



Kunsill
tal-Unjoni Ewropea

Brussell, 24 ta' Frar 2023
(OR. en)

6845/23

Fajl Interistituzzjonali:
2023/0046(COD)

TELECOM 50
COMPET 146
MI 140
IA 32
CODEC 262

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	23 ta' Frar 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 94 final
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar miżuri biex jonqos il-kost tal-introduzzjoni tan-networks tal-komunikazzjoni elettronika tal-gigabits u li jħassar id-Direttiva 2014/61/UE (l-Att dwar l-Infrastruttura tal-Gigabits)

Id-delegazzjonijiet isibu meħmuż id-dokument COM(2023) 94 final.

Mehmuż: COM(2023) 94 final



IL-KUMMISSJONI
EWROPEA

Brussell, 23.2.2023
COM(2023) 94 final

2023/0046 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

**dwar miżuri biex jonqos il-kost tal-introduzzjoni tan-networks tal-komunikazzjoni
elettronika tal-gigabits u li jhassar id-Direttiva 2014/61/UE (l-Att dwar l-Infrastruttura
tal-Gigabits)**

{SEC(2023) 96 final} - {SWD(2023) 46 final} - {SWD(2023) 47 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Infrastruttura diġitali ta' kwalità għolja hi pedament dejjem aktar sinifikanti tal-ekonomija kollha, bħalma huma n-networks tal-elettriku, tal-gass, tal-ilma u tat-trasport. Biex jinkisbu benefiċċji ekonomiċi u soċjali sostenibbli, ibbażati fuq servizzi online moderni u konnessjonijiet veloċi tal-internet, qabelxejn neħtieġu konnettività eċċellenti u sigura għal kulhadd u kullimkien fl-UE.

Minhabba l-avvanzi mgħaġġla fit-teknoloġiji diġitali, neħtieġu investiment sinifikanti fin-networks biex ikunu jlahhqu mad-domandi dejjem aktar tal-wisa' tal-banda. Il-Komunikazzjoni tal-2020 "Insawru l-Futur Diġitali tal-Ewropa"¹ stmat li għall-infrastruttura u n-networks diġitali wehldhom, l-UE għandha nuqqas ta' investiment ta' EUR 65 biljun kull sena. Fid-dawl ta' dan, il-Kummissjoni habbret reviżjoni tad-Direttiva tal-2014 dwar it-Tnaqqis fl-Ispiża tal-Broadband² (BCRD).

Hafna mill-kostijiet għall-introduzzjoni tan-networks tista' tkun attribwita għal: (i) l-ineffiċjenzi fil-proċess tal-introduzzjoni b'rabta mal-użu tal-infrastruttura passiva eżistenti (bhall-pajpijiet, il-kaxxetti, u l-installazzjonijiet tal-antenni); (ii) diffikultajiet fil-koordinazzjoni tax-xogħlijiet ċivili; (iii) proċeduri amministrattivi peżanti għall-ghoti tal-permessi; u (iv) kongestjonijiet fl-introduzzjoni tal-infrastruttura fiżika ġol-bini. Biex tiffaċilita u tinċentiva l-introduzzjoni tan-networks, fl-2013 il-Kummissjoni pproponiet id-Direttiva dwar it-Tnaqqis fl-Ispiża tal-Broadband b'miżuri armonizzati biex titnaqqas il-kost għall-introduzzjoni tan-networks tal-komunikazzjoni elettronika b'veloċità għolja³.

Fil-frattemp, hafna mill-miri tal-aġenda diġitali li fuqhom kienet ibbażata l-BCRD intlahqu, iżda issa saru obsoleti. Is-sehem tal-unitajiet domestiċi li għandhom aċċess għal veloċitajiet tal-internet ta' 30 Mbps żdied minn 58,1% fl-2013 għal 90,1% fl-2021. Iżda billi żdiedet il-ħtieġa tal-familji u n-negozji għal konnettività fissa u mobbli b'kapacità għolja hafna, id-disponibbiltà ta' 30 Mbps biss ma għadhiex biżżejjed għall-futur. Lanqas mhi allinjata mal-objettivi l-ġodda stabbiliti fid-Direttiva (UE) 2018/1972 (il-Kodiċi Ewropew għall-Komunikazzjonijiet Elettronici – "il-Kodiċi")⁴ li jkunu żgurati konnettività u disponibbiltà mifruxa tan-networks b'kapacità għolja hafna (VHCN). Barra minn hekk, fil-Konkluzjonijiet tiegħu ta' "Insawru l-Futur Diġitali tal-Ewropa" tad-9 ta' Ġunju 2020, il-Kunsill enfasizza li l-pandemija tal-COVID-19 ħarġet fid-dieher li hemm bżonn konnettività aktar veloċi u mifruxa. Appella għal gabra ta' miżuri addizzjonali biex jiġu appoġġati l-ħtiġijiet attwali u emergenti tal-introduzzjoni tan-networks, inkluż li jissahħu l-miżuri previsti fil-BCRD. Għalhekk, fil-Komunikazzjoni tagħha "Il-Kumpass Diġitali tal-2030: l-approċċ Ewropew għad-Deċennju Diġitali"⁵, il-Kummissjoni stabbiliet miri aġġornati għall-2030 li jikkorrespondu ahjar għall-ħtiġijiet tal-konnettività mistennija fil-futur. Dawk il-miri mbagħad

¹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Insawru l-futur diġitali tal-Ewropa ([COM/2020/67 final](#)).

² Id-Direttiva 2014/61/UE tal-Parlament Ewropew u tal-Kunsill tal-15 ta' Mejju 2014 dwar miżuri biex tonqos l-ispiża għall-installazzjoni ta' networks tal-komunikazzjoni elettronika b'veloċità għolja (GU L 155, 23.5.2014, p. 1).

³ Networks li kapaci jipprovdu servizzi ta' aċċess għall-broadband b'veloċità ta' mill-inqas 30Mbps.

⁴ Id-Direttiva (UE) 2018/1972 tal-Parlament Ewropew u tal-Kunsill tal-11 ta' Diċembru 2018 li tistabbilixxi l-Kodiċi Ewropew għall-Komunikazzjonijiet Elettronici (GU L 321, 17.12.2018, p. 36).

⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Il-Kumpass Diġitali tal-2030: l-approċċ Ewropew għad-Deċennju Diġitali (COM/2021/118).

gew riflessi u rfinuti fil-Programm ta' Politika dwar id-Decennju Digitali⁶. Il-programm jistabbilixxi struttura ta' governanza, inkluż il-monitoraġġ, u mekkaniżmu għal kooperazzjoni mill-qrib bejn il-Kummissjoni u l-Istati Membri biex ikun żgurat li l-UE tilhaq l-oġġettivi u l-miri digitali tagħha sal-2030.

Din il-proposta għal Att dwar l-Infrastruttura tal-Gigabits, bħala inizjattiva tal-programm dwar l-idoneità u l-prestazzjoni tar-regolamentazzjoni (REFIT) tal-Kummissjoni⁷, għandha l-għan li tindirizza n-nuqqasijiet tal-BCRD u tikkontribwixxi għal introduzzjoni kosteffiċjenti u fil-hin tan-networks VHCN meħtieġa biex jiġu ssodisfati l-ħtiġijiet akbar tal-konnettività tal-UE⁸.

- **Konsistenza mad-dispożizzjonijiet eżistenti fil-qasam ta' politika**

Il-proposta hi parti mill-qafas regolatorju tal-komunikazzjonijiet elettronici u hi konsistenti mal-istrumenti leġiżlattivi u nonleġiżlattivi l-oħra, li huma wkoll parti minn dak il-qafas⁹. B'mod partikolari, il-proposta hi konsistenti ma' strumenti oħra li jappoġġaw il-kisba tal-miri tal-konnettività fissa u mobbli fl-UE (jiġifieri l-Kodiċi Ewropew għall-Komunikazzjonijiet Elettronici). Filwaqt li l-Kodiċi jipprevedi l-aktar, għajr f'kazijiet speċifiċi, il-possibbiltà li jiġu imposti obbligi fuq l-operaturi tal-komunikazzjonijiet elettronici b'pożizzjoni dominanti – saħħa sinifikanti fis-suq (SMP) – f'suq partikolari tal-komunikazzjonijiet elettronici, il-proposta attwali tindirizza lill-impriżi li joperaw networks jew utilitajiet tal-komunikazzjonijiet elettronici, irrispettivament minn jekk ikollhomx SMP.

Il-proposta hi konformi wkoll mar-Rakkomandazzjoni dwar Sett ta' Ghodod għall-Konnettività adottata f'Settembru 2020, li kellha l-għan li tnaqqas il-kost tal-introduzzjoni tan-networks VHCN u tiżgura aċċess fil-hin għall-ispettru tar-radju 5G. Is-Sett ta' Ghodod għall-Konnettività sussegwenti¹⁰ maqbul mill-Istati Membri f'Marzu 2021 jinkludi 22 Prattika tajba biex jgħinu fit-tnaqqis tal-kostijiet tan-networks, li ħafna minnhom tqiesu fil-miżuri proposti hawnhekk.

⁶ Id-Deciżjoni (UE) 2022/2481 tal-Parlament Ewropew u tal-Kunsill tal-14 ta' Diċembru 2022 li tistabbilixxi l-Programm ta' Politika tal-2030 dwar id-Decennju Digitali (ĠU L 323, 19.12.2022, p. 4).

⁷ https://ec.europa.eu/info/law/better-regulation/have-your-say/initiatives/12463-High-speed-broadband-in-the-EU-review-of-rules_mt

⁸ L-offerta tas-suq wiegħbet għad-domanda dejjem akbar għal internet ta' kwalità u veloċi billi pprovdiet il-fibra ottika dejjem eqreb lejn l-utenti, u n-“networks ta' kapaċità għolja ħafna” attwali u anki tal-futur jeħtieġu parametri ta' prestazzjoni ekwivalenti għal dawk li jistgħu jipprovdu n-networks ibbażati fuq elementi tal-fibra ottika mill-inqas sal-punt tad-distribuzzjoni fil-post tas-servizz.

⁹ Minbarra l-Kodiċi, dawn li ġejjin jikkumplementaw il-qafas: ir-Rakkomandazzjoni tal-Kummissjoni (UE) 2020/2245 tat-18 ta' Diċembru 2020 dwar is-swieq rilevanti tal-prodotti u tas-servizzi fis-settur tal-komunikazzjonijiet elettronici suxxettibbli għal regolament *ex ante* f'konformità mad-Direttiva (UE) 2018/1972 tal-Parlament Ewropew u tal-Kunsill li tistabbilixxi l-Kodiċi Ewropew tal-Komunikazzjonijiet Elettronici (ĠU L 439, 29.12.2020, p. 23), ir-Rakkomandazzjoni tal-Kummissjoni tal-20 ta' Settembru 2010 dwar l-aċċess regolat għan-Networks ta' Aċċess tal-Generazzjoni li Jmiss (2010/572/UE) (ĠU L 251, 25.9.2010, p. 35) u r-Rakkomandazzjoni tal-Kummissjoni tal-11 ta' Settembru 2013 dwar obbligi konsistenti ta' nondiskriminazzjoni u metodoloġiji tal-ikkostjar għall-promozzjoni tal-kompetizzjoni u għat-titjib tal-ambjent tal-investiment fil-broadband (2013/466/UE) (ĠU L 251, 21.9.2013, p. 13) jikkumplementaw il-qafas regolatorju. L-aħħar tnejn qed jiġu rieżaminati bħalissa.

¹⁰ [Is-Sett ta' Ghodod Komuni tal-Unjoni għall-Konnettività](#) skont ir-Rakkomandazzjoni tal-Kummissjoni (UE) 2020/1307 dwar sett ta' ghodod komuni tal-Unjoni għat-tnaqqis tal-kost tal-varar ta' networks ta' kapaċità għolja ħafna u l-iżgurar ta' aċċess f'waqt u faċli għall-investiment għall-ispettru tar-radju 5G biex titrawwem il-konnettività b'appoġġ għall-irkupru ekonomiku mill-kriżi tal-COVID-19 fl-Unjoni (ĠU L 305, 21.9.2020, p. 33).

Barra minn hekk, il-proposta hi konsistenti mal-proposta riċenti tal-Kummissjoni għal Programm tal-Unjoni għal Konnettività Sigura¹¹, maħsub biex jiffaċilita l-aċċess għall-broadband bis-satellita fiż-żoni li ma jintlaħqux minn xi infrastruttura oħra tan-networks fissi u mobbli tal-komunikazzjonijiet elettronici.

Fl-aħħar nett, il-proposta hi konsistenti ma' inizjattivi ta' finanzjament maħsuba biex jappoġġaw l-introduzzjoni tan-networks tal-broadband fiż-żoni rurali, imbiegħda u oħrajn inqas moqdiya, inkluż il-parti diġitali tal-Faċilità Nikkollegaw l-Ewropa (FNE u FNE Diġitali)¹², il-fondi tal-irkupru ta' wara l-COVID-19¹³ u inizjattivi nazzjonali ta' għajjnuna mill-Istat¹⁴. Anki *l-Linji Gwida l-godda dwar l-għajjnuna mill-Istat għan-networks tal-broadband*¹⁵ adottati dan l-aħħar, jgħinu biex tithaffef u tinfirex l-introduzzjoni tal-broadband, għax jiċċaraw meta l-appoġġ pubbliku jkun konformi mar-regoli tal-kompetizzjoni.

- **Konsistenza ma' politiki oħra tal-Unjoni**

Il-proposta hi konsistenti mal-miri klimatiċi tal-Patt Ekoloġiku Ewropew¹⁶, stabbiliti fil-Liġi Ewropea dwar il-Klima¹⁷ mill-Kunsill u mill-Parlament f'Ġunju 2021. L-infrastruttura tal-konnettività diġitali hi essenzjali biex titwettag it-tranżizzjoni doppja ekoloġika u diġitali, li tiġbor il-prijoritajiet ewlenin tal-Kummissjoni. L-infrastrutturi diġitali se jaqdu rwol kruċjali fit-tranżizzjoni lejn ekonomija ekoloġika għax huma abilitanti importanti tal-effiċjenza enerġetika f'setturi oħra. Barra minn hekk, il-mewġa kbira tar-rinnovazzjoni tal-bini¹⁸ sal-2030, xprunata mill-oġġettivi tal-Patt Ekoloġiku, tiftah opportunitajiet beraħ biex jinkisbu s-sinergiji u tkun żgurata prestazzjoni għolja tal-infrastruttura għol-bini, inkluż infrastruttura fiżika lesta għall-fibra u l-wajers tal-fibra. Din se tnaqqas l-inkonvenjenza għas-sidien u/jew l-inkwilini tal-bini u tiżgura użu aktar effiċjenti tal-fondi nazzjonali u tal-UE disponibbli għar-rinnovazzjoni kbira tal-istokk tal-bini.

2. BAŻI ĠURIDIKA, SUSSIDJARJETÀ U PROPORZZJONALITÀ

- **Bażi ġuridika**

Il-bażi ġuridika ta' din il-proposta hi l-Artikolu 114 tat-Trattat dwar il-Funzjonament tal-Unjoni Ewropea (TFUE). Din hi l-istess bażi ġuridika tad-Direttiva dwar it-Tnaqqis fl-Ispiza tal-Broadband, li din il-proposta tħassar. Hija ġġustifikata mill-għan tal-proposta attwali li

¹¹ Proposta għal Regolament tal-Parlament Ewropew u tal-Kunsill li jistabbilixxi l-Programm tal-Unjoni għal Konnettività Sigura għall-perjodu 2023-2027 (COM(2022) 57 final); 2022/0039 COD, li għalihom intlaħaq ftehim politiku fis-17 ta' Novembru 2022.

¹² https://hadea.ec.europa.eu/programmes/connecting-europe-facility_en

¹³ https://ec.europa.eu/info/business-economy-euro/recovery-coronavirus/recovery-and-resilience-facility_mt#example-of-component-of-reforms-and-investments

¹⁴ Rapport dwar l-implimentazzjoni tal-għajjnuna mill-Istat għall-broadband, <https://op.europa.eu/en/publication-detail/-/publication/d6b8368d-f3dd-11ea-991b-01aa75ed71a1/language-en>.

¹⁵ Il-Komunikazzjoni tal-Kummissjoni, Linji Gwida tal-Unjoni għall-applikazzjoni ta' regoli dwar l-għajjnuna mill-Istat b'rabta mal-varar rapidu tan-networks tal-broadband tat-12 ta' Diċembru 2022 (C(2022) 9343).

¹⁶ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Il-Patt Ekoloġiku Ewropew (COM(2019) 640 final).

¹⁷ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (GU L 243, 9.7.2021, p. 1).

¹⁸ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Mewġa ta' Rinnovazzjoni għall-Ewropa – l-ekoloġizzazzjoni tal-binjiet tagħna, il-holqien tal-impjiegi, it-titjib tal-hajja (COM/2020/662 final).

tkompli tarmonizza s-swieq tal-komunikazzjonijiet elettronici tal-UE u ttejjeb il-kundizzjonijiet għall-istabbiliment u l-funzjonament tas-suq intern.

- **Sussidjarjetà (għall-kompetenza mhux esklużiva)**

L-esperjenza miksuba bl-implimentazzjoni tal-BCRD uriet li l-oġġettiv li l-UE tikseb kopertura sħiħa tal-broadband b'veloċità għolja ma setax jintlaħaq b'Direttiva, lanqas mill-Istati Membri wehldhom, fi żmien raġonevoli u bl-aktar użu effiċjenti tal-investment privat u pubbliku. Barra minn hekk, xi dispożizzjonijiet tal-Kodiċi, jiġifieri l-Artikolu 44, parzjalment jikkoincidu mal-BCRD, u hemm bżonn jiġu ssimplifikati r-regoli. Il-kisba ta' kopertura tal-gigabits sal-2030 tehtieg ukoll sforzi miftiehma mill-Istati Membri kollha. Il-miżuri li adottaw s'issa l-Istati Membri biex jincentivaw l-introduzzjoni tan-networks u, b'mod partikolari, biex inaqqsu l-kost u l-perjodu taż-żmien tal-introduzzjoni huma differenti ħafna, xi drabi anki fi hdan l-istess Stat Membru. Barra minn hekk, il-valur miżjud mistenni tal-UE tnaqqas gmielu bl-ambitu konsiderevoli għall-esklużjonijiet jew l-eżenzjonijiet f'ħafna ċirkostanzi differenti u fi Stati Membri differenti, u bin-nuqqas ta' linji gwida jew prinċipji komuni bil-quddiem dwar il-miżuri differenti stabbiliti fil-BCRD.

Il-frammentazzjoni attwali tar-regoli tohloq ostakli għall-investment transfruntier. Tillimita l-libertà li jingħataw networks u servizzi tal-komunikazzjonijiet elettronici. Taffettwa wkoll il-funzjonament tas-suq intern, b'mod partikolari għall-applikazzjonijiet transfruntieri inerenti, bħas-sewqan konness u awtonomu, li jehtiegu networks VHCN kullimkien. Is-sitwazzjoni attwali tagħmilha diffiċli ħafna wkoll għall-operaturi tal-komunikazzjonijiet elettronici u għal partijiet ikkonċernati oħra (il-manifatturi tat-tagħmir, il-kumpaniji tal-inġinerija ċivili, eċċ.) biex jiksbu ekonomiji ta' skala. Il-problemi li kien hemm biex titħaffef l-introduzzjoni tal-broadband b'veloċità għolja jew l-introduzzjonijiet tan-networks VHCN futuri huma komuni għall-ħafna mill-Istati Membri, jekk mhux għal kollha. Anki t-tnaqqis tal-kostijiet u s-simplifikazzjoni tal-proċeduri amministrattivi huma miżuri komuni, li tant huma essenzjali biex jiġu indirizzati dawn il-problemi. Din il-proposta ma taffettwax l-awtonomija proċedurali tal-Istati Membri li jallokaw il-kompetenzi internament.

- **Proporzjonalità**

Il-proposta timxi mal-prinċipju tal-proporzjonalità u hi azzjoni ta' politika ffokata b'intensità proporzjonata mal-oġġettivi tagħha li tippromwovi networks VHCN f'konformità mal-Kodiċi, u li tilhaq il-mira tal-kopertura tad-Deċennju Diġitali għall-2030 b'networks bla fili ta' veloċità għolja tal-ġenerazzjoni li jmiss bi prestazzjoni mill-inqas ekwivalenti għal dik tan-networks 5G u tal-gigabits¹⁹. Il-benefiċċju ewlieni tal-proposta hu li se tippredvi proċessi aktar effiċjenti tal-ppjanar u tal-implimentazzjoni tal-investment (u b'hekk ekonomiji ta' skala sostanzjali ħafna) għall-operaturi tan-networks pubbliċi tal-komunikazzjonijiet elettronici. Barra minn hekk, l-ekonomiji ta' skala u l-iffrankar assoċjat se jmorru lil hinn mis-settur tal-komunikazzjonijiet elettronici u se jinfirxu għal industriji oħra (eż. il-manifatturi tat-tagħmir, il-kumpaniji tal-kostruzzjoni).

Dawn il-benefiċċji jistgħu jinkisbu b'piż amministrattiv minimu. L-obbligi huma limitati għal ċerti partijiet tal-infrastruttura tan-networks fejn jista' jkun mistenni ffrankar sinifikanti fil-kostijiet (eż. il-kejbils huma esklużi mid-definizzjoni ta' infrastruttura fiżika, u allura mill-obbligi tal-aċċess u t-trasparenza stabbiliti f'din il-proposta)²⁰. Ir-regoli proposti jintroduċu

¹⁹ L-Artikolu 4(2)(a) tal-Programm ta' Politika dwar id-Deċennju Diġitali: "l-utenti finali kollha f'post fiss ikunu koperti minn network tal-gigabits sal-punt tat-terminazzjoni tan-network, u ż-żoni popolati kollha jkunu koperti min-networks bla fili ta' veloċità kbira tal-ġenerazzjoni li jmiss bi prestazzjoni tal-inqas ekwivalenti għal dik tal-5G, skont il-prinċipju tan-newtralità teknoloġika".

²⁰ L-importanza tal-infrastruttura fiżika (spiss imsejha "inġinerija ċivili") għall-introduzzjoni tan-networks tidher ukoll fil-Kodiċi Ewropew tal-Komunikazzjonijiet Elettronici, peress li l-Artikolu 73 jistabbilixxi

wkoll aġġustamenti proporzjonati (eż. l-alternattiva li jiġu rifjutati t-talbiet għall-aċċess soġġetti għal kundizzjonijiet speċifiċi). Barra minn hekk, il-proposta tipprevedi eċċezzjonijiet biex f'ċerti ċirkostanzi meta ma jkunux japplikaw xi obbligi (eż. l-aċċess għal ċerti kategoriji ta' binjiet li jkunu proprjetà ta' korpi tas-settur pubbliku jew ikkontrollati minnhom minhabba raġunijiet ta' valur arkitettoniku, storiku, reliġjuż jew naturali, jew l-ġhoti ta' informazzjoni dwar dawk il-binjiet). Dawn l-eċċezzjonijiet jikkontribwixxu biex tkun żgurata l-proporzjonalità tal-proposta u jagħtu l-flessibbiltà xierqa meħtieġa biex jitqiesu ċ-ċirkostanzi nazzjonali. Barra minn hekk, bil-miżuri proposti għad-diġitalizzazzjoni tal-proċeduri amministrattivi rilevanti, l-Istati Membri jkunu jistgħu jerġgħu jużaw u jwessgħu s-servizzi u l-pjattaformi diġitali eżistenti fil-livell lokali, reġjonali jew nazzjonali li jaqdu l-istess skop u jikkonformaw ma' dan ir-Regolament.

- **Għażla tal-istrument**

L-istrument propost hu regolament. Dan hu bbażat fuq l-esperjenza miksuba bit-traspożizzjoni u l-implimentazzjoni tal-BCRD u l-limitazzjonijiet ipprovat tagħha biex jiġu indirizzati l-problemi persistenti identifikati li ħarġu mhux biss bit-thaddim tal-approċċ tal-armonizzazzjoni minima tagħha, iżda anki bil-livell baxx ta' armonizzazzjoni mhaddem (eż. ħafna dispożizzjonijiet baqgħu fakultattivi u oħrajn, bħal dawk dwar it-trasparenza, armonizzaw biss għadd minimu ta' elementi), u bit-traspożizzjoni bil-mod u ineffettiva.

Regolament hu l-aħjar soluzzjoni biex tithaffef l-introduzzjoni tan-networks meħtieġa biex l-Ewropa tkun adattata għall-era diġitali. Dan iħalli l-akbar impatt fuq l-avvanz tal-introduzzjoni tan-networks tal-gigabits għax japplika direttament għall-Istati Membri kollha. Fl-ekonomija diġitali li qed tevolvi malajr, hu vitali li jiġu implimentati malajr miżuri li jnaqqsu l-piż fuq in-negozji u l-awtoritajiet pubbliċi. Min-naħa l-oħra, Direttiva tiegħu ħafna żmien lill-Istati Membri biex jitrassponuha f'ligi nazzjonali, u b'hekk tiddewwem l-applikazzjoni tar-regoli proposti u jiġi pperikolat l-ilhuq tal-oġġettivi tal-2030. B'differenza minn Direttiva, Regolament għandu effett dirett, li hu importanti għar-regoli li jkunu japplikaw l-aktar fir-relazzjonijiet kummerċjali bejn il-fornituri tan-networks tal-komunikazzjonijiet elettronici u l-operaturi tan-networks.

Għalhekk, il-Kummissjoni qed tressaq proposta għal Regolament, l-Att dwar l-Infrastruttura tal-Gigabits, biex tevita li aktar divergenzi jxekklu l-forniment tas-servizzi rilevanti fis-suq intern u biex tiżgura l-istess drittijiet u obbligi għan-negozji. Dan hu meħtieġ biex jinkisbu ċ-ċertezza legali u t-trasparenza għall-atturi ekonomiċi kollha involuti.

Il-proposta tħassar il-BCRD, li – minhabba n-nuqqasijiet imsemmija hawn fuq – wasslet għal implimentazzjoni frammentata ħafna u minima. Regolament, li jkopri l-oqsma kollha ta' sustanza b'regoli aktar sempliċi u livell oġġettivi ta' armonizzazzjoni b'mod ġenerali, għandu jegħleb dawk in-nuqqasijiet, filwaqt li jibqa' proporzjonat u xorta jħalli xi flessibbiltà lill-Istati Membri dwar dispożizzjonijiet speċifiċi biex jirriflettu ċ-ċirkostanzi nazzjonali speċifiċi.

3. RIŻULTATI TAL-EVALWAZZJONIJET EX-POST, TAL-KONSULTAZZJONIJET MAL-PARTIJET IKKONĊERNATI U TAL-VALUTAZZJONIJET TAL-IMPATT

- **Evalwazzjonijiet ex-post/kontrolli tal-idoneità tal-leġiżlazzjoni eżistenti**

Ir-rapport tal-evalwazzjoni tal-BCRD meħmuż ma' din il-proposta juri li d-Direttiva kienet biss parzjalment effettiva u effiċjenti fl-ilhuq tal-oġġettivi ġenerali u speċifiċi tagħha, li

li l-impożizzjoni ta' obbligi tal-aċċess għall-inġinerija ċivili skont l-Artikolu 72 (aċċess għall-inġinerija ċivili) wahedha tista' titqies mill-awtorità regolatorja nazzjonali bħala mezz proporzjonat biex jiġu promossi l-kompetizzjoni u l-interess tal-utent finali.

madankollu għadhom rilevanti. Sal-lum, l-implimentazzjoni turi b'mod ġenerali prestazzjoni tajba fuq it-tliet kriterji analizzati l-oħra: ir-rilevanza, il-koerenza u l-valur miżjud tal-UE.

B'mod ġenerali, il-BCRD għenet fl-introduzzjoni tal-broadband b'veloċità għolja (reġġu intużaw kważi 100 000km ta' infrastruttura ta' pajpijiet u tal-ajru). Meta tiġi applikata b'mod effettiv, il-BCRD tista' tħaffef l-introduzzjoni tal-proġetti tal-broadband b'veloċità għolja b'diversi xhur, tiffirka bejn 10-30% tal-kostijiet tal-introduzzjoni u żżid il-kopertura tan-networks b'mod proporzjonali.

Hafna mill-progress sar fejn jidhol l-aċċess għall-infrastruttura fiżika eżistenti u l-miżuri tat-trasparenza relatati, filwaqt li kien hemm inqas progress fl-ġoti tal-permessi, fil-koordinazzjoni tax-xogħlijiet ċivili u fl-aċċess għall-infrastruttura ġol-bini. Barra minn hekk, l-eżitu hu frammentat madwar l-UE u, anki f'oqsma ta' azzjoni b'aktar effettività²¹, ma jissodisfax għalkollox il-htieġa għal introduzzjoni aktar mgħaġġla u effiċjenti tan-networks tal-komunikazzjonijiet elettronici, li jhallu impatt fuq il-funzjonament tas-suq intern.

Id-dispożizzjonijiet attwali tal-BCRD jehtieġ jissahhu biex ikunu allinjati ahjar mal-htigijiet attwali u futuri tal-konnettività u mal-prioritajiet tal-UE, u jkunu jirriflettu għalkollox l-iżviluppi teknoloġici u tas-suq. Il-preżenza kontinwa ta' ostakli fl-introduzzjoni tan-networks tal-komunikazzjonijiet elettronici, in-nuqqas ta' proċeduri amministrattivi uniformi u digitalizzati u n-nuqqas ta' punti uniċi tal-informazzjoni (SIPs) effettivi biżżejjed għadhom qed ixejklul l-benefiċċji potenzjali tal-miżuri tat-tnaqqis tal-kostijiet li jistgħu jrawmu introduzzjoni aktar kosteffiċjenti u aktar mgħaġġla tan-networks madwar l-UE. Il-kostijiet għoljin tal-introduzzjoni tan-networks VHCN, inkluż il-fibra sad-dar u l-banda medja tal-5G, jimminaw l-inċentivi tal-introduzzjoni u l-vijabbiltà tal-introduzzjonijiet godda. L-introduzzjoni tan-networks madwar l-UE tnaqqset b'mod konsiderevoli minhabba nuqqas ta' koordinazzjoni bejn l-awtoritajiet differenti responsabbli għall-ġoti tal-permessi, il-varjetà tal-permessi meħtieġa għall-introduzzjoni tan-networks, in-nuqqas ta' proċeduri elettronici għall-applikazzjonijiet tal-permessi, u n-nuqqas ta' rispett ġenerali tal-iskadenzi għall-ġoti tal-permessi għall-introduzzjoni, inkluż dawk għad-drittijiet ta' passaġġ.

• **Konsultazzjonijiet mal-partijiet ikkonċernati**

Is-sorsi bażi tal-informazzjoni għat-thejjija ta' din il-proposta kienu rieżami tal-letteratura, informazzjoni dwar l-implimentazzjoni tal-politiki attwali, analiżi tal-attivitajiet u r-rapporti ta' monitoraġġ u evalwazzjoni preċedenti, il-kontribut mill-partijiet ikkonċernati, u studji ta' sostenn apposta.

Barra minn hekk, il-partijiet ikkonċernati ġew ikkonsultati bi:

- sejha għal rispons dwar il-pjan direzzjonali/valutazzjoni tal-impatt inizjali (mid-19 ta' Ġunju 2020 sas-17 ta' Lulju 2020);
- konsultazzjoni pubblika (mit-2 ta' Diċembru 2020 sat-2 ta' Marzu2021) abbażi ta' kwestjonarju estensiv li jkopri aspetti li jharsu lura u anki dawk li jharsu 'l quddiem;
- sessjonijiet ta' hidma parteċipattivi tematiċi online mal-partijiet ikkonċernati li saru f' Jannar u fi Frar 2021;

²¹ Pereżempju, ir-rapport tal-evalwazzjoni (SWD tal-Evalwazzjoni) juri li l-akbar progress hu relatat mal-aċċess għall-infrastruttura fiżika eżistenti u l-miżuri tat-trasparenza relatati. Xi Stati Membri marru wkoll lil hinn mid-dispożizzjonijiet tad-Direttiva u estendew l-informazzjoni minima għall-infrastruttura fiżika eżistenti.

- l-opinjoni tal-Korp tar-Regolaturi Ewropej tal-Komunikazzjonijiet Elettroniċi (BEREC²²) dwar ir-reviżjoni tad-Direttiva dwar it-Tnaqqis fl-Ispiża tal-Broadband, li tkopri aspetti li jharsu lura u anki dawk li jharsu 'l quddiem;
- laqgħat bilaterali, inkluż mal-partijiet ikkonċernati tas-suq u mal-assoċjazzjonijiet tagħhom, u mal-awtoritajiet lokali u reġjonali;
- sessjonijiet ta' hidma apposta, organizzati minn konsulenti li jhejju l-istudju ta' sostenn, f'Ġunju 2021 u f'Jannar 2022 u sħarriġ/konsultazzjonijiet *ad hoc*.

B'mod ġenerali, il-partijiet ikkonċernati jenfasizzaw li l-konnettività ta' kwalità għolja qdiet rwol vitali tul il-pandemija u l-irkupru ekonomiku.

Grupp kbir ta' operaturi u hafna mill-assoċjazzjonijiet tan-negozju jindikaw il-ħtieġa li jiżdiedu l-armonizzazzjoni u r-regolamentazzjoni fil-livell tal-UE, speċjalment għall-proċeduri amministrattivi bħall-ġoti tal-permessi, biex tingheleb il-frammentazzjoni tas-suq. Madankollu, għadd iżgħar ta' operaturi jindikaw il-ħtieġa li l-Istati Membri jingħataw il-flessibbiltà fejn tidhol kif jimplimentaw u jinfurzwaw il-legiżlazzjoni tal-UE. L-awtoritajiet pubbliċi, inkluż il-BEREC, jiffavorixxu miżuri fil-livell tal-UE. Jitolbu li l-armonizzazzjoni tagħmel dak li hu meħtieġ biex jintlaħqu l-oġettivi u jindikaw xi oqsma fejn il-miżuri nazzjonali jkunu aktar addattati (eż. gwida dwar il-kundizzjonijiet tal-aċċess). Xi awtoritajiet pubbliċi esprimew ċerti riżervi dwar il-piż u l-kostijiet addizzjonali relatati mal-miżuri tat-trasparenza u tad-diġitalizzazzjoni.

Hafna mir-rispondenti tal-konsultazzjonijiet mal-partijiet ikkonċernati jidhrilhom li l-BCRD holoq qafas tajjeb biex l-introduzzjoni tan-networks tal-komunikazzjonijiet elettroniċi jsiru aktar effiċjenti, u l-miżuri koperti skont id-Direttiva jqisuhom rilevanti. Madankollu, hemm fehmiet differenti fost il-partijiet ikkonċernati dwar kemm kienet effettiva l-BCRD fl-ilhuq tal-oġettiv ġenerali tagħha li tnaqqas il-kost u żżid il-ħeffa tal-introduzzjoni tan-networks.

Il-partijiet ikkonċernati jenfasizzaw ir-rilevanza tad-disponibbiltà ta' infrastruttura fiżika adattata, inkluż l-elementi mhux tan-network li jkunu proprjetà tal-awtoritajiet pubbliċi jew ikkontrollati minnhom, għal introduzzjoni tan-networks b'mod effiċjenti, b'mod partikolari għan-networks 5G. Il-partijiet ikkonċernati jitolbu wkoll gwida dwar termini u kundizzjonijiet ġusti u raġonevoli, u dwar il-kriterji għar-rifjut tat-talbiet tal-aċċess. Dan jgħin fil-prevenzjoni ta' rifjuti bla bżonn abbażi tad-disponibbiltà ta' mezzi vijabbli oħra tal-aċċess.

Hafna mill-partijiet ikkonċernati jaqblu li l-koordinazzjoni tax-xogħlijiet ċivili għandha l-potenzjal li tnaqqas il-kostijiet tal-introduzzjoni. Għalkemm il-BEREC deherlu li hu benefiċċjali li l-obbligu ta' koordinazzjoni jiġi estiż għall-proġetti kollha tal-introduzzjoni tan-networks (kemm dawk iffinanzjati mill-pubbliku u anki dawk iffinanzjati mill-privat), hafna partijiet ikkonċernati argumentaw kontra din l-estensjoni.

Il-maġġoranza tal-partijiet ikkonċernati jidhrilhom li d-disponibbiltà ta' informazzjoni minima aġġornata regolarment dwar l-informazzjoni fiżika eżistenti jew ix-xogħlijiet ċivili ppjanati, inkluż il-postijiet u r-rotot ġeoreferenzjati, permezz tal-SIPs, hi rilevanti għall-introduzzjoni tan-networks. L-awtoritajiet pubbliċi, inkluż l-awtoritajiet lokali, jitolbu flessibbiltà fl-użu mill-ġdid u fit-titjib tal-ghodod diġitali stabbiliti sew, li diġà huma fis-seħh f'diversi Stati Membri u li xi whud minnhom jaqdu wkoll setturi oħra.

²² Il-BEREC (il-Korp tar-Regolaturi Ewropej tal-Komunikazzjonijiet Elettroniċi) hu magħmul mill-Kapijiet jew minn rappreżentanti ta' livell għoli nominati tal-Awtoritajiet Regolatorji Nazzjonali tal-Istati Membri tal-UE. Il-BEREC ġie stabbilit bir-Regolament (UE) 2018/1971 tal-Parlament Ewropew u tal-Kunsill.

Hafna mill-partijiet ikkonċernati, inkluż l-operaturi tan-networks, jaqblu li l-proċeduri simplifikati għall-ghoti tal-permessi, inkluż is-sottomissjoni elettronika tal-applikazzjonijiet għall-permessi, jgħinu fl-introduzzjoni tan-networks.

Il-partijiet ikkonċernati jitolbu wkoll li jissahhu r-regoli attwali dwar l-infrastruttura ġol-bini, inkluż li tiżdied l-ambizzjoni minn veloċità għolja għal networks VHCN jew tal-fibra, u li jiġi propost obbligu biex is-sidien tal-bini jintroduċu u jagħtu aċċess għal wajers tal-fibra ġol-bini.

- **Ġbir u użu tal-gharfien esperti**

Il-Kummissjoni bbażat ruhha fuq studju ta' sostenn apposta, imhejji mill-ICF SA, Wavestone SA u ċ-Ċentru għall-Istudju tal-Politika Ewropea bl-appoġġ ta' WIK Consult GmbH u EcoAct²³. Dan l-istudju sħarreg l-effetti tal-miżuri adottati skont il-BCRD u meta rilevanti qies l-effetti tal-miżuri nazzjonali meħuda biex jonqos il-kost tal-introduzzjoni tal-broadband b'veloċità għolja. L-istudju appoġġa wkoll it-tnejn ta' valutazzjoni tal-impatt dwar l-alternattivi ta' politika possibbli, biex tinhemeż ma' din l-inizjattiva. Barra minn hekk, il-pjanijiet direzzjonali nazzjonali u r-rapporti tal-implimentazzjoni sottomessi mill-Istati Membri bħala parti mis-[Sett ta' Ghodod għall-Konnettività](#)²⁴, li kien jinkludi sett ta' 39 Prattika tajba maħsuba biex itejbu l-introduzzjoni tan-networks u l-aċċess fil-pront għall-ispettru 5G, taw informazzjoni utli dwar l-aktar miżuri xierqa u l-adozzjoni tagħhom. Fl-aħħar nett, il-Kummissjoni strahet fuq sorsi oħra tal-informazzjoni identifikati permezz ta' analizi tal-letteratura, inkluż diversi studji²⁵ u rapporti²⁶.

- **Valutazzjoni tal-impatt**

Is-sommarju eżekuttiv tal-valutazzjoni tal-impatt u l-opinjoni pożittiva tal-Bord tal-Iskrutinju Regulatorju jinsabu fuq is-sit web tal-Kummissjoni²⁷. Fil-valutazzjoni tal-impatt ġew ikkunsidrati l-alternattivi ta' politika li ġejjin.

Alternattiva 0: ix-Xenarju bażi

“L-ebda bidla tal-BCRD” tfisser li ma tittiehed l-ebda miżura addizzjonali għal daww ezistenti. Tissokta l-implimentazzjoni li għaddejja tal-BCRD attwali u tal-istrumenti regulatorji u nonregulatorji relatati. Dan l-approċċ jista' jiġi kumplimentat bil-kondiviżjoni ta' Prattiki tajbin, xprunati b'inizjattivi ta' skambju (eż. Sett ta' Ghodod għall-Konnettività). Hu preżunt li, bl-alternattiva tal-ebda bidla, tissokta l-introduzzjoni tan-networks iżda tissokta wkoll il-frammentazzjoni osservata; l-introduzzjoni tan-networks ma tkunx effettiva u effiċjenti daqs kemm tista' tkun, u l-miri tal-konnettività għall-2030 ikunu f'riskju.

Alternattiva 1: aġġornament, kjarifika u allinjament (approċċ minimu)

Din l-alternattiva tipproponi l-allinjament tal-BCRD mal-Kodiċi (kamp ta' applikazzjoni għall-VHCNs flok għan-networks ta' veloċità għolja), u xi miżuri li bħalissa huma volontarji jsiru obbligatorji (it-trasparenza, għoti tal-permessi) u li jiġi kkjarifikati ċerti dispożizzjonijiet

²³ Studju b'appoġġ għall-evalwazzjoni tal-miżuri attwali fil-livell nazzjonali u f'dak Ewropew biex jonqos il-kost tal-introduzzjoni tan-networks tal-komunikazzjonijiet elettronici u għat-tnejn ta' valutazzjoni tal-impatt biex tinhemeż ma' inizjattiva tal-UE għal rieżami tad-Direttiva 2014/61/UE.

²⁴ [Common Union Toolbox for Connectivity](#).

²⁵ Bħal [Study on implementation and monitoring of measures under the BCRD \(SMART 2015/0066\)](#); [White paper on EU broadband Plan challenges and opportunities](#), Analysis Mason 2019.

²⁶ Bħal [2020 Summary Report of Best Practices - Outcome of phase 1 of the work of the Special Group for developing a common Union Toolbox for connectivity](#); [2018 European Commission report on the implementation of the Broadband Cost Reduction Directive](#); [BEREC report on the Implementation of the Broadband Cost Reduction Directive](#); [BEREC report on pricing for access to infrastructure and civil works according to the BCRD](#).

²⁷ Il-valutazzjoni tal-impatt u l-opinjoni tal-Bord tal-Iskrutinju Regulatorju ġew ippubblikati fuq [is-sit web tal-EUR-Lex](#).

biex jiġu allinjati l-interpretazzjonijiet differenti tal-Istati Membri (bhall-permessi, il-proġetti ffinanzjati mill-pubbliku soġġetti għal koordinazzjoni tax-xogħlijiet ċivili, u l-fatt li l-assi soġġetti għall-SMP jew għall-obbligi tal-ghajnuna mill-Istat huma esklużi mill-obbligi tal-aċċess paralleli skont il-BCRD). Din l-alternattiva hi msejsa fuq il-kunsiderazzjoni li b'revizjoni żgħira tad-Direttiva, u bl-implimentazzjoni tal-aħjar prattiki tas-Sett ta' Ghodod għall-Konnettività u l-bqija tal-qafas regolatorju għall-komunikazzjonijiet elettronici, titjieb l-implimentazzjoni tagħha. B'mod partikolari, dan it-titjib jinkiseb billi jiġu indirizzati parzjalment il-problemi tan-nuqqas ta' informazzjoni jew ta' informazzjoni mhux shiha dwar l-infrastruttura fizika eżistenti u d-dewmien u l-kostijiet għoljin tal-proċeduri tal-ghoti tal-permessi.

Mhux se jitwettqu miżuri oħra li jneħhu aktar ostakli, u li jwasslu għal introduzzjoni aktar mgħaġġla u aktar effiċjenti tan-networks tal-komunikazzjonijiet elettronici kif identifikati fir-rapport tal-evalwazzjoni u fil-konsultazzjoni pubblika.

Alternattiva 2: estensjoni u tishih tal-miżuri meta mqabbla mal-BCRD, esklużjoni tal-VHCNs mill-obbligi

Din l-alternattiva tinkludi dak li tippromponi l-Alternattiva 1 iżda fil-forma ta' Regolament. Barra minn hekk, din testendi l-kamp ta' applikazzjoni tal-obbligi tal-aċċess biex jinkludi l-infrastruttura fizika (mhux tan-network) ikkontrollata mill-pubbliku jew bi sjieda pubblika (sakemm ma tkunx sproporzjonata) u ssahhah l-obbligi dwar l-ghoti tal-permessi (eż. skadenzi interim, eżenzjonijiet tal-permessi nazzjonali, u pproċessar paralleli tal-permessi u drittijiet ta' passaġġ). B'differenza mill-Alternattivi 3 u 4, din l-alternattiva teżenta lill-VHCNs mill-obbligi tal-aċċess u tal-koordinazzjoni tax-xogħlijiet ċivili biex jiġu indirizzati l-problemi tal-inċentivi għall-investment (eż. replikar mhux vijabbli ta' network).

Alternattiva 3 (l-ghazla ppreferuta): estensjoni u tishih tal-miżuri meta mqabbla mal-BCRD b'armonizzazzjoni parzjali

L-Alternattiva 3 iżżomm hafna mill-miżuri tal-Alternattiva 2 u tkun ukoll fil-forma ta' Regolament (inkluż l-estensjoni tal-kamp ta' applikazzjoni tal-obbligu tal-ghoti tal-aċċess għal assi pubblici mhux tan-network u l-miżuri tal-permessi). Iżda flok ma tipprevedi eżenzjoni għall-infrastruttura VHCN, tistabbilixxi regoli aktar ċari dwar aspetti ewlenin tal-aċċess għall-infrastruttura fizika u għall-koordinazzjoni tax-xogħlijiet ċivili (bhal kundizzjonijiet "ġusti u raġonevoli" tal-aċċess, mezzi alternattivi tal-aċċess, u tqassim tal-kostijiet għal xogħlijiet ċivili kkoordinati). Din tindirizza l-problema tar-replikar mhux vijabbli tan-networks billi tispeċifika aħjar ir-raġunijiet għar-rifjut tal-aċċess għall-infrastruttura fizika jew meta t-talbiet għall-koordinazzjoni tax-xogħlijiet ċivili jistgħu jitqiesu mhux raġonevoli, billi tillimitahom għal ċirkostanzi aktar speċifiċi meta mqabbla mal-Alternattiva 2. Ma' regoli bhal dawn tinghata gwida fil-livell tal-UE biex tkun żgurata applikazzjoni konsistenti u jithaddem approċċ armonizzat għall-problemi simili. Din l-alternattiva tistabbilixxi wkoll li r-regoli u l-proċessi dwar l-ghoti tal-permessi jridu jkunu konsistenti fil-livell nazzjonali, bl-appoġġ ta' "punt uniku tas-servizz" tramite punt tad-dhul digitali nazzjonali uniku, tistabbilixxi li l-permessi jridu jiġu approvati b'mod taċitu, meta possibbli, u tillimita t-tariffi tal-permessi għall-kostijiet amministrattivi. L-introduzzjonijiet soġġetti għal eżenzjonijiet mill-permessi jiġu speċifikati fil-livell tal-UE, u l-konsistenza tal-proċessi tal-permessi tkun żgurata fil-livell nazzjonali. Dan l-approċċ aktar armonizzat jindirizza l-problemi tal-kumplessità kbira, tal-perjodi taż-żmien u tal-kostijiet biex jinkisbu l-permessi.

Biex iżżid it-trasparenza u l-aċċess għall-informazzjoni, l-Alternattiva 3 twessa' r-rekwiżiti tal-informazzjoni dwar l-infrastruttura fizika eżistenti, hlief meta jkunu sproporzjonati, u dwar ix-xogħlijiet ċivili ppjanati (notifika proattiva tax-xogħlijiet ċivili ppjanati kollha). Iż-żewġ

settijiet tal-informazzjoni jridu jkunu disponibbli b'format diġitali fuq il-pjattaformi u jkunu interkonnessi, jekk ikun possibbli. Fl-aħħar nett, biex jiġi indirizzat in-nuqqas ta' infrastruttura adattata għol-bini u l-aċċess għaliha, din l-alternattiva tawtorizza l-infrastruttura għol-bini li tkun lesta għall-fibra u l-fibra għol-bini f'kull unità domestika ġdida (jew rinnovata bil-kbir). Din l-alternattiva tipprevedi wkoll l-istandardizzazzjoni tal-infrastruttura fiżika għol-bini fil-livell nazzjonali u gwida dwar l-aċċess għall-infrastruttura għol-bini fil-livell tal-UE.

Alternattiva 4: estensjoni u tishih, applikazzjoni shiha għall-assi privati, u armonizzazzjoni shiha

L-Alternattiva 4 tintroduci armonizzazzjoni massima fil-livell tal-UE. Ir-Regolament ikun jinkludi l-miżuri kollha tal-Alternattiva 3. Barra minn hekk, din testendi l-obbligi tal-aċċess u tat-trasparenza għall-assi privati tal-operaturi mhux tan-network (eż. il-bini kummerċjali) u l-obbligi tal-koordinazzjoni tax-xogħlijiet ċivili għall-proġetti li mhumx iffinanzjati pubblikament. Din l-alternattiva tawtorizza it-twaqqif ta' pjattaforma diġitali unika għall-infrastruttura fiżika eżistenti, ix-xogħlijiet ċivili ppjanati u, b'mod fakultattiv, il-proċeduri tal-ghoti tal-permessi. Fl-aħħar nett, din l-alternattiva tawtorizza l-istandardizzazzjoni tal-infrastruttura fiżika għol-bini fil-livell tal-UE (meta mqabbla mal-istandardizzazzjoni fil-livell nazzjonali fl-Alternattiva 3).

Meta jitqiesu l-kriterji kollha tal-valutazzjoni, l-Alternattiva 3 aktarx li tissodisfa aħjar l-oġettivi ta' politika. Tipprovdi wkoll l-aktar valur miżjud tal-UE, filwaqt li tiżgura li l-Istati Membri jkollhom rwol fl-identifikazzjoni tal-każijiet speċifiċi meta l-obbligi jistgħu ma jkunux japplikawx għalihom (eż. għax ikunu jaqgħu f'kategoriji stabbiliti fir-Regolament fejn l-obbligi jistgħu ma jkunux japplikaw, minhabba diversi raġunijiet jew għax jispiċċaw ikunu sproporzjonati). Għalhekk jidher li l-Alternattiva 3 tibbilanċja bl-aħjar mod il-kostijiet tal-implimentazzjoni fl-immedjat mal-benefiċċji ta' żmien medju u tillimita l-piżijiet regolatorji bla bżonn.

• Idoneità regolatorja u simplifikazzjoni

Il-miżuri proposti jappoġġaw ir-REFIT u jissodisfaw l-oġettivi tas-simplifikazzjoni u t-tnaqqis tal-piż amministrattiv. Bosta mill-bidliet proposti huma maħsuba biex jagħmlu r-regoli u l-proċeduri aktar ċari, aktar razzjonalizzati u aktar sempliċi, jgħinu lill-partijiet jifhmu faċilment id-drittijiet u l-obbligi tagħhom, u jippromwovu s-sinergiji (pereżempju dwar il-koordinazzjoni proposta għar-rinnovazzjoni tal-binjiet biex tittejjeb il-prestazzjoni tal-enerġija). Il-proposta tipprevedi wkoll gwida fil-livell tal-UE (aċċess għall-infrastruttura fiżika, inkluż l-infrastruttura fiżika għol-bini, u xi kriterji għar-regoli dwar l-aċċess u l-koordinazzjoni tax-xogħlijiet ċivili). Din il-gwida tiffaċilita l-implimentazzjoni konsistenti tar-regoli, kif ukoll is-soluzzjoni tat-tilwim potenzjali.

Il-proposta tinvolvi ċerti kostijiet generali fl-immedjat, l-aktar għall-amministrazzjonijiet. Dawn huma marbuta mat-twaqqif ta' proċeduri konsistenti tal-ghoti tal-permessi u ta' punti/pjattaformi tad-dhul diġitali għall-ipproċessar tal-permessi u l-ghoti tal-aċċess għall-informazzjoni. Izda ladarba dawn jiġu stabbiliti, ir-regolament mistenni jikseb iffrankar annwali fil-kostijiet amministrattivi għall-operaturi tan-networks tal-komunikazzjonijiet elettronici (stmat għal madwar EUR 40 miljun fis-sena). Dan l-iffrankar se jinkiseb b'aċċess aħjar għall-infrastruttura fiżika tan-networks u għal dik pubblika mhux tan-networks (madwar EUR 24 miljun fis-sena), u l-ipproċessar tal-applikazzjonijiet għall-permessi (madwar EUR 15-il miljun fis-sena). Se jinkiseb iffrankar ukoll għall-awtoritajiet pubbliċi, inkluż il-muniċipalitajiet (l-ebda stima). Dawn il-benefiċċji jistgħu possibbilment jiġu estiżi għal setturi oħra (lil hinn mill-komunikazzjonijiet elettronici) jekk il-pjattaformi tal-permessi jiġu implimentati u użati minn dawn is-setturi, kif gara diġà f'diversi Stati Membri. Barra minn hekk, il-kumpaniji tal-kostruzzjoni jgawdu minn standards dwar l-infrastruttura u l-wajers

gol-bini, li għandhom jiżguraw installazzjoni aktar effiċjenti tal-“fibra sad-dar” fil-bini l-ġdid u fil-bini rinnovat bil-kbir (l-ebda stima)²⁸.

- **Drittijiet fundamentali**

Il-proposta tqis bis-shih id-drittijiet u l-prinċipji rikonoxxuti fil-Karta tad-Drittijiet Fundamentali tal-Unjoni Ewropea. B'mod partikolari, il-miżuri proposti huma konsistenti mal-Artikolu 16 (il-libertà ta' intrapriża), mal-Artikolu 17 (id-dritt għall-proprjetà) u mal-Artikolu 37 (il-protezzjoni tal-ambjent).

4. IMPLIKAZZJONIJIET BAĠITARJI

Ir-Regolament propost ma għandu l-ebda implikazzjoni għall-baġit tal-Unjoni.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rappurtar**

Il-monitoraġġ tal-implimentazzjoni se jkun ibbażat fuq rapport dwar l-implimentazzjoni tar-Regolament li jrid jiġi sottomess lill-Parlament Ewropew u lill-Kunsill fi żmien 5 snin mid-data tad-dhul fis-seħh. Dan ir-rapport se jinkludi sommarju tal-impatt tal-miżuri u valutazzjoni tal-progress lejn l-ilhuq tal-oġettivi tiegħu, inkluż jekk u kif ir-Regolament jista' jkompli jgħin biex jintlaħqu l-miri tal-konnettività stabbiliti fil-Programm ta' Politika tal-2030 dwar id-Decennju Digitali. Għal dan il-ghan, il-Kummissjoni tista' titlob informazzjoni mingħand l-Istati Membri abbażi ta' indikaturi rilevanti u mekkaniżmu perijodiku għall-ġbir tad-data, li se jitfassal mill-Komitat tal-Komunikazzjoni kif stabbilit mid-Direttiva (UE) 2018/1972.

- **Spjegazzjoni fid-dettall tad-dispożizzjonijiet speċifiċi tal-proposta**

Artikolu 1 – Suġġett u kamp ta' applikazzjoni

L-Artikolu 1 jaġġorna l-kamp ta' applikazzjoni tad-Direttiva tal-2014 dwar l-introduzzjoni tan-networks tal-komunikazzjonijiet elettronici, jiġifieri minn veloċità għolja għal VHCN siex l-ambizzjonijiet godda tal-Kodiċi jitqabblu mal-oġettivi tal-konnettività tad-Decennju Digitali.

Artikolu 2 – Definizzjonijiet

Dan l-Artikolu jinkludi definizzjonijiet għajr dawk speċifikati fil-Kodiċi, inkluż ta' VHCN. Dan jestendi l-kunċett ta' “infrastruttura fiżika” biex ikun jinkludi l-assi pubbliċi mhux tan-network u jintroduci definizzjoni ġdida ta' “wajers tal-fibra ġol-bini” flimkien ma' bidla minn infrastruttura fiżika ġol-bini “lesta għal veloċità għolja” għal “lesta għall-fibra”. Barra minn hekk, filwaqt li jitqies l-iżvilupp mgħaġġel tal-fornituri tal-infrastruttura fiżika bla fili, bħall-“kumpaniji tat-torrijiet”, u r-rwol dejjem aktar sinifikanti tagħhom bħala fornituri tal-aċċess għall-infrastruttura fiżika xierqa biex jinstallaw elementi tan-networks tal-komunikazzjoni elektronika bla fili, bħall-5G, id-definizzjoni ta' “operatur tan-network” tiġi estiża lil hinn mill-imprizi li jipprovdu jew li huma awtorizzati biex jipprovdu networks tal-komunikazzjonijiet elettronici u l-operaturi ta' tipi ohra ta' networks, bħat-trasport, il-gass jew l-elettriku, biex tkun tinkludi lill-imprizi li jipprovdu faċilitajiet assoċjati, li b'hekk isiru soġġetti għall-obbligi u l-benefiċċji kollha stabbiliti fir-Regolament, għajr id-dispożizzjonijiet

²⁸ L-Anness 1 tal-istudju ta' sostenn imhejji mill-ICF SA, minn Wavestone SA u mis-CEPS bl-appoġġ ta' WIK Consult GMBH u EcoAct (ara n-nota 22 f'qiegħ il-paġna), b'mod partikolari t-taqsimiet 1.3, 2.3 u 4.3.

rigward l-infrastruttura fizika ġol-bini u l-aċċess. Jemenda wkoll id-definizzjoni ta' "permess" biex tkun tirrifletti l-bosta saffi tad-deċiżjonijiet li xi drabi jkunu jeżistu għall-ġhoti tal-permessi u jiċċara li x-xogħlijiet ċivili jirreferu għall-"introduzzjoni ta' elementi tal-VHCN" għal referenza aktar faċli fit-test kollu.

Artikolu 3 – Aċċess għall-infrastruttura fizika eżistenti

L-Artikolu 3 jestendi l-obbligu tal-aċċess għall-infrastruttura fizika li ma tkunx parti minn network, iżda li tkun proprjetà ta' korpi tas-settur pubbliku jew ikkontrollata minnhom. Dan jipprevedi wkoll eċċezzjonijiet għal ċerti kategoriji tal-bini (eż. minhabba raġunijiet ta' sigurtà pubblika, sikurezza u saħħa) u jintroduċi l-possibbiltà li l-Istati Membri jistabbilixxu korp biex jikkoordina l-aċċess relatat mal-assi pubbliċi.

Jiċċara r-raġunijiet għar-rifjut tal-aċċess u jevita d-duplikazzjoni tal-obbligi tal-aċċess meta dawn ikunu diġà imposti skont il-Kodiċi/ir-regoli dwar l-għajnuna mill-Istat fuq l-istess assi.

Jipprevedi l-possibbiltà li l-Kummissjoni tohroġ gwida dwar l-applikazzjoni tad-dispożizzjonijiet dwar l-aċċess.

Dan l-Artikolu jibni wkoll fuq il-preċedent stabbilit fl-Artikolu 57 tal-Kodiċi għall-installazzjoni ta' punti tal-aċċess bla fili żgħar.

Artikolu 4 – Trasparenza dwar l-infrastruttura fizika

L-Artikolu 4 jawtorizza l-forniment tal-informazzjoni minima dwar l-infrastruttura fizika eżistenti mill-operaturi tan-networks u mill-korpi tas-settur pubbliku li jkunu sidien tal-infrastruttura fizika jew jikkontrollawha, inkluż informazzjoni ġeoreferenzjata, tramite s-SIPs b'format elettroniku.

L-aċċess għal din l-informazzjoni minima jista' jkun ristrett, ngħidu aħna minhabba raġunijiet ta' sigurtà jew għal ċerti kategoriji tal-bini. Bl-istess mod, l-obbligu li tingħata informazzjoni minima ma japplikax meta l-obbligu jkun sproporzjonat abbażi ta' analiżi tal-kostbenefiċċji.

Artikolu 5 – Koordinazzjoni tax-xogħlijiet ċivili

L-Artikolu 5 jiċċara li l-obbligu tal-koordinazzjoni tax-xogħlijiet ċivili hu relatat max-xogħlijiet ċivili li huma "iffinanzjati għalkollox jew parzjalment b'mezzi pubbliċi".

Dan jistabbilixxi li t-talbiet għall-koordinazzjoni tax-xogħlijiet ċivili jridu jiġu ppreżentati mill-inqas xahrejn (2) qabel is-sottomissjoni tal-proġett finali u jispeċifika meta talba għall-koordinazzjoni tax-xogħlijiet ċivili tista' titqies mhux raġonevoli.

Jipprevedi l-possibbiltà li l-Kummissjoni tohroġ gwida dwar l-applikazzjoni tad-dispożizzjonijiet dwar il-koordinazzjoni tax-xogħlijiet ċivili.

Artikolu 6 – Trasparenza fix-xogħlijiet ċivili ppjanati

L-Artikolu 6 jipprevedi d-dritt tal-aċċess għal informazzjoni minima għax-xogħlijiet ċivili ppjanati (pubbliċi u privati) kollha mwettqa mill-operaturi tan-networks tramite s-SIPs b'format elettroniku, inkluż informazzjoni ġeoreferenzjata.

Dan l-aċċess jista' jkun limitat, ngħidu aħna minhabba raġunijiet ta' sigurtà tan-network, sigurtà nazzjonali jew sigrieti kummerċjali. L-obbligu tat-trasparenza ma japplikax f'ċerti ċirkostanzi, ngħidu aħna f'emergenza jew minhabba raġunijiet ta' sigurtà nazzjonali.

Dan jipprevedi l-forniment aktar bikri u proattiv tal-informazzjoni minima dwar ix-xogħlijiet ċivili pubbliċi ppjanati mill-operaturi kollha tan-networks tramite s-SIPs biex tiġi ffaċilitata l-koordinazzjoni potenzjali tax-xogħlijiet ċivili.

Artikolu 7 – Proċeduri tal-ġhoti tal-permessi, inkluż id-drittijiet ta' passaġġ

L-Artikolu 7 jintroduċi prinċipju ġdid ta' regoli konsistenti fil-livell nazzjonali li jirregolaw il-kundizzjonijiet u l-proċeduri applikabbli għall-ghoti tal-permessi, inkluż id-drittijiet ta' passaġġ. Dan jagħmel is-sottomissjoni tal-applikazzjonijiet b'format elettroniku tramite s-SIPs obbligatorja.

Jawtorizza lill-Kummissjoni biex tispjefika l-kategoriji tal-introduzzjonijiet li se jkunu eżentati mill-permessi permezz ta' att ta' implimentazzjoni.

Isaħħaħ it-trasparenza billi ma jqisx l-applikazzjonijiet tal-permessi għax-xogħlijiet ċivili ammissibbli jekk l-informazzjoni minima prevista fl-Artikolu 6 ma tkunx saret disponibbli tramite SIP.

Jintroduċi diversi miżuri maħsuba biex jiżguraw li l-applikazzjonijiet tal-permessi, inkluż id-drittijiet ta' passaġġ, jiġu ttrattati sal-iskadenzi legali, eż. perjodu iqsar biex l-applikazzjoni titqies shiħa, approvazzjoni taċita jew kumpens għad-danni kkawżati minn nuqqas ta' konformità mal-iskadenzi.

Fl-aħħar nett, dan jistabbilixxi li t-tariffi u l-imposti għall-permessi, inkluż id-drittijiet ta' passaġġ, ma jistgħux jisbqu l-imposti amministrattivi.

Artikolu 8 – Infrastruttura fiżika u wajers tal-fibra ġol-bini

L-Artikolu 8 jawtorizza l-infrastruttura fiżika ġol-bini, il-punti tal-aċċess u l-wajers tal-fibra ġol-bini għall-bini l-ġdid u l-bini rinnovat bil-kbir. Dan jinkludi l-bini fil-post tal-utent finali meta jkun qed jiġi rinnovat biex tittejjeb l-effiċjenza enerġetika. L-eżenzjonijiet huma estenzi biex jindirizzaw in-nuqqas possibbli ta' proporzjonalità għal postijiet speċifiċi abbażi ta' analiżi tal-kostbenefiċċji.

Jintroduċi l-obbligu li l-Istati Membri jadottaw standards jew speċifikazzjonijiet tekniċi nazzjonali u mekkaniżmi taċ-ċertifikazzjoni rilevanti. B'dawn il-mekkanizmi taċ-ċertifikazzjoni, il-kumpaniji jkunu jistgħu juru l-konformità ma' daww l-istandards jew l-ispeċifikazzjonijiet tekniċi u jikkwalifikaw għat-"tikketta ta' lesti għall-fibra" li issa saret obbligatorja u kundizzjonali fuq il-ħruġ tal-permess għall-bini.

Artikolu 9 – L-aċċess għall-infrastruttura fiżika ġol-bini

L-Artikolu 9 jistabbilixxi d-dritt għall-fornituri tan-networks pubbliċi tal-komunikazzjonijiet elettroniki li jittterminaw in-networks tagħhom sal-punt tal-aċċess u li jaċċessaw l-infrastruttura fiżika eżistenti ġol-bini. Dan jipprevedi wkoll ir-rifjut tal-aċċess għall-infrastruttura fiżika ġol-bini meta l-aċċess għall-wajers tal-fibra ġol-bini jingħata skont l-obbligi imposti skont il-Kodiċi jew isir disponibbli b'termini u kundizzjonijiet ġusti, raġonevoli u nondiskriminatorji, inkluż il-prezz.

Jipprevedi l-possibbiltà li l-Kummissjoni toħroġ gwida dwar l-applikazzjoni tad-dispożizzjonijiet tal-aċċess għall-infrastruttura ġol-bini.

Artikolu 10 – Diġitalizzazzjoni

L-Artikolu 10 jipprevedi punt tad-dhul diġitali nazzjonali uniku u aċċess għall-ghodod diġitali, speċjalment meta jkun hemm aktar minn SIP wiehed jew meta l-informazzjoni tkun tinsab xi mkien ieħor, li jippermettu l-eżerċitar tad-drittijiet u l-konformità mal-obbligi stabbiliti f'dan ir-Regolament.

Artikolu 11 – Soluzzjoni tat-tilwim

Din id-dispożizzjoni tiżgura li kull parti tkun intitolata li tirreferi tilwima lil korp nazzjonali kompetenti tas-soluzzjoni tat-tilwim, li jrid isolvi t-tilwima f'perjodi taż-żmien imqassra (meta mqabbla mad-dispożizzjonijiet attwali tal-BCRD) u joħroġ deċiżjoni vinkolanti.

Artikolu 12 – Korpi kompetenti

L-Artikolu 12 jintroduċi rekwiżiti addizzjonali ispirati mid-dispożizzjonijiet istituzzjonali tal-Kodiċi. Dawn jinkludu: (i) l-imparzjalità u l-indipendenza tal-korpi tas-settur pubbliku li jkunu sidien tal-infrastruttura fiżika jew jikkontrollawha; (ii) is-separazzjoni strutturali tal-korpi tas-soluzzjoni tat-tilwim u l-SIPs; (iii) l-eżerċitar tas-setgħat u r-riżorsi tal-awtoritajiet kompetenti; u (iv) il-kompiti tal-korpi kompetenti jsiru aktar trasparenti.

Dan jipprevedi wkoll rekwiżiti aktar dettaljati dwar id-dritt tal-appell, li jibnu fuq dispożizzjonijiet simili fil-Kodiċi.

Artikolu 13 – Proċedura ta' kumitat

L-Artikolu 13 jistabbilixxi l-Proċedura tal-Kumitat mal-Kumitat tal-Komunikazzjoni stabbilit bl-Artikolu 118(1) tad-Direttiva (UE) 2018/1972.

Artikoli 14-18 – Dispożizzjonijiet finali

L-Artikoli 14 u 15 fihom id-dispożizzjonijiet finali, inkluż dwar il-penali, l-obbligi tal-monitoraġġ u r-rappurtar. L-indikaturi rilevanti u l-mekkaniżmu tal-ġbir tad-*data* se jitfasslu mill-Kumitat tal-Komunikazzjoni.

L-Artikolu 16 jinkludi miżuri tranżizzjonali, meta meħtieġa (kontinwazzjoni tal-applikazzjoni ta' xi dispożizzjonijiet attwali tal-BCRD) fid-dawl tat-tkabbir tal-kamp ta' applikazzjoni għall-VHCN u d-dewmien fl-applikazzjoni ta' xi dispożizzjonijiet ta' dan ir-Regolament. L-Artikoli 17 u 18 jinkludu d-dispożizzjonijiet għar-revoka tad-Direttiva 2014/61/UE u d-dhul fis-seħh u l-applikazzjoni tar-Regolament.

Proposta għal

REGOLAMENT TAL-PARLAMENT EWROPEW U TAL-KUNSILL

dwar miżuri biex jonqos il-kost tal-introduzzjoni tan-networks tal-komunikazzjoni elettronika tal-gigabits u li jhassar id-Direttiva 2014/61/UE (l-Att dwar l-Infrastruttura tal-Gigabits)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew²⁹,

Wara li kkunsidraw l-opinjoni tal-Kumitat tar-Reġjuni³⁰,

Filwaqt li jaġixxu skont il-proċedura legiżlattiva ordinarja,

Billi:

- (1) Matul l-aħħar deċennju, l-ekonomija diġitali biddlet is-suq intern mill-qiegħ. Il-viżjoni tal-Unjoni hi ta' ekonomija diġitali li ttipprovdi benefiċċji ekonomiċi u soċjali sostenibbli bbażati fuq konnettività eċċellenti u sigura għal kulhadd u kullimkien fl-Ewropa. Infrastruttura diġitali ta' kwalità għolja bbażata fuq networks ta' kapaċità għolja hafna tirfed kważi lis-setturi kollha ta' ekonomija moderna u innovattiva. Għandha importanza strateġika għall-koeżjoni soċjali u territorjali, u b'mod ġenerali għall-kompetittività u t-tmexxija diġitali tal-Unjoni. Għaldaqstant, in-nies u anki s-settur privat u pubbliku jenhtieg li jkollhom l-opportunità li jkunu parti mill-ekonomija diġitali.
- (2) L-evoluzzjoni rapida tat-teknoloġiji, it-tkabbir esponenzjali fit-traffiku tal-broadband u d-domanda dejjem akbar għal konnettività avvanzata b'kapaċità għolja hafna komplew iħaffu l-pass matul il-pandemija tal-COVID-19. Għalhekk, hafna mill-miri stabbiliti fl-Aġenda Diġitali tal-2010³¹ intlaħqu, iżda saru wkoll obsoleti. Is-sehem tal-unitajiet domestiċi li għandhom aċċess għal veloċitajiet tal-internet ta' 30Mbps żdied minn 58,1% fl-2013 għal 90% fl-2022. Id-disponibbiltà ta' 30Mbps biss ma għadhiex valida għall-futur u mhix allinjata mal-oġettivi l-godda stabbiliti fid-Direttiva (UE) 2018/1972 tal-Parlament Ewropew u tal-Kunsill³² biex niżguraw konnettività u disponibbiltà mifruxa ta' networks b'kapaċità għolja hafna. Għalhekk, fid-Deciżjoni

²⁹ ĠU C., p.

³⁰ ĠU C., p.

³¹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, 19.05.2010, COM(2010) 245.

³² Id-Direttiva (UE) 2018/1972 tal-Parlament Ewropew u tal-Kunsill tal-11 ta' Diċembru 2018 li tistabbilixxi l-Kodiċi Ewropew għall-Komunikazzjonijiet Elettroniċi (ĠU L 321, 17.12.2018, p. 36).

(UE) 2022/2481 tal-Parlament Ewropew u tal-Kunsill³³, l-UE stabbiliet miri agġornati għall-2030 li jikkorrespondu ahjar mal-htigijiet tal-konnettività mistennija tal-futur, u li jipprovdu koperatura tan-networks tal-gigabits lill-unitajiet domestiċi Ewropej kollha, u ż-żoni popolati kollha jkunu koperti bil-5G.

- (3) Biex jintlaħqu daww il-miri, neħtiegu politiki li jhaffu u jnaqqsu l-kostijiet tal-introduzzjoni ta' networks fissi u bla fili b'kapacità għolja hafna madwar l-Unjoni, inkluż għall-ippjanar, il-koordinazzjoni u t-tnaqqis xierqa tal-piżijiet amministrattivi.
- (4) Id-Direttiva 2014/61/UE, adottata b'rispons għall-htiega ta' politiki li jnaqqsu l-kostijiet tal-introduzzjoni tal-broadband, inkludiet miżuri dwar il-kondiviżjoni tal-infrastruttura, il-koordinazzjoni tax-xogħlijiet ċivili u t-tnaqqis tal-piżijiet amministrattivi. Biex ikompli jiffaċilita l-introduzzjoni ta' networks b'kapacità għolja hafna, inkluż il-fibra u l-5G, il-Kunsill Ewropew, fil-Konkluzjonijiet tiegħu dwar it-Tiswir tal-Futur Digitali tal-Ewropa tad-9 ta' Ġunju 2020, talab li jinholoq pakkett ta' miżuri addizzjonali li jappoġġaw il-htigijiet attwali u emergenti tal-introduzzjoni tan-networks, inkluż b'rieżami tad-Direttiva 2014/61/UE.
- (5) L-introduzzjoni ta' networks b'kapacità għolja hafna (kif definit fid-Direttiva (UE) 2018/1972) madwar l-Unjoni teħtieġ investiment sostanzjali, li proporzjon sinifikanti minnu hu l-kost tax-xogħlijiet tal-inġinerija ċivili. Il-kondiviżjoni tal-infrastruttura fiżika tillimita l-kostijiet tax-xogħlijiet tal-inġinerija ċivili u tagħmel l-introduzzjoni tal-broadband avvanzat aktar effettiva.
- (6) Hafna mill-kostijiet tal-introduzzjoni ta' networks b'kapacità għolja hafna tista' tigi attribwita għall-inefficijenzi fil-proċess tal-introduzzjoni relatati ma': (i) l-użu tal-infrastruttura passiva eżistenti (bħal pajpijiet, toqob u kaxxetti tal-ispezzjoni, arbli, installazzjonijiet tal-antenni, torrijiet u strutturi oħra ta' appoġġ); (ii) il-kongestjonijiet relatati mal-koordinazzjoni tax-xogħlijiet ċivili; (iii) il-proċeduri amministrattivi onerużi biex jingħataw il-permessi; u (iv) il-kongestjonijiet fl-introduzzjoni tan-networks għol-bini, li jwasslu għal ostakli finanzjarji kbar, b'mod partikolari fiż-żoni rurali.
- (7) Id-Direttiva 2014/61/UE tal-Parlament Ewropew u tal-Kunsill³⁴, adottata b'rispons għall-htiega li jonqsu l-kostijiet tal-introduzzjoni tal-broadband, kienet tinkludi miżuri għall-kondiviżjoni tal-infrastruttura, il-koordinazzjoni tax-xogħlijiet ċivili u t-tnaqqis tal-piżijiet amministrattivi. Biex ikompli jiffaċilita l-introduzzjoni ta' networks b'kapacità għolja hafna, inkluż il-fibra u l-5G, il-Kunsill Ewropew, fil-Konkluzjonijiet tiegħu dwar it-Tiswir tal-Futur Digitali tal-Ewropa tad-9 ta' Ġunju 2020, talab li jinholoq pakkett ta' miżuri addizzjonali li jappoġġaw il-htigijiet attwali u emergenti tal-introduzzjoni tan-networks, inkluż b'rieżami tad-Direttiva 2014/61/UE.
- (8) Il-miżuri stabbiliti fid-Direttiva 2014/61/UE għenu biex jitnaqqsu l-kostijiet tal-introduzzjonijiet tan-networks tal-komunikazzjoni elettronika b'veloċità għolja. Izda dawn il-miżuri jenħtieġ li jissahhu biex ikomplu jitnaqqsu l-kostijiet u titthaffef l-introduzzjoni tan-networks.
- (9) Il-miżuri maħsuba biex l-infrastrutturi pubbliċi u privati eżistenti jintużaw b'mod aktar effiċjenti u jonqsu l-kostijiet u l-ostakli fit-twettiq tax-xogħlijiet godda tal-inġinerija

³³ Id-Deciżjoni (UE) 2022/2481 tal-Parlament Ewropew u tal-Kunsill tal-14 ta' Diċembru 2022 li tistabbilixxi l-Programm ta' Politika tal-2030 dwar id-Decennju Digitali (GU L 323, 19.12.2022, p. 4).

³⁴ Id-Direttiva 2014/61/UE tal-Parlament Ewropew u tal-Kunsill tal-15 ta' Mejju 2014 dwar miżuri biex tonqos l-ispiża għall-installazzjoni ta' networks tal-komunikazzjoni elettronika b'veloċità għolja (GU L 155, 23.5.2014, p. 1).

ċivili jenhtieg li jkunu jikkontribwixxu sostanzjalment biex tkun żgurata introduzzjoni malajr u estensiva ta' networks b'kapaċità għolja hafna. Dawn il-miżuri jenhtieg li jżommu kompetizzjoni effettiva mingħajr ma jagħmlu hsara lis-sikurezza, lis-sigurtà u lill-operat bla xkiel tal-infrastruttura eżistenti.

- (10) Xi Stati Membri adottaw miżuri biex inaqqsu l-kostijiet tal-introduzzjoni tal-broadband, inkluż billi jmorru lil hinn mid-dispożizzjonijiet tad-Direttiva 2014/61/UE. Izda dawk il-miżuri xorta għadhom differenti hafna fost l-Istati Membri u kisbu riżultati differenti madwar l-Unjoni. Li whud minn dawk il-miżuri jitwessgħu fl-Unjoni kollha u li jittiehdu miżuri msahha godda jistgħu jghinu ferm għal funzjonament aħjar tas-suq uniku digitali. Barra minn hekk, id-differenzi fir-rekwiżiti regolatorji u l-implimentazzjoni inkonsistenti tar-regoli tal-Unjoni xi drabi jxekklu l-kooperazzjoni bejn il-kumpaniji tal-utilitajiet. Id-differenzi jistgħu wkoll joħolqu ostakli għad-dhul għal impriżi godda li jipprovdu jew li huma awtorizzati jipprovdu networks pubbliċi tal-komunikazzjoni elettronika jew faċilitajiet assoċjati, kif definit fid-Direttiva (UE) 2018/1972 ("operaturi"). Dawn id-differenzi jistgħu wkoll jagħlqu opportunitajiet godda tan-negozju, u b'hekk ixekklu l-iżvilupp ta' suq intern għall-użu u l-introduzzjoni ta' infrastrutturi fiżiċi tan-networks b'kapaċità għolja hafna. Barra minn hekk, il-miżuri notifikati fil-pjanijiet direzzjonali nazzjonali u fir-rapporti tal-implimentazzjoni adottati mill-Istati Membri skont ir-Rakkomandazzjoni tal-Kummissjoni (UE) 2020/1307³⁵ la jkopru l-oqsma kollha tad-Direttiva 2014/61/UE u lanqas ma jindirizzaw il-kwistjonijiet kollha b'mod konsistenti u shiħ. Dan minkejja li hu essenzjali li tittiehed azzjoni tul il-proċess kollu tal-introduzzjoni u fost is-setturi kollha biex jithalla impatt koerenti u sinifikanti.
- (11) Dan ir-Regolament għandu l-għan li jsahha u jarmonizza d-drittijiet u l-obbligi applikabbli madwar l-Unjoni biex iħaffef l-introduzzjoni tan-networks b'kapaċità għolja hafna u l-koordinazzjoni transsettorjali. Minhabba l-frammentazzjoni persistenti tas-swieq tal-komunikazzjonijiet elettronici fi swieq nazzjonali individwali, l-impriżi li jipprovdu jew li huma awtorizzati jipprovdu networks tal-komunikazzjonijiet elettronici ma jistgħux jiksru ekonomiji ta' skala. Dan jista' jkollu effett downstream qawwi fuq il-kummerċ transfruntier u l-forniment tas-servizzi, peress li hafna servizzi jistgħu jingħataw biss fejn ikun hemm network bi prestazzjoni adegwata madwar l-Unjoni. Filwaqt li jiżgura ambjent ekwu mtejjeb, dan ir-Regolament ma jwaqqafx milli jittiehdu miżuri nazzjonali f'konformità mal-liġi tal-Unjoni bil-hsieb li jippromwovu l-użu kongunt tal-infrastruttura fiżika eżistenti jew jippermettu introduzzjoni aktar effiċjenti ta' infrastruttura fiżika ġdida billi jikkumplementaw id-drittijiet u l-obbligi stabbiliti f'dan ir-Regolament. Pereżempju, l-Istati Membri jistgħu jestendu d-dispożizzjonijiet dwar il-koordinazzjoni tax-xogħlijiet ċivili wkoll għall-proġetti ffinanzjati mill-privat jew jeżiġu li tingħata aktar informazzjoni dwar l-infrastruttura fiżika jew ix-xogħlijiet ċivili ppjanati lil punt uniku tal-informazzjoni b'format elettroniku, diment li ma jkunux jiksru l-liġi tal-Unjoni, inkluż id-dispożizzjonijiet ta' dan ir-Regolament.
- (12) Biex tkun żgurata ċ-ċertezza legali, inkluż fir-rigward tal-miżuri regolatorji speċifiċi imposti skont id-Direttiva (UE) 2018/1972, it-Titolu II, il-Kapitoli II sa IV u d-

³⁵ Ir-Rakkomandazzjoni tal-Kummissjoni (UE) 2020/1307 tat-18 ta' Settembru 2020 dwar sett ta' għodod komuni tal-Unjoni biex titnaqqas l-ispiża tal-implimentazzjoni ta' networks b'kapaċità għolja hafna u biex jiġi żgurat aċċess f'waqtu għall-ispettru tar-radju tal-5G li jiffavorixxi l-investiment, sabiex titwitta t-triq għall-konnettività b'appoġġ għall-irkupru ekonomiku mill-kriżi tal-COVID-19 fl-Unjoni (GU L 305, 21.9.2020, p. 33).

Direttiva 2002/77/KE³⁶, id-dispożizzjonijiet ta' dawn id-direttivi jenhtieg li jipprevalu fuq dan ir-Regolament.

- (13) Jista' jkun ferm aktar effiċjenti għall-operaturi, b'mod partikolari għall-partiċipanti godda, li jerġghu jużaw l-infrastruttura fiżika eżistenti, inkluż dik ta' utilitajiet oħra, biex jintroduċu networks b'kapaċità għolja ħafna jew il-faċilitajiet assoċjati. Dan hu l-każ b'mod partikolari għaž-żoni li ma jkollhom l-ebda network tal-komunikazzjoni elettronika addattat jew li ma jkunx ekonomikament fattibbli li jibnu infrastruttura fiżika ġdida. Barra minn hekk, is-sinergiji bejn is-setturi jistgħu jnaqqsu b'mod sinifikanti l-htieġa ta' xogħlijiet ċivili relatati mal-introduzzjoni tan-networks b'kapaċità għolja ħafna. Dan l-użu mill-ġdid jista' jnaqqas ukoll il-kostijiet soċjali u ambjentali relatati ma' dawn ix-xogħlijiet, bħat-tniġġis, l-istorbju u l-kongestjoni tat-traffiku. Għalhekk, dan ir-Regolament jenhtieg li jkun japplika għall-operaturi daqschemm għas-sidien jew id-detenturi tad-drittijiet għall-użu ta' infrastruttura fiżika estensiva u mifruxa li tkun adattata biex tilqa' elementi tan-networks tal-komunikazzjonijiet elettroniċi, bħan-networks fiżiċi tal-forniment tal-elettriku, tal-gass, tal-ilma u tad-drenaġġ u s-sistemi tad-drenaġġ, u s-servizzi tat-tishin u tat-trasport. Fil-każ tad-detenturi tad-drittijiet, dan ma jbidel l-ebda dritt tal-proprjetà ta' partijiet terzi.
- (14) Biex tittejjeb l-introduzzjoni tan-networks b'kapaċità għolja ħafna fis-suq intern, dan ir-Regolament jenhtieg li jistabbilixxi drittijiet għall-imprizi li jipprovdu networks pubbliċi tal-komunikazzjoni elettronika jew il-faċilitajiet assoċjati (inkluż imprizi ta' natura pubblika) li jaċċessaw l-infrastruttura fiżika, irrispettivament mill-post fejn tkun tinsab u b'termini ġusti u raġonevoli, konsistenti mal-eżerċitar normali tad-drittijiet tal-proprjetà. L-obbligu li jingħata aċċess għall-infrastruttura fiżika jenhtieg li jkun mingħajr preġudizzju għad-drittijiet tas-sid tal-art jew tal-bini fejn tkun tinsab l-infrastruttura.
- (15) B'mod partikolari, filwaqt li jitqies l-iżvilupp mgħaġġel tal-fornituri tal-infrastruttura fiżika bla fili, bħall-“kumpaniji tat-torrijiet”, u r-rwol dejjem aktar sinifikanti tagħhom bħala fornituri tal-aċċess għal infrastruttura fiżika xierqa biex jiġu installati elementi tan-networks tal-komunikazzjoni elettronika bla fili, bħall-5G, jenhtieg li d-definizzjoni ta' “operatur tan-network” tiġi estiża lil hinn mill-imprizi li jipprovdu jew li huma awtorizzati biex jipprovdu networks tal-komunikazzjonijiet elettroniċi u l-operaturi ta' tipi oħra ta' networks, bħat-trasport, il-gass jew l-elettriku, biex tkun tinkludi lill-imprizi li jipprovdu faċilitajiet assoċjati, li b'hekk isiru soġġetti għall-obbligi u l-benefiċċji kollha stabbiliti fir-Regolament, għajr id-dispożizzjonijiet rigward l-infrastruttura fiżika ġol-bini u l-aċċess.
- (16) Fid-dawl tal-grad baxx ta' differenzjar tagħhom, il-faċilitajiet fiżiċi tan-network spiss ikunu jistgħu jilqgħu firxa wiesgħa ta' elementi tan-networks tal-komunikazzjonijiet elettroniċi fl-istess hin bla ma jaffettwaw is-servizz ewlieni pprovdut u b'kostijiet minimi ta' adattament. Dawn l-elementi jinkludu dawk li kapaċi jipprovdu servizzi tal-aċċess għall-broadband b'veloċitajiet ta' mill-inqas 100Mbps f'konformità mal-prinċipju tan-newtralità teknoloġika. Għalhekk, l-infrastruttura fiżika, maħsuba biex tilqa' biss elementi oħra tan-networks bla ma ssir element attiv tan-networks hi stess, bħall-fibra skura, tista' fil-prinċipju tintuża biex takkomoda kejbils tal-komunikazzjoni elettronika, tagħmir jew xi element ieħor tan-networks tal-komunikazzjonijiet elettroniċi, irrispettivament mill-użu attwali tagħha jew is-sjeda tagħha, it-thassib tas-

³⁶ Id-Direttiva tal-Kummissjoni 2002/77/KE tas-16 ta' Settembru 2002 dwar kompetizzjoni fis-swieq għan-networks u s-servizzi ta' komunikazzjonijiet elettroniċi ([GUL 249, 17.9.2002, p. 21](#)).

sigurtà jew l-interessi kummerċjali futuri tas-sid tal-infrastruttura. L-infrastruttura fiżika tan-networks pubbliċi tal-komunikazzjonijiet elettronici tista' fil-prinċipju tintuża wkoll biex takkomoda elementi oħra tan-networks. Għalhekk, f'kazijiet xierqa, l-operaturi tan-networks pubbliċi tal-komunikazzjonijiet elettronici jistgħu jagħtu aċċess għan-networks tagħhom biex ikunu jistgħu jiġu introdotti networks oħra. Mingħajr preġudizzju għall-insegwiment tal-interess generali speċifiku marbut mal-forniment tas-servizz ewlieni, is-sinerġiji bejn l-operaturi tan-networks jenħtieġ li fl-istess hin jitheggu jikkontribwixxu biex jintlaħqu l-miri diġitali stabbiliti fid-Deċiżjoni (UE) 2022/2481.

- (17) Fin-nuqqas ta' eċċezzjoni ġustifikata, l-elementi tal-infrastruttura fiżika li jkunu proprjetà ta' korpi tas-settur pubbliku jew ikkontrollati minnhom, anki meta ma jkunux parti minn network, jistgħu jilqgħu wkoll elementi tan-networks tal-komunikazzjonijiet elettronici u jenħtieġ li jkunu aċċessibbli biex jiffaċilitaw l-installazzjoni ta' elementi tan-networks b'kapacità għolja hafna, b'mod partikolari n-networks bla fili. Eżempji ta' elementi tal-infrastruttura fiżika huma l-bini, id-dahliet għall-bini, u kull assi ieħor, inkluż l-għamara tat-toroq, bħall-arbli tad-dawl, is-sinjali tat-toroq, id-dwal tat-traffiku, il-billboards, il-waqfiet tal-karozzi tal-linja u tat-tramm, u l-istazzjonijiet tal-metrò. Sta għall-Istati Membri biex jidentifikaw il-bini speċifiku li jkun proprjetà ta' korpi tas-settur pubbliku fit-territorji tagħhom jew ikkontrollat minnhom, fejn l-obbligi tal-aċċess ma jistgħux ikunu japplikaw, ngħidu ahna minhabba raġunijiet ta' valur arkitettoniku, storiku, reliġjuż jew naturali.
- (18) Dan ir-Regolament jenħtieġ li jkun mingħajr preġudizzju għal kull salvagwardja speċifika meħtieġa biex jiġi żgurat s-sikurezza u s-saħħa pubblika, is-sigurtà u l-integrità tan-networks, b'mod partikolari l-infrastruttura kritika, kif ikun definit fil-ligi nazzjonali, u biex ikun żgurat li s-servizz ewlieni pprovdut mill-operatur tan-network ma jkunx affettwat, b'mod partikolari fin-networks użati għall-forniment tal-ilma għall-konsum mill-bniedem. Madankollu, ir-regoli ġenerali fil-leġislazzjoni nazzjonali li jipprojbixxu lill-operaturi tan-networks milli jinneogzjaw l-aċċess għal infrastrutturi fiżiċi minn imprizi li jipprovdu jew li huma awtorizzati jipprovdu networks tal-komunikazzjonijiet elettronici jew il-faċilitajiet assoċjati jistgħu jwaqqfu milli jinholqu suq tal-aċċess għall-infrastruttura fiżika. Għalhekk, jenħtieġ li daww ir-regoli ġenerali jitnehhew. Fl-istess hin, il-miżuri stabbiliti f'dan ir-Regolament jenħtieġ li ma jkunux iwaqqfu lill-Istati Membri milli jincentivaw lill-operaturi tal-utilitajiet biex jagħtu aċċess għall-infrastruttura billi jeskludu d-dhul igġenerat mill-aċċess għall-infrastruttura fiżika tagħhom meta jikkalkolaw it-tariffi tal-utenti finali għall-attività jew l-attivitajiet ewlenin tagħhom, f'konformità mal-ligi applikabbli tal-Unjoni.
- (19) Biex tkun żgurata ċ-ċertezza legali u jiġi evitati piżijiet sproporzjonati fuq l-operaturi tan-networks li jinholqu bl-applikazzjoni simultanja ta' żewġ reġimi distinti tal-aċċess għall-istess infrastruttura fiżika, l-infrastruttura fiżika soġġetta għall-obbligi tal-aċċess imposti mill-awtoritajiet regolatorji nazzjonali skont id-Direttiva (UE) 2018/1972 jew għall-obbligi tal-aċċess li jirriżultaw bl-applikazzjoni tar-regoli tal-Unjoni dwar l-għajjuna mill-Istat jenħtieġ li ma tkunx soġġetta għall-obbligi tal-aċċess stabbiliti f'dan ir-Regolament sakemm daww l-obbligi tal-aċċess jibqgħu fis-seħh. Izda dan ir-Regolament jenħtieġ li jkun applikabbli meta awtorità regolatorja nazzjonali timponi obbligu tal-aċċess skont id-Direttiva (UE) 2018/1972 li jillimita l-użu li jista' jsir mill-infrastruttura fiżika kkonċernata. Ngħidu ahna, dan jista' jsir meta operatur li jkun behsiebu jgħaqqad l-istazzjonijiet bażi, jitlob aċċess għall-infrastruttura fiżika eżistenti

li għaliha jiġu imposti obbligi tal-aċċess fis-suq tal-aċċess għall-kapaċità ddedikata bl-ingrossa³⁷.

- (20) Biex tiġi żgurata l-proporzjonalità u jitharsu l-inċentivi għall-investment, jenhtieg li operatur tan-network jew korp tas-settur pubbliku jkollu d-dritt li jirrifjuta l-aċċess għal infrastruttura fiżika speċifika minhabba raġunijiet oġġettivi u ġustifikati. B'mod partikolari, infrastruttura fiżika li għaliha jkun intalab aċċess tista' tkun teknikament mhux adattata minhabba ċirkostanzi speċifiċi, jew minhabba nuqqas ta' spazju disponibbli bhalissa jew il-htigijiet futuri għall-ispazju murija b'suffiċjenza, pereżempju, fi pjanijiet tal-investment disponibbli għall-pubbliku. Biex tkun żgurata l-proporzjonalità u jitharsu l-inċentivi għall-investment, operatur tan-network jew korp tas-settur pubbliku jista' jirrifjuta l-aċċess għal infrastruttura fiżika speċifika. Biex tkun evitat kull distorsjoni potenzjali tal-kompetizzjoni jew kull abbuż possibbli tal-kundizzjonijiet għar-rifjut tal-aċċess, jenhtieg li rifjut bhal dan ikun debitament ġustifikat u bbażat fuq raġunijiet oġġettivi u dettaljati. Pereżempju, dawk ir-raġunijiet ma jitqisux oġġettivi meta impriza li tipprovdi jew li tkun awtorizzata tipprovdi networks tal-komunikazzjonijiet elettronici tkun introduċiet infrastruttura fiżika bis-saħħa ta' koordinazzjoni tax-xogħlijiet ċivili ma' operatur tan-network li mhux operatur tan-networks tal-komunikazzjonijiet elettronici u tirrifjuta li tagħti aċċess abbażi ta' allegat nuqqas ta' disponibbiltà tal-ispazju biex tilqa' l-elementi ta' networks b'kapaċità għolja hafna li jirriżulta minn deċizzjonijiet meħuda mill-impriza fil-kontroll tagħha. F'każ bhal dan, tista' tinholoq distorsjoni tal-kompetizzjoni jekk ma jkun hemm l-ebda VHCN iehor fiż-żona kkonċernata mit-talba tal-aċċess. Bl-istess mod, f'ċirkostanzi speċifiċi, il-kondiviżjoni tal-infrastruttura tista' tipperikola s-sikurezza jew is-saħħa pubblika, l-integrità u s-sigurtà tan-networks, inkluż dik ta' infrastruttura kritika, jew tista' tipperikola l-forniment ta' servizzi li jingħataw primarjament bl-istess infrastruttura. Barra minn hekk, meta l-operatur tan-network ikun diġà jipprovdi mezz alternattiv vijabbli ta' aċċess fiżiku bl-ingrossa għan-networks tal-komunikazzjonijiet elettronici li jissodisfaw il-htigijiet tal-persuna li tfittex l-aċċess, bhall-fibra skura jew is-separazzjoni tal-fibra, l-aċċess għall-infrastruttura fiżika sottostanti jista' jhalli impatt ekonomiku negattiv fuq il-mudell tan-negozju tiegħu, b'mod partikolari fuq dak tal-operaturi bl-ingrossa biss, u l-inċentivi għall-investment. Jista' jkun hemm ukoll riskju ta' duplikazzjoni ineffiċjenti tal-elementi tan-networks. Il-valutazzjoni tal-natura ġusta u raġonevoli tat-termini u l-kundizzjonijiet għal dawn il-mezzi alternattivi tal-aċċess fiżiku bl-ingrossa jenhtieg li tqis, *inter alia*, il-mudell tan-negozju sottostanti tal-impriza li tipprovdi jew li hija awtorizzata tipprovdi networks pubbliċi tal-komunikazzjonijiet elettronici li jagħtu aċċess u l-htieġa li jkun evitat kull rinfurzar tas-saħħa sinifikanti fis-suq, jekk ikun hemm, ta' xi parti.
- (21) Biex jehfief l-użu mill-ġdid tal-infrastruttura fiżika eżistenti, meta l-operaturi jitolbu aċċess f'żona speċifikata, l-operaturi tan-networks u l-korpi tas-settur pubbliku li jkunu sidien tal-infrastruttura fiżika jew jikkontrollawha jenhtieg li jagħmlu offerta għall-użu kondiviż tal-faċilitajiet tagħhom b'termini u kundizzjonijiet ġusti u raġonevoli, inkluż il-prezz, sakemm l-aċċess ma jiġix rifjutat minhabba raġunijiet oġġettivi u ġustifikati. Il-korpi tas-settur pubbliku jenhtieg li jintalbu wkoll joffru

³⁷ Ir-Rakkomandazzjoni tal-Kummissjoni (UE) 2020/2245 tat-18 ta' Diċembru 2020 dwar is-swieq rilevanti tal-prodotti u tas-servizzi fis-settur tal-komunikazzjoni elettronika suxxettibbli għal regolamentazzjoni *ex ante* f'konformità mad-Direttiva (UE) 2018/1972 tal-Parlament Ewropew u tal-Kunsill li tistabbilixxi l-Kodiċi Ewropew għall-Komunikazzjonijiet Elettronici, 18.12.2020, C(2020) 8750 (ĠU L 439, 29.12.2020, p. 23).

aċċess b'termini u kundizzjonijiet nondiskriminatorji. Skont iċ-ċirkostanzi, hemm diversi fatturi li jistgħu jinfluwenzaw il-kundizzjonijiet li skonthom jingħata dan l-aċċess. Dawn jinkludu: (i) il-kostijiet addizzjonali tal-manutenzjoni u l-adattament; (ii) is-salvagwardji preventivi li jridu jiġu adottati biex jiġu limitati l-effetti negattivi fuq is-sikurezza, is-sigurtà u l-integrità tan-networks; (iii) l-arrangament speċifiċi ta' responsabbiltà fil-każ ta' danni; (iv) l-użu ta' xi sussidju pubbliku mogħti għall-kostruzzjoni tal-infrastruttura, inkluż termini u kundizzjonijiet speċifiċi marbuta mas-sussidju jew previsti fil-liġi nazzjonali f'konformità mal-liġi tal-Unjoni; (v) l-abbiltà li titwassal jew li tinkiseb kapaċità infrastrutturali biex jiġu ssodisfati l-obbligi tas-servizz pubbliku; u (vi) il-limitazzjonijiet li jirriżultaw mid-dispożizzjonijiet nazzjonali maħsuba biex jipproteġu l-ambjent, is-saħha pubblika, is-sigurtà pubblika jew biex jilħqu l-oġettivi tal-ippjanar rurali u urban.

- (22) L-investimenti fl-infrastruttura fiżika tan-networks pubbliċi tal-komunikazzjoni elettronika jew il-faċilitajiet assoċjati jenħteġ li jikkontribwixxu direttament għall-oġettivi stabbiliti fid-Deċizjoni (UE) 2022/2481 u jevitaw imġiba opportunistika. Għalhekk, kull obbligu tal-aċċess għall-infrastruttura fiżika eżistenti jew il-koordinazzjoni tax-xogħlijiet ċivili jenħteġ li jqis bis-shiħ għadd ta' fatturi bħal (i) il-vijabbiltà ekonomika ta' daww l-investimenti abbażi tal-profil tar-riskju tagħhom; (ii) kwalunkwe skeda taż-żmien għar-redditu fuq l-investment; (iii) kwalunkwe impatt tal-aċċess fuq il-kompetizzjoni downstream u għaldaqstant fuq il-prezzijiet u r-redditu fuq l-investment; (iv) kwalunkwe deprezzament tal-assi tan-network fil-mument tat-talba tal-aċċess; (v) kwalunkwe każ ta' negozju li jirfed l-investment, b'mod partikolari fl-infrastruttura fiżika użata għall-forniment tas-servizzi tan-network b'kapaċità għolja hafna; u (vi) kwalunkwe possibbiltà offruta qabel lill-persuna li kienet qed tfittex l-aċċess, għal introduzzjoni kongunta.
- (23) Il-korpi tas-settur pubbliku li jkunu sidien tal-infrastruttura fiżika jew jikkontrollawha jistgħu ma jkollhomx biżżejjed riżorsi, esperjenza jew l-għarfien tekniku meħtieġ biex jidhlu f'negozjati mal-operaturi dwar l-aċċess. Biex jiġi ffaċilitat l-aċċess għall-infrastruttura fiżika ta' dawn il-korpi tas-settur pubbliku, jista' jinħatar korp biex jikkoordina t-talbiet tal-aċċess, jipprovdi pariri legali u tekniċi għan-negozjar tat-termini u l-kundizzjonijiet tal-aċċess, u jagħmel l-informazzjoni rilevanti dwar din l-infrastruttura fiżika disponibbli tramite punt uniku tal-informazzjoni. Il-korp ta' koordinazzjoni jista' jappoġġa wkoll lill-korpi tas-settur pubbliku waqt it-thejjija ta' kuntratti mudell u jimmonitorja l-eżitu u t-tul taż-żmien tal-proċess tat-talbiet tal-aċċess. Il-korp jista' jgħin ukoll jekk jinqala' tilwim dwar l-aċċess għall-infrastruttura fiżika li tkun il-proprjetà tal-korpi tas-settur pubbliku jew ikkontrollata minnhom.
- (24) Biex tkun żgurata l-konsistenza tal-approċċi fost l-Istati Membri, il-Kummissjoni, b'kooperazzjoni mill-qrib mal-Korp tar-Regolaturi Ewropej tal-Komunikazzjonijiet Elettroniċi (BEREC), tista' ttipprovdi gwida dwar l-applikazzjoni tad-dispożizzjonijiet dwar l-aċċess għall-infrastruttura fiżika, inkluż iżda mhux biss dwar l-applikazzjoni ta' kundizzjonijiet ġusti u raġonevoli. Il-fehmiet tal-partijiet ikkonċernati u tal-korpi nazzjonali tas-soluzzjoni tat-tilwim jenħteġ li jitqiesu kif xieraq waqt it-thejjija tal-gwida.
- (25) L-operaturi jenħteġ li jkollhom aċċess għal informazzjoni minima dwar l-infrastruttura fiżika u x-xogħlijiet ċivili ppjanati fiż-żona tal-introduzzjoni. Dan jagħtihom iċ-ċans jippjanaw b'mod effettiv l-introduzzjoni tan-networks b'kapaċità għolja hafna u jiżguraw l-aktar użu effettiv tal-infrastruttura fiżika eżistenti, xierqa għall-implimentazzjoni ta' tali networks, u x-xogħlijiet ċivili ppjanati. Din l-informazzjoni minima hi prerekwizit biex jiġi vvalutat il-potenzjal għall-użu tal-

infrastruttura fiżika eżistenti jew għall-koordinazzjoni tax-xogħlijiet ċivili ppjanati f'xi zona speċifika, u biex jonqos id-dannu lil xi infrastruttura fiżika eżistenti. Fid-dawl tal-għadd ta' partijiet ikkonċernati involuti (li jkopru x-xogħlijiet ċivili ffinanzjati pubblikament u mill-privat, kif ukoll l-infrastruttura fiżika eżistenti jew ippjanata) u biex jiġi ffaċilitat l-aċċess għal dik l-informazzjoni (bejn is-setturi u l-fruntieri), l-operaturi tan-networks u l-korpi tas-settur pubbliku soġġetti għall-obbligi tat-trasparenza jenħtieġ li jipprovdu u jżommu b'mod proattiv (aktar milli meta jintalbu) din l-informazzjoni minima tramite punt uniku tal-informazzjoni. Dan se jissimplifika l-ġestjoni tat-talbiet tal-aċċess għal din l-informazzjoni filwaqt li l-operaturi jkunu jistgħu jesprimu l-interess tagħhom fl-aċċess għal infrastruttura fiżika jew fil-koordinazzjoni tax-xogħlijiet ċivili, li għalihom l-għażla taż-żmien tkun kritika. L-informazzjoni minima dwar ix-xogħlijiet ċivili ppjanati jenħtieġ li tingħata tramite punt uniku tal-informazzjoni malli din l-informazzjoni tkun disponibbli għall-operatur tan-networks ikkonċernat u, fi kwalunkwe każ u meta jkun hemm bżonn xi permessi, fi żmien tliet (3) xhur qabel ma l-applikazzjoni għall-permess tiġi sottomessa l-ewwel darba lill-awtoritajiet kompetenti.

- (26) L-informazzjoni minima jenħtieġ li tkun disponibbli minnufih tramite l-punt uniku tal-informazzjoni b'termini proporzjonati, nondiskriminatorji u trasparenti biex l-operaturi jkunu jistgħu jissottomettu t-talbiet tagħhom għall-informazzjoni. Il-punt uniku tal-informazzjoni jenħtieġ li jkun jikkonsisti f'repożitorju tal-informazzjoni b'format elettroniku li jipprovdi aċċess għall-informazzjoni u l-possibbiltà li t-talbiet isiru online permezz tal-ghodod diġitali, bhal paġni web, applikazzjonijiet diġitali u pjattaformi diġitali. L-informazzjoni disponibbli tista' tkun limitata biex tiżgura s-sigurtà u l-integrità tan-networks, b'mod partikolari dik tal-infrastruttura kritika, is-sigurtà nazzjonali, jew biex thares sigrieti kummerċjali u operattivi leġittimi. Il-punt uniku tal-informazzjoni ma għandux għalfejn iżomm l-informazzjoni, diment li dan jiżgura li l-links ikunu disponibbli għal għodod diġitali oħra, bhal portali web, pjattaformi diġitali jew applikazzjonijiet diġitali, li jaħżnu l-informazzjoni. Il-punt uniku tal-informazzjoni jista' jipprovdi funzjonalitajiet addizzjonali, bhal aċċess għal informazzjoni addizzjonali jew appoġġ għall-proċess tat-talbiet tal-aċċess għall-infrastruttura fiżika eżistenti jew għall-koordinazzjoni tax-xogħlijiet ċivili.
- (27) Barra minn hekk, jekk it-talba tkun raġonevoli, b'mod partikolari jekk tkun meħtieġa għall-kondiviżjoni tal-infrastrutturi fiżiċi eżistenti jew għall-koordinazzjoni tax-xogħlijiet ċivili, l-operaturi jenħtieġ li jingħataw il-possibbiltà li jagħmlu sħarriġiet fuq il-post u jitolbu informazzjoni dwar ix-xogħlijiet ċivili ppjanati b'kundizzjonijiet trasparenti, proporzjonati u nondiskriminatorji u mingħajr preġudizzju għas-salvagwardji adottati biex jitharsu s-sigurtà u l-integrità tan-networks, il-protezzjoni tal-kunfidenzjalità, u s-sigrieti operattivi u kummerċjali.
- (28) Jenħtieġ li tiġi incentivata t-trasparenza avvanzata tax-xogħlijiet ċivili ppjanati tramite l-punti uniċi tal-informazzjoni. Dan jista' jsir billi l-operaturi jiġu ridirezzjonati faċilment għal din l-informazzjoni kull meta din tkun disponibbli. It-trasparenza jenħtieġ li tiġi infurzata wkoll billi l-applikazzjonijiet għall-ghoti tal-permessi jsiru soġġetti għall-pubblikazzjoni minn qabel tal-informazzjoni dwar ix-xogħlijiet ċivili ppjanati tramite punt uniku tal-informazzjoni.
- (29) Id-diskrezzjoni li għandhom l-Istati Membri biex jallokaw il-funzjonijiet tal-punti uniċi tal-informazzjoni lil aktar minn korp kompetenti wiehed jenħtieġ li ma tkunx taffettwa l-abbiltà tagħhom li jaqdu b'mod effettiv daww il-funzjonijiet. Meta jiġu stabbiliti aktar minn punt uniku tal-informazzjoni wiehed fi Stat Membru, punt tad-dhul diġitali nazzjonali uniku li jkollu interfaċċa komuni għall-utenti jenħtieġ li jkun

jiżgura aċċess bla xkiel għall-punti uniċi tal-informazzjoni kollha b'mezzi elettronici. Il-punt uniku tal-informazzjoni jenħtieġ li jkun diġitalizzat għalkollox u jipprovdi aċċess faċli għall-ghodod diġitali rilevanti. B'hekk, l-operaturi tan-networks u l-korpi tas-settur pubbliku jkunu jistgħu jeżerċitaw id-drittijiet tagħhom u jikkonformaw mal-obbligi stabbiliti f'dan ir-Regolament. Dan jinkludi aċċess rapidu għall-informazzjoni minima dwar l-infrastruttura fiżika eżistenti u x-xogħlijiet ċivili ppjanati, proċeduri amministrattivi elettronici għall-ghoti tal-permessi u d-drittijiet ta' passaġġ, u l-kundizzjonijiet u l-proċeduri applikabbli. Bħala parti minn din l-informazzjoni minima, il-punt uniku tal-informazzjoni jenħtieġ li jagħti aċċess għal informazzjoni ġeoreferenzjata dwar il-lokalizzazzjoni tal-infrastruttura fiżika eżistenti u x-xogħlijiet ċivili ppjanati. Biex jiffaċilitaw dan, l-Istati Membri jenħtieġ li jipprovdu għodod diġitali awtomatizzati għas-sottomissjoni tal-informazzjoni ġeoreferenzjata u għodod tal-konverżjoni għall-formati tad-*data* appoġġati. Dawn jistgħu jsiru disponibbli għall-operaturi tan-networks u għall-korpi tas-settur pubbliku responsabbli biex jipprovdu din l-informazzjoni tramite l-punt uniku tal-informazzjoni. Barra minn hekk, meta d-*data* tal-lokalizzazzjoni ġeoreferenzjata tkun disponibbli b'għodod diġitali ohra, bħall-Ġeoportal INSPIRE skont id-Direttiva 2007/2/KE tal-Parlament Ewropew u tal-Kunsill³⁸, il-punt uniku tal-informazzjoni jista' jipprovdi aċċess faċli lill-utenti għal din l-informazzjoni.

- (30) Biex ikunu żgurati l-proporzjonalità u s-sigurtà, ir-rekwiżit li tingħata informazzjoni dwar l-infrastruttura fiżika eżistenti tramite l-punt uniku tal-informazzjoni ma hemmx bżonn li jkun japplika għall-istess raġunijiet bħal dawk li jiġġustifikaw rifjut ta' talba tal-aċċess. Barra minn hekk, l-ghoti tal-informazzjoni dwar l-infrastruttura fiżika eżistenti tramite l-punt uniku tal-informazzjoni jista', f'każijiet speċifiċi ħafna, ikun oneruż jew sproporzjonat għall-operaturi tan-networks u għall-korpi tas-settur pubbliku. Dan jista' jinqala' pereżempju meta l-immappjar tal-assi rilevanti jkun għadu mhux disponibbli u l-immappjar ikun jiswa ħafna flus jew meta t-talbiet tal-aċċess ikunu mistennija jkunu baxxi ħafna f'ċerti żoni ta' Stat Membru jew fir-rigward ta' ċerta infrastruttura fiżika speċifika. Meta jidher li l-ghoti tal-informazzjoni jkun sproporzjonat abbażi ta' analiżi dettaljata tal-kostbenefiċċji, l-operaturi tan-networks u l-korpi tas-settur pubbliku jenħtieġ li ma jkunux obbligati jipprovdu din l-informazzjoni. L-Istati Membri jenħtieġ li jwettqu din l-analiżi dettaljata tal-kostbenefiċċji abbażi ta' konsultazzjoni mal-partijiet ikkonċernati dwar it-talba tal-aċċess għall-infrastruttura fiżika eżistenti, u l-analiżi jenħtieġ li tiġi aġġornata regolarment. Il-proċess tal-konsultazzjoni u l-eżitu tiegħu jenħtieġ li jsiru pubbliċi, u l-infrastruttura fiżika speċifika eżentata minn dan l-obbligu jenħtieġ li tiġi notifikata lill-Kummissjoni.
- (31) Biex tkun żgurata l-konsistenza, il-korpi kompetenti li jwettqu l-funzjonijiet tal-punt uniku tal-informazzjoni, l-awtoritajiet regolatorji nazzjonali li jwettqu l-kompiti tagħhom skont id-Direttiva (UE) 2018/1972 jew awtoritajiet kompetenti ohra, bħall-awtoritajiet lokali, reġjonali jew nazzjonali responsabbli mill-katast jew mill-implimentazzjoni tad-Direttiva 2007/2/KE (INSPIRE), jenħtieġ li jikkonsultaw u jikkooperaw kif xieraq bejniethom. Din il-kooperazzjoni jenħtieġ li ssir bl-iskop li jitnaqqsu kemm jista' jkun l-isforzi għall-konformità mal-obbligi tat-trasparenza fuq l-operaturi tan-networks u l-korpi tas-settur pubbliku, inkluż l-imprizi deżinjati b'saħħa sinifikanti fis-suq (operaturi "SMP"), biex jagħmlu l-informazzjoni dwar l-

³⁸ Id-Direttiva 2007/2/KE tal-Parlament Ewropew u tal-Kunsill tal-14 ta' Marzu 2007 li tistabbilixxi l-infrastruttura għall-Informazzjoni Ġeografika fil-Komunità Ewropea (INSPIRE) (ĠU L 108, 25.4.2007, p. 1).

infrastruttura fizika tagħhom disponibbli; Meta jkun mehtieg sett differenti ta' *data* dwar l-infrastruttura fizika tal-operatur SMP, din il-kooperazzjoni jenhtieg li tirriżulta fl-istabbiliment ta' interkonnnessjonijiet u sinerġiji utli bejn il-bażi tad-*data* relatata mal-SMP u l-punt uniku tal-informazzjoni u prattiki komuni proporzjonati tal-ġbir tad-*data* u l-forniment tad-*data* biex jinkisbu riżultati li jkunu komparabbli faċilment. Il-kooperazzjoni jenhtieg li taqdi l-ghan ukoll li tiffaċilita l-aċċess għall-informazzjoni dwar l-infrastruttura fizika, fid-dawl taċ-ċirkostanzi nazzjonali. Jekk l-obbligi regolatorji jiġu modifikati jew irtirati, il-partijiet affettwati jenhtieg li jkunu jistgħu jaqblu dwar l-aħjar soluzzjonijiet biex jadattaw il-ġbir u l-forniment tad-*data* dwar l-infrastruttura fizika għar-rekwiziti regolatorji godda applikabbli.

- (32) L-obbligu tat-trasparenza għall-koordinazzjoni tax-xogħlijiet ċivili ma hemmx bżonn li jkun japplika għax-xogħlijiet ċivili minhabba raġunijiet ta' sigurtà nazzjonali jew f'emergenza. Dan jista' jkun il-każ, għax-xogħlijiet ċivili mwettqa meta jkun hemm riskju ta' periklu pubbliku minhabba proċessi ta' degradazzjoni għax-xogħlijiet tal-inġinerija ċivili u l-installazzjonijiet assoċjati tagħhom, li jinqalghu minhabba fatturi naturali jew umani qerrieda u li jkunu mehtieġa biex tkun żgurata s-sikurezza jew id-demolizzjoni tagħhom. Minhabba raġunijiet tat-trasparenza, l-Istati Membri jenhtieg li jinnotifikaw lill-Kummissjoni t-tipi ta' xogħlijiet ċivili li jaqgħu f'dawk iċ-ċirkostanzi u jippubblikawhom tramite punt uniku tal-informazzjoni.
- (33) Biex ikun żgurat iffrankar sinifikanti u jitnaqqsu kemm jista' jkun l-inkonvenjenzi fiż-żona affettwata bl-introduzzjoni ta' networks godda tal-komunikazzjoni elettronika, jenhtieg li jiġu pprojbiti l-limitazzjonijiet regolatorji li, bħala regola ġenerali, jipprevjenu n-negozjar fost l-operaturi tan-networks ta' ftehimiet tal-koordinazzjoni tax-xogħlijiet ċivili biex jintroduċu networks b'kapacità għolja hafna. Jekk ix-xogħlijiet ċivili ma jiġux iffinanzjati b'mezzi pubbliċi, dan ir-Regolament jenhtieg li jkun mingħajr preġudizzju għall-possibbiltà li l-operaturi tan-networks jikkonkludu ftehimiet ta' koordinazzjoni tax-xogħlijiet ċivili skont il-pjanijiet tal-investment u tan-negozju tagħhom stess u l-għażla taż-żmien ippreferuta tagħhom.
- (34) L-Istati Membri jenhtieg li jimmassimizzaw ir-riżultati tax-xogħlijiet ċivili ffinanzjati għalkollox jew parzjalment b'mezzi pubbliċi, billi jisfruttaw l-esternalitajiet pożittivi ta' dawk ix-xogħlijiet fis-setturi kollha u jiżguraw opportunitajiet indaqs għall-kondiviżjoni tal-infrastruttura fizika disponibbli u ppjanata biex jiġu introdotti networks b'kapacità għolja hafna. L-iskop ewlieni tax-xogħlijiet ċivili ffinanzjati b'mezzi pubbliċi jenhtieg li ma jiġix affettwat hażin. Izda t-talbiet fil-hin u raġonevoli għall-koordinazzjoni tal-introduzzjoni tal-elementi tan-networks b'kapacità għolja hafna jenhtieg li jiġu ssodisfati mill-operatur tan-networks li jwettaq ix-xogħlijiet ċivili kkonċernati direttament jew indirettament (pereżempju b'sottokuntrattur) b'termini proporzjonati, nondiskriminatorji u trasparenti. Pereżempju, l-operatur rikjedenti jenhtieg li jkopri kull kost addizzjonali, inkluż dawk ikkawżati minn dewmien, u jzomm il-bidliet fil-pjanijiet originali għal minimu. Dawk id-dispożizzjonijiet jenhtieg li ma jkunux jaffettwaw id-dritt tal-Istati Membri li jirriżervaw il-kapacità għan-networks tal-komunikazzjonijiet elettronici anki meta ma jsirux talbiet speċifiċi. B'hekk, l-Istati Membri se jkunu jistgħu jissodisfaw id-domanda futura għall-infrastrutturi fiżiċi biex jimmassimizzaw il-valur tax-xogħlijiet ċivili jew biex jadottaw miżuri li jagħtu drittijiet simili lill-operaturi ta' tipi oħra tan-networks, bħat-trasport, il-gass jew l-elettriku, biex jikkoordinaw ix-xogħlijiet ċivili.
- (35) Xi drabi, b'mod partikolari għall-introduzzjonijiet fiż-żoni rurali, imbiegħda jew b'popolazzjoni baxxa, l-obbligu tal-koordinazzjoni tax-xogħlijiet ċivili jista' jirriskja l-vijabbiltà finanzjarja ta' dawn l-introduzzjonijiet u eventwalment jiddizincantiva l-

investimenti mwettqa skont it-termini tas-suq. Ghalhekk, talba lil impriza li tipprovdi jew li hi awtorizzata tipprovdi networks pubbliċi tal-komunikazzjonijiet elettronici biex tikkordina xogħlijiet ċivili tista' titqies bħala mhux raġonevoli f'ċirkostanzi speċifiċi. Dan jenhtieg li jkun il-każ, b'mod partikolari, meta l-impriza rikjedenti li tipprovdi jew li hi awtorizzata tipprovdi networks tal-komunikazzjonijiet elettronici ma tkunx iddikjarat l-intenzjoni tagħha li tintroduci networks b'kapaċità għolja hafna f'dik iż-żona (bħala introduzzjoni ġdida, aġġornament jew estensjoni ta' network) u kien hemm previżjoni jew stedina biex tiġi dikjarata l-intenzjoni li f'ċerti żoni dezinjati jiġu introdotti networks b'kapaċità għolja hafna (skont l-Artikolu 22 tad-Direttiva (UE) 2018/1972) jew konsultazzjoni pubblika skont ir-regoli tal-Unjoni dwar l-għajnuna mill-Istat. Jekk ikun hemm aktar minn waħda minn daww il-previżjonijiet, l-istadniniet u/jew il-konsultazzjonijiet pubbliċi, jenhtieg li jiġi kkunsidrat biss in-nuqqas ta' espressjoni ta' interess fl-aktar okkażjoni riċenti li tkopri l-perjodu li matulu ssir it-talba għall-koordinazzjoni tax-xogħlijiet ċivili. Biex tkun żgurata l-possibbiltà ta' aċċess għall-infrastruttura introdotta fil-futur, l-impriza li tipprovdi jew li hi awtorizzata tipprovdi networks pubbliċi tal-komunikazzjonijiet elettronici u li tkun se twettaq ix-xogħlijiet ċivili jenhtieg li tiżgura li se tintroduci infrastruttura fiżika b'kapaċità biżżejjed, filwaqt li tqis il-gwida tal-Kummissjoni. Dan hu mingħajr preġudizzju għar-regoli u l-kundizzjonijiet marbuta mal-assenjar tal-fondi pubbliċi u l-applikazzjoni tar-regoli dwar l-għajnuna mill-Istat.

- (36) Biex tkun żgurata l-konsistenza tal-approċċi, il-Kummissjoni tista', b'kooperazzjoni mill-qrib mal-Korp tar-Regolaturi Ewropej (BEREC), tipprovdi gwida dwar l-applikazzjoni tad-dispożizzjonijiet dwar il-koordinazzjoni tax-xogħlijiet ċivili, inkluż iżda mhux biss dwar it-tqassim proporzjonat tal-kostijiet. Il-fehmiet tal-partijiet ikkonċernati u tal-korpi nazzjonali tas-soluzzjoni tat-tilwim jenhtieg li jitqiesu kif xieraq waqt it-thejjija tal-gwida.
- (37) Koordinazzjoni effettiva tista' tgħin biex jitnaqqsu l-kostijiet u d-dewmien kif ukoll it-tfikkil fl-introduzzjonijiet, li jista' jiġi kkawżat minn problemi fuq il-post. Eżempju wiehed meta l-koordinazzjoni tax-xogħlijiet ċivili tista' tipprovdi benefiċċji ċari hu l-proġetti transsettorjali li jintroducu kurituri tal-5G tul il-mogħdijiet tat-trasport, bħal-toroq, il-linji ferrovjarji u l-passaġġi fuq l-ilma interni. Dawn il-proġetti spiss jistgħu jkunu jehtiegu wkoll koordinazzjoni tad-disinn jew kodisinn abbażi ta' kooperazzjoni bikrija bejn il-partecipanti tal-proġett. Bħala parti mill-kodisinn, il-partijiet ikkonċernati jistgħu jaqblu minn qabel fuq il-mogħdijiet tal-introduzzjoni tal-infrastruttura fiżika u fuq it-teknoloġija u t-tagħmir li jridu jintużaw, qabel il-koordinazzjoni tax-xogħlijiet ċivili. Ghalhekk, it-talba għall-koordinazzjoni tax-xogħlijiet ċivili jenhtieg li tiġi pprezentata mill-aktar fis possibbli.
- (38) Jista' jkun hemm bżonn għadd ta' permessi differenti għall-introduzzjoni tal-elementi tan-networks tal-komunikazzjonijiet elettronici jew il-faċilitajiet assoċjati biex jitharsu l-interessi generali nazzjonali u tal-Unjoni. Dawn jistgħu jinkludu t-thaffir, il-konstruzzjoni, l-ippjanar urban, il-permessi ambjentali u oħrajn, kif ukoll id-drittijiet ta' passaġġ. L-għadd ta' permessi u d-drittijiet ta' passaġġ mehtiega għall-introduzzjoni ta' tipi differenti ta' networks tal-komunikazzjonijiet elettronici jew il-faċilitajiet assoċjati, u l-karattru lokali tal-introduzzjonijiet jistgħu jinvolve l-applikazzjoni ta' proċeduri u kundizzjonijiet differenti, li jistgħu jikkawżaw diffikultajiet fil-introduzzjoni tan-networks. Ghalhekk, biex tiġi ffaċilitata l-introduzzjoni, ir-regoli kollha dwar il-kundizzjonijiet u l-proċeduri applikabbli għall-ghoti tal-permessi u drittijiet ta' passaġġ jenhtieg li jiġu razzjonalizzati u jkunu konsistenti fil-livell nazzjonali. Filwaqt li jithares id-dritt ta' kull awtorità kompetenti li tkun involuta u

żżomm il-prerogattivi tagħha fit-tehid tad-deċiżjonijiet f'konformità mal-prinċipju tas-sussidjarjetà, l-informazzjoni kollha dwar il-proċeduri u l-kundizzjonijiet ġenerali applikabbli għall-ghoti tal-permessi għax-xogħlijiet ċivili u d-drittijiet ta' passaġġ jenhtieg li tkun disponibbli tramite l-punti uniċi tal-informazzjoni. Dan jista' jnaqqas il-kumplessità u jżid l-effiċjenza u t-trasparenza għall-operaturi kollha u b'mod partikolari għall-partecipanti godda u l-operaturi iżghar mhux attivi f'dik iż-żona. Barra minn hekk, l-operaturi jenhtieg li jkollhom id-dritt li jissottomettu t-talbiet tagħhom għall-permessi u d-drittijiet ta' passaġġ b'format elettroniku tramite punt uniku tal-informazzjoni. Dawk l-imprizi jenhtieg li jkunu jistgħu wkoll jiksbu l-informazzjoni b'format elettroniku dwar l-istatus tat-talbiet tagħhom u dwar jekk ikunux ingħataw jew ġew rifjutati.

- (39) Il-proċeduri tal-ghoti tal-permessi jenhtieg li ma jkunux ostakli għall-investment u ma jagħmlux hsara lis-suq intern. Għalhekk, l-Istati Membri jenhtieg li jiżguraw li deċiżjoni dwar jekk għandhomx jingħataw permessi jew le għall-introduzzjoni ta' elementi tan-networks b'kapacità għolja hafna jew il-facilitajiet assoċjati ssir disponibbli fi żmien erba' (4) xhur mill-wasla tat-talba shiha għall-permess. Dan hu mingħajr preġudizzju għal skadenzi jew obbligi speċifiċi oħra stabbiliti għat-tmexxija xierqa tal-proċedura, applikabbli għall-proċedura tal-ghoti tal-permessi f'konformità mal-liġi nazzjonali jew mal-liġi tal-Unjoni. L-awtoritajiet kompetenti jenhtieg li ma jillimitawx, ma jfikkux u ma jagħmlux l-introduzzjoni tan-networks b'kapacità għolja hafna jew tal-facilitajiet assoċjati ekonomikament inqas attraenti. B'mod speċifiku, dawn jenhtieg li ma jwaqqfux lill-proċeduri tal-ghoti tal-permessi u d-drittijiet ta' passaġġ milli jipproċedu b'mod paralleli, meta possibbli, jew jenhtieg li ma jegiżux li l-operaturi jiksbu tip wiehed ta' awtorizzazzjoni qabel ma jkunu jistgħu japplikaw għal tipi oħra ta' awtorizzazzjonijiet. L-awtoritajiet kompetenti jenhtieg li jiġġustifikaw kull rifjut għall-ghoti tal-permessi jew drittijiet ta' passaġġ fil-kompetenza tagħhom, abbazi ta' kundizzjonijiet oġġettivi, trasparenti, nondiskriminatorji u proporzjonati.
- (40) Biex ikun evitat dewmien bla bżonn, l-awtoritajiet kompetenti jridu jiddeterminaw il-kompletezza tat-talba għall-permess fi żmien 15-il jum mill-wasla. It-talba għall-permess jenhtieg li titqies shiha, jekk l-awtorità kompetenti ma tistedinx lill-applikant jipprovdix xi informazzjoni nieqsa f'dak il-perjodu. Minhabba raġunijiet ta' trattament ugwali u trasparenza, l-awtoritajiet kompetenti jenhtieg li ma jqisux it-talbiet għall-permess għax-xogħlijiet ċivili bħala ammissibbli jekk l-informazzjoni minima meħtieġa skont dan ir-Regolament ma tkunx saret disponibbli tramite punt uniku tal-informazzjoni fi żmien tliet (3) xhur qabel ma titressaq l-ewwel talba tal-permess lill-awtoritajiet kompetenti. Meta, minbarra l-permessi, ikunu meħtieġa drittijiet ta' passaġġ għall-introduzzjoni ta' elementi tan-networks b'kapacità għolja hafna, l-awtoritajiet kompetenti, b'deroga mill-Artikolu 43 tad-Direttiva (UE) 2018/1927, jenhtieg li jagħtu tali drittijiet ta' passaġġ fi żmien erba' (4) xhur mill-wasla tat-talba. Id-drittijiet l-oħra ta' passaġġ li mhumieq meħtieġa flimkien mal-permessi għax-xogħlijiet ċivili jenhtieg li jibqgħu jingħataw fi żmien sitt (6) xhur f'konformità mal-Artikolu 43 tad-Direttiva (UE) 2018/1927. L-operaturi li jgarrbu dannu minhabba d-dewmien mill-awtorità kompetenti fl-ghoti tal-permessi jew drittijiet ta' passaġġ saliskadenzi applikabbli jkollhom id-dritt għal kumpens.
- (41) Biex ikunu żgurati kundizzjonijiet uniformi għall-implimentazzjoni tal-Artikolu 7 ta' dan ir-Regolament, il-Kummissjoni jenhtieg li tingħata setgħat ta' implimentazzjoni. Dawk is-setgħat jenhtieg li jiġu eżerċitati f'konformità mar-Regolament (UE)

Nru 182/2011 tal-Parlament Ewropew u tal-Kunsill³⁹. L-eżenzjonijiet mir-rekwiżit għall-permessi stabbiliti fil-livell tal-Unjoni b'att ta' implimentazzjoni jistgħu jiġu applikati għal kategoriji differenti ta' infrastruttura (bħal arbli, antenni u kejbils ta' taħt l-art) b'ċerti kundizzjonijiet speċifikati, li għalihom inizjalment jaf ikun hemm bżonn permess għall-konstruzzjoni, permess għat-thaffir jew tipi oħra ta' permessi. Dawn jistgħu jiġu applikati wkoll għall-aġġornamenti tekniċi tax-xogħlijiet tal-manutenzjoni jew l-installazzjonijiet eżistenti, ix-xogħlijiet ċivili fuq skala żgħira, bħat-thaffir ta' trinek, u t-tiġdid tal-permessi.

- (42) Biex ikun żgurat li l-proċeduri tal-ġhoti ta' dawn il-permessi u drittijiet ta' passaġġ jitlestew fi skadenzi raġonevoli, kif jidher minn ċerti Prattiki ta' modernizzazzjoni u Prattiki Amministrattivi tajbin fil-livell nazzjonali, hu meħtieġ li jitfasslu prinċipji għas-simplifikazzjoni amministrattiva. Dan jenħtieġ li jinkludi, *inter alia*, li l-obbligu ta' awtorizzazzjoni minn qabel jiġi limitat għall-każijiet meta jkun essenzjali, u li tiddaħhal approvazzjoni taċita mill-awtoritajiet kompetenti meta jkun għadda ċertu żmien. Barra minn hekk, il-kategoriji tal-introduzzjonijiet eżentati mill-permessi skont il-liġi tal-Unjoni jenħtieġ li ma jibqgħux soġġetti għall-permessi skont il-liġi nazzjonali.
- (43) Biex tiġi ffaċilitata l-introduzzjoni tal-elementi tan-networks b'kapasità għolja ħafna, kull tariffa relatata ma' permess, għajr id-drittijiet ta' passaġġ, jenħtieġ li tkun limitata għall-kostijiet amministrattivi relatati mal-ipproċessar tat-talba għall-permess skont il-prinċipji stabbiliti fl-Artikolu 16 tad-Direttiva (UE) 2018/1972. Fil-każ tad-drittijiet ta' passaġġ, japplikaw id-dispożizzjonijiet stabbiliti fl-Artikoli 42 u 43 tad-Direttiva (UE) 2018/1972.
- (44) Biex jintlaħqu l-miri stabbiliti fid-Deċizzjoni (UE) 2022/2481 jeħtieġ li, sal-2030, l-utenti finali kollha fil-postijiet fissi jkunu koperti minn network tal-gigabits sa punt tat-terminazzjoni tan-network, u ż-żoni popolati kollha jkunu koperti minn networks bla fili ta' veloċità għolja tal-ġenerazzjoni li jmiss bi prestazzjoni mill-inqas ekwivalenti għall-5G, f'konformità mal-prinċipju tan-newtralità teknoloġika. Jenħtieġ li jiġi ffaċilitat il-forniment tan-networks tal-gigabits lill-utent finali, b'mod partikolari b'infrastruttura fiżika ġol-bini lesta għall-fibra. It-thejjija ta' kanali żgħar waqt il-konstruzzjoni tal-bini għandu biss kost inkrementali limitat, filwaqt li t-tagħmir tal-bini b'infrastruttura tal-gigabits jista' jirrappreżenta parti sinifikanti mill-kost tal-introduzzjoni tan-networks tal-gigabits. Għalhekk, il-binjiet godda kollha jew il-binjiet soġġetti għal rinnovazzjoni kbira jenħtieġ li jkunu attrezzati b'infrastruttura fiżika u b'wajers tal-fibra ġol-bini, biex l-utenti finali jkunu jistgħu jiġu konnessi ma' veloċitajiet tal-gigabits. Il-binjiet godda b'ħafna abitazzjonijiet u l-binjiet b'ħafna abitazzjonijiet soġġetti għal rinnovazzjoni kbira jenħtieġ li jiġu attrezzati wkoll b'punt tal-aċċess, aċċessibbli għal imprima waħda jew aktar li jipprovdu jew li huma awtorizzati jipprovdu networks pubbliċi tal-komunikazzjonijiet elettronici. Barra minn hekk, l-iżviluppaturi tal-bini jenħtieġ li jhejju pajpijiet vojta minn kull abitazzjoni sal-punt tal-aċċess, li jkun jinsab ġol-bini b'ħafna abitazzjonijiet jew fuq barra. Ir-rinnovazzjonijiet kbar tal-bini eżistenti fil-post tal-utent finali biex titjeb il-prestazzjoni tal-enerġija (skont id-Direttiva 2010/31/UE tal-Parlament Ewropew u tal-Kunsill⁴⁰) huma opportunità biex daww il-binjiet jiġu attrezzati wkoll b'infrastruttura

³⁹ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

⁴⁰ Id-Direttiva 2010/31/UE tal-Parlament Ewropew u tal-Kunsill tad-19 ta' Mejju 2010 dwar ir-rendiment tal-bini fl-użu tal-enerġija (ĠU L 153, 18.6.2010, p. 13).

fizika ġol-bini lesta għall-fibra, sistema ta' wajers tal-fibra ġol-bini u, għal binjiet b'ħafna abitazzjonijiet, punt tal-aċċess.

- (45) Il-prospett li l-bini jiġi attrezzat b'infrastruttura fizika ġol-bini lesta għall-fibra, punt tal-aċċess jew wajers tal-fibra ġol-bini jista' jitqies sproporzjonat mil-lat ta' kostijiet, jiġifieri għal abitazzjonijiet uniċi godda jew għall-bini li jkunu qed isirulu xogħlijiet kbar ta' rinnovazzjoni. Dan jista' jiġi bbażat fuq raġunijiet oġġettivi, bħal stimi tal-kostijiet imfassla apposta, raġunijiet ekonomiċi marbuta mal-post, jew raġunijiet ta' konservazzjoni tal-wirt urban jew ambjentali (pereżempju għal kategoriji speċifiċi ta' monumenti).
- (46) Ix-xerrejja u l-inkwilini prospettivi jenhtieg li jkunu jistgħu jindunaw li l-bini jkun attrezzat b'infrastruttura fizika ġol-bini lesta għall-fibra, punt tal-aċċess u wajers tal-fibra ġol-bini u li għalhekk għandu potenzjal konsiderevoli li jiffrankalhom il-kostijiet. Jenhtieg li tiġi promossa wkoll it-thejjija tal-bini għall-fibra. Għalhekk, l-Istati Membri jenhtieg li jiżviluppaw tikketta obbligatorja "lest għall-fibra" għall-bini attrezzat b'din l-infrastruttura, punt tal-aċċess u wajers tal-fibra ġol-bini f'konformità ma' dan ir-Regolament.
- (47) L-imprizi li jipprovdu jew li huma awtorizzati jipprovdu networks pubbliċi tal-komunikazzjonijiet elettronici li jintroduċu networks tal-gigabits f'żona speċifika jistgħu jiksbu ekonomiji ta' skala sinifikanti jekk ikunu jistgħu jterminaw in-network tagħhom għall-punt tal-aċċess tal-bini billi jużaw l-infrastruttura fizika eżistenti u jregġgħu lura ż-żona affettwata. Jenhtieg li dan ikun possibbli, irrispettivament minn jekk abbonat ikunx esprima interess espliċitu għas-servizz f'dak il-mument, u diment li l-impatt fuq il-proprietà privata jiġi minimizzat, ladarba n-network jiġi tterminat fil-punt tal-aċċess, il-konnessjoni ta' klijent addizzjonali tkun possibbli b'kost ferm inqas, b'mod partikolari b'aċċess għal segment vertikali lest għall-fibra ġol-binja, meta dan ikun diġà jeżisti. Dak l-oġġettiv jintlaħaq ukoll meta l-binja nnifisha tkun diġà attrezzata b'network tal-gigabits li l-aċċess għalih jingħata lil kull fornitur ta' networks pubbliċi tal-komunikazzjoni li jkollu xi abbonat attiv fil-binja, b'termini u kundizzjonijiet trasparenti, proporzjonati u nondiskriminatorji. Dan jista' jkun il-każ b'mod partikolari fl-Istati Membri li jkunu ħadu miżuri skont l-Artikolu 44 tad-Direttiva (UE) 2018/1972.
- (48) Biex jikkontribwixxu għall-iżgurar tad-disponibbiltà ta' networks tal-gigabits għall-utenti finali, il-binjiet godda u l-binjiet rinnovati bil-kbir jenhtieg li jiġu attrezzati b'infrastruttura fizika ġol-bini lesta għall-fibra, wajers tal-fibra ġol-bini u, fil-każ tal-bini b'ħafna abitazzjonijiet, punt tal-aċċess. L-Istati Membri jenhtieg li jkollhom ċertu grad ta' flessibbiltà biex jiksbu dan. Għalhekk, dan ir-Regolament ma għandux l-għan li jarmonizza r-regoli dwar il-kostijiet relatati, inkluż l-irkupru tal-kostijiet biex il-bini jiġi attrezzat b'infrastruttura fizika ġol-bini lesta għall-fibra, wajers tal-fibra ġol-bini u punt tal-aċċess.
- (49) F'konformità mal-prinċipju tas-sussidjarjetà u biex jitqiesu ċ-ċirkostanzi nazzjonali, l-Istati Membri jenhtieg li jadottaw l-istandards jew l-ispeċifikazzjonijiet tekniċi meħtieġa biex il-bini mibni għid jew rinnovat bil-kbir jiġi attrezzat b'infrastruttura fizika ġol-bini lesta għall-fibra u b'wajers tal-fibra ġol-bini; u l-bini għid jew rinnovat bil-kbir b'ħafna abitazzjonijiet jiġi attrezzat b'punt tal-aċċess. Dawk l-istandards jew l-ispeċifikazzjonijiet tekniċi jenhtieg li jistabbilixxu mill-inqas: l-ispeċifikazzjonijiet tal-punt tal-aċċess tal-binjiet; l-ispeċifikazzjonijiet tal-interfaċċa tal-fibra; l-ispeċifikazzjonijiet tal-kejbil; l-ispeċifikazzjonijiet tas-sokit; l-ispeċifikazzjonijiet għall-pajpijiet jew l-kanali żgħar; l-ispeċifikazzjonijiet tekniċi meħtieġa biex tkun

evitata interferenza mal-kejbils elettrici, u r-raġġ minimu tal-liwja. L-Istati Membri jenhtieg li jagħmlu l-ħruġ tal-permessi tal-bini kundizzjonali għall-konformità tal-proġett rilevanti tal-bini għdid jew tax-xogħlijiet kbar ta' rinnovazzjoni li jehtiegu permess tal-bini mal-istandards jew l-ispeċifikazzjonijiet tekniċi abbażi ta' rapport tat-test iċċertifikat. L-Istati Membri jenhtieg li jistabbilixxu wkoll skemi taċ-ċertifikazzjoni biex juru l-konformità mal-istandards jew l-ispeċifikazzjonijiet tekniċi, u biex jikkwalifikaw għat-tikketta "lest għall-fibra". Barra minn hekk, biex tkun evitata aktar burokrazija relatata mal-iskema taċ-ċertifikazzjoni stabbilita skont dan ir-Regolament, l-Istati Membri jenhtieg li jqisu r-rekwiżiti proċedurali applikati għall-iskemi taċ-ċertifikazzjoni skont id-Direttiva 2010/31/UE, u jikkunsidraw il-possibbiltà li jippermettu t-tnedija kkombinata taż-żewġ proċeduri tat-talba.

- (50) Fid-dawl tal-benefiċċji soċjali miksuba bl-inklużjoni diġitali u filwaqt li jitqiesu l-ekonomiji bl-introduzzjoni ta' networks b'kapaċità għolja ħafna, meta la jkun hemm infrastruttura passiva jew attiva eżistenti lesta għall-fibra li sservi l-bini tal-utenti finali u lanqas ma jkun hemm alternattivi biex jingħataw networks b'kapaċità għolja ħafna lil abbonat, jenhtieg li kull fornitur ta' network pubbliku tal-komunikazzjoni jkollu d-dritt li jgħid li jgħid n-network tiegħu għall-post privat bi spejjeż tiegħu, diment li jitnaqqas kemm jista' jkun l-impatt fuq il-proprjetà privata, pereżempju, jekk possibbli, billi terġa' tintuża l-infrastruttura fiżika eżistenti disponibbli fil-bini jew billi jkun żgurat li ż-żoni affettwati jgħid għall-lura għalkollox.
- (51) It-talbiet tal-aċċess għall-infrastruttura fiżika għol-bini jenhtieg li jkunu jaqgħu fil-kamp ta' applikazzjoni ta' dan ir-Regolament, filwaqt li t-talbiet għall-aċċess għall-wajers tal-fibra tkun taqa' fil-kamp ta' applikazzjoni tad-Direttiva (UE) 2018/1972. Barra minn hekk, l-aċċess għall-infrastruttura fiżika għol-bini jista' jiġi rifjutat jekk l-aċċess għall-wajers tal-fibra għol-bini jsir disponibbli b'termini u kundizzjonijiet ġusti, raġonevoli u nondiskriminatorji, inkluż il-prezz.
- (52) Biex tkun żgurata l-konsistenza tal-approċċi, b'kooperazzjoni mill-qrib mal-BEREC, il-Kummissjoni tista' tipprovdi gwida dwar l-applikazzjonijiet tad-dispożizzjonijiet dwar l-aċċess għall-infrastruttura fiżika għol-bini, inkluż iżda mhux biss dwar it-termini u l-kundizzjonijiet tagħha. Il-fehmiet tal-partijiet ikkonċernati u tal-korpi nazzjonali tas-soluzzjoni tat-tilwim jenhtieg li jitqiesu kif xieraq waqt it-tnejn tal-gwida.
- (53) Biex jitheggu l-modernizzazzjoni u l-aġilità tal-proċeduri amministrattivi u jitnaqqsu l-kost u l-ħin tal-proċeduri tal-introduzzjoni tan-networks b'kapaċità għolja ħafna, is-servizzi tal-punti uniċi tal-informazzjoni jenhtieg li jsiru kompletament online. Għal dak il-ghan, il-punti uniċi tal-informazzjoni jenhtieg li jipprovdu aċċess faċli għall-ghodod diġitali meħtieġa, bħal portali web, pjattaformi diġitali u applikazzjonijiet diġitali. L-ghodod jenhtieg li jagħtu aċċess b'mod effiċjenti għall-informazzjoni minima dwar l-infrastruttura fiżika eżistenti u x-xogħlijiet ċivili ppjanati u l-possibbiltà li tintalab l-informazzjoni. Dawn l-ghodod diġitali jenhtieg li jagħtu aċċess ukoll għall-proċeduri amministrattivi elettroniċi tal-ghoti tal-permessi u d-drittijiet ta' passaġġ, u informazzjoni relatata dwar il-kundizzjonijiet u l-proċeduri applikabbli. Meta jiġi stabbilit aktar minn punt uniku tal-informazzjoni wieħed fi Stat Membru, il-punti uniċi tal-informazzjoni kollha jenhtieg li jkunu aċċessibbli faċilment u bla xkiel, b'mezzi elettroniċi, tramite punt tad-dhul diġitali nazzjonali uniku. Dan il-punt tad-dhul jenhtieg li jkollu interfaċċa komuni tal-utenti li tiżgura aċċess għall-punti uniċi tal-informazzjoni online. Il-punt tad-dhul diġitali nazzjonali uniku jenhtieg li jiffaċilita l-interazzjoni bejn l-operaturi u l-awtoritajiet kompetenti li jwettqu l-funzjonijiet tal-punti uniċi tal-informazzjoni.

- (54) L-Istati Membri jenhtieg li jithallew jistrieħu fuq, u meta meħtieg itejbu, l-ghodod digitali, bħal portali web, pjattaformi digitali u applikazzjonijiet digitali li jaf diġà huma disponibbli fil-livell lokali, reġjonali jew nazzjonali biex jaqdu l-funzjonijiet tal-punt uniku tal-informazzjoni, diment li dawn ikunu konformi mal-obbligi stabbiliti f'dan ir-Regolament. Dan jinkludi l-aċċess tramite punt tad-dhul digitali nazzjonali uniku u d-disponibbiltà tal-funzjonalitajiet kollha stabbiliti f'dan ir-Regolament. Biex jikkonformaw mal-prinċipji tal-minimizzazzjoni u l-preċiżjoni tad-*data* ta' "darba biss", l-Istati Membri jenhtieg li jithallew jintegraw aktar pjattaformi jew applikazzjonijiet digitali li jappoġġaw il-punti uniċi tal-informazzjoni, kif xieraq. Pereżempju, il-pjattaformi jew l-applikazzjonijiet digitali li jappoġġaw il-punti uniċi tal-informazzjoni fl-infrastruttura fiżika eżistenti jistgħu jiġu interkonnessi jew integrati għalkollox jew parzjalment ma' daww għax-xogħlijiet ċivili ppjanati u għall-ġoti tal-permessi.
- (55) Biex tkun żgurata l-effettività tal-punti uniċi tal-informazzjoni previsti f'dan ir-Regolament, l-Istati Membri jenhtieg li jiżguraw ir-riżorsi adegwati u li l-informazzjoni rilevanti dwar zona ġeografika speċifika tkun disponibbli faċilment. L-informazzjoni jenhtieg li tiġi ppreżentata bil-livell xieraq ta' dettall biex tiġi massimizzata l-effiċjenza fid-dawl tal-kompiti assenjati, inkluż fil-katast lokali. F'dak ir-rigward, l-Istati Membri jistgħu jikkunsidraw is-sinerġiji possibbli u l-ekonomiji ta' skala mal-punti ta' kuntatt waħdieni skont it-tifsira tal-Artikolu 6 tad-Direttiva 2006/123/KE tal-Parlament Ewropew u tal-Kunsill⁴¹ u soluzzjonijiet ipplanati jew eżistenti oħra tal-gvern elettroniku biex jibnu fuq l-istrutturi eżistenti u jimmassimizzaw il-benefiċċji għall-utenti. Bl-istess mod, il-Gateway Digitali Unika prevista fir-Regolament (UE) 2018/1724 tal-Parlament Ewropew u tal-Kunsill⁴² jenhtieg li tiġi konnessa mal-punti uniċi tal-informazzjoni.
- (56) Il-kostijiet għall-istabbiliment tal-punt tad-dhul digitali nazzjonali uniku, tal-punti uniċi tal-informazzjoni u tal-ghodod digitali meħtieġa għall-konformità mad-dispożizzjonijiet ta' dan ir-Regolament jistgħu jkunu eliġibbli għalkollox jew parzjalment għal appoġġ finanzjarju mill-fondi tal-Unjoni, bħall-Fond Ewropew għall-Iżvilupp Reġjonali – l-oġġettiv speċifiku: Ewropa aktar kompetittiva u aktar intelligenti bis-saħħa tal-promozzjoni ta' trasformazzjoni ekonomika innovattiva u intelligenti u konnettività tal-ICT reġjonali⁴³; il-Programm Ewropa Digitali⁴⁴ – l-oġġettiv speċifiku: introduzzjoni u l-aqwa użu tal-kapaċitajiet digitali u l-interoperabbiltà u l-Faċilità għall-Irkupru u r-Reżiljenza⁴⁵ – pilastru dwar it-trasformazzjoni digitali u dwar it-tkabbir intelligenti, sostenibbli u inklużiv, inkluż il-koeżjoni ekonomika, l-impjiegi, il-produttività, il-kompetittività, ir-riċerka, l-iżvilupp u l-innovazzjoni, u suq intern li

⁴¹ Id-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern ([GU L 376, 27.12.2006, p. 36](#)).

⁴² Ir-Regolament (UE) 2018/1724 tal-Parlament Ewropew u tal-Kunsill tat-2 ta' Ottubru 2018 li jistabbilixxi gateway digitali unika li tipprovdi aċċess għal informazzjoni, għal proċeduri u għas-servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 ([GU L 295, 21.11.2018, p. 1](#)).

⁴³ L-Artikolu 3(1)(a) tar-Regolament (UE) 2021/1058 tal-Parlament Ewropew u tal-Kunsill tal-24 ta' Ġunju 2021 dwar il-Fond Ewropew għall-Iżvilupp Reġjonali u l-Fond ta' Koeżjoni ([GU L 231, 30.6.2021, p. 60](#)).

⁴⁴ L-Artikolu 8 tar-Regolament (UE) 2021/694 tal-Parlament Ewropew u tal-Kunsill tad-29 ta' April 2021 li jistabbilixxi l-Programm Ewropa Digitali u li jħassar id-Deċiżjoni (UE) 2015/2240 ([GU L 166, 11.5.2021, p. 1](#)).

⁴⁵ L-Artikolu 3 tar-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza ([GU L 57, 18.2.2021, p. 17](#)).

jiffunzjona tajjeb b'SMEs b'saħħithom, diment li jkunu konformi mal-oġġettivi u l-kriterji tal-eligibbiltà fihom.

- (57) Fil-każ ta' nuqqas ta' qbil dwar it-termini u l-kundizzjonijiet tekniċi u kummerċjali waqt in-negozjati kummerċjali dwar l-aċċess għall-infrastruttura fiżika jew il-koordinazzjoni tax-xogħlijiet ċivili, kull parti jenhtieg li tkun tista' titlob lil korp nazzjonali tas-soluzzjoni tat-tilwim biex jimponi soluzzjoni fuq il-partijiet halli jkunu evitati rifjuti mhux ġustifikati li tiġi ssodisfata t-talba jew l-impożizzjoni ta' kundizzjonijiet mhux raġonevoli. Meta jiddetermina l-prezzijiet tal-ġhoti tal-aċċess għax-xogħlijiet ċivili kkoordinati jew għall-kondiviżjoni tal-kostijiet tagħhom, il-korp tas-soluzzjoni tat-tilwim jenhtieg li jiżgura li l-fornitur tal-aċċess u l-operaturi tan-networks li jipplanaw xogħlijiet ċivili jkollhom opportunità ġusta biex jirkupraw il-kostijiet tagħhom imġarrba biex jipprovdu l-aċċess għall-infrastruttura fiżika tagħhom jew biex jikkoordinaw ix-xogħlijiet ċivili ppjanati tagħhom. Jenhtieg li dan iqis il-gwida xierqa tal-Kummissjoni, kull kundizzjoni nazzjonali speċifika, kull struttura tariffarja stabbilita u kull impożizzjoni preċedenti ta' rimedji minn xi awtorità regolatorja nazzjonali. Il-korp tas-soluzzjoni tat-tilwim jenhtieg li jqis ukoll l-impatt tal-aċċess mitlub jew tal-koordinazzjoni tax-xogħlijiet ċivili ppjanati fuq il-pjan tan-negozju tal-fornitur tal-aċċess jew tal-operaturi tan-networks li jipplanaw xogħlijiet ċivili, inkluż l-investimenti tagħhom magħmula jew ipplanati, b'mod partikolari l-investimenti fl-infrastruttura fiżika li għaliha tirreferi t-talba.
- (58) Biex jevita d-dewmien fl-introduzzjoni tan-networks, il-korp nazzjonali tas-soluzzjoni tat-tilwim jenhtieg li jsolvi t-tilwima fil-hin u, fi kwalunkwe każ, fi żmien erba' (4) xhur minn meta jirċievi t-talba biex isolvi t-tilwima fil-każ tat-tilwim dwar l-aċċess għall-infrastruttura fiżika eżistenti, u fi żmien xahar wiehed (1) fejn tidhol it-trasparenza dwar l-infrastruttura fiżika, il-koordinazzjoni tax-xogħlijiet ċivili ppjanati u t-trasparenza dwar ix-xogħlijiet ċivili ppjanati. Ċirkostanzi eċċezzjonali li jiġġustifikaw dewmien fis-soluzzjoni ta' tilwima jistgħu jkunu lil hinn mill-kontroll tal-korpi tas-soluzzjoni tat-tilwim, bħal nuqqas ta' informazzjoni jew dokumentazzjoni biżżejjed li tkun meħtieġa biex tittiehed deċiżjoni, inkluż il-fehmiet ta' awtoritajiet kompetenti oħra li jehtieg jiġu kkonsultati jew il-kumplessità qawwija tal-fajl.
- (59) Meta jinqala' tilwim dwar l-aċċess għall-infrastruttura fiżika, ix-xogħlijiet ċivili ppjanati jew l-informazzjoni tagħhom biex jiġu introdotti networks b'kapacità għolja ħafna, il-korp tas-soluzzjoni tat-tilwim jenhtieg li jkollu s-setgħa li jsolvi dan it-tilwim b'deċiżjoni vinkolanti. Fi kwalunkwe każ, id-deċiżjonijiet ta' dan il-korp jenhtieg li jkunu mingħajr preġudizzju għall-possibbiltà li xi parti tirreferi l-każ quddiem qorti jew twettaq mekkanizmu ta' konċiljazzjoni preċedenti jew paralleli għas-soluzzjoni formali tat-tilwim, li jista' jiehu l-forma ta' medjazzjoni jew sessjoni addizzjonali ta' skambji.
- (60) F'konformità mal-prinċipju tas-sussidjarjetà, dan ir-Regolament jenhtieg li jkun mingħajr preġudizzju għall-possibbiltà li l-Istati Membri jallokaw kompiti regolatorji lill-aktar awtoritajiet adattati biex iwettquhom f'konformità mas-sistema kostituzzjonali nazzjonali tal-attribuzzjoni tal-kompetenzi u tas-setgħat u mar-rekwiziti stabbiliti f'dan ir-Regolament. Biex jitnaqqas il-piż amministrattiv, l-Istati Membri jithallew jenhtieg li jaħtru korp eżistenti jew iżommu l-korpi kompetenti diġà maħtura skont id-Direttiva (UE) 2014/61/UE. L-informazzjoni dwar il-kompiti allokat li lill-korp(i) kompetenti jenhtieg li tiġi ppubblikata tramite punt uniku tal-informazzjoni u tiġi notifikata lill-Kummissjoni, sakemm dan ma jkunx sar diġà skont id-Direttiva (UE) 2014/61/UE. Id-diskrezzjoni li għandhom l-Istati Membri biex jallokaw il-funzjonijiet tal-punt uniku tal-informazzjoni lil aktar minn korp kompetenti wiehed,

jenhtieg li ma tkunx taffettwa l-abbiltà tagħhom li jaqdu daww il-funzjonijiet b'mod effettiv.

- (61) Il-korp nazzjonali tas-soluzzjoni tat-tilwim mahtur u l-korp kompetenti li jwettaq il-funzjonijiet tal-punt uniku tal-informazzjoni jenhtieg li jiżguraw l-imparzjalità, l-indipendenza u s-separazzjoni strutturali lejn il-partijiet involuti, filwaqt li jeżerċitaw is-setgħat tagħhom b'mod imparzjali, trasparenti u fil-hin; u jkollhom il-kompetenzi u r-riżorsi xierqa.
- (62) L-Istati Membri jenhtieg li jipprevedu penali xierqa, effettivi, proporzjonati u dissuażivi fil-każ ta' nuqqas ta' konformità ma' dan ir-Regolament jew ma' deċiżjoni vinkolanti adottata mill-korpi kompetenti, inkluż meta operatur tan-network jew korp tas-settur pubbliku jipprovdi konxjament jew b'mod gravi u neglġenti informazzjoni qarrieqa, żbaljata jew skompluta tramite punt uniku tal-informazzjoni.
- (63) Billi l-oġettivi ta' dan ir-Regolament li għandhom l-għan li jiffaċilitaw l-introduzzjoni ta' infrastrutturi fiżiċi adattati għan-networks b'kapacià għolja hafna madwar l-Unjoni ma jistgħux jintlaħqu biżżejjed mill-Istati Membri minhabba approċċi diverġenti persistenti, kif ukoll it-traspożizzjoni bil-mod u ineffettiva tad-Direttiva 2014/61/UE, iżda pjuttost jistgħu, minhabba l-iskala tal-introduzzjoni tan-networks u l-investimenti mehtieġa, jintlaħqu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-TUE. F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak mehtieġ biex jintlaħqu daww l-oġettivi.
- (64) Dan ir-Regolament jirrispetta d-drittijiet fundamentali u josserva l-prinċipji rikonoxxuti fil-Karta tad-Drittijiet Fundamentali tal-Unjoni Ewropea, b'mod partikolari dan ir-Regolament għandu l-għan li jiżgura rispett shih tad-dritt għall-ħajja privata u l-protezzjoni tas-sigriet kummerċjali, il-libertà ta' intrapriża, id-dritt għal proprjetà u d-dritt għal rimedju effettiv. Dan ir-Regolament irid jiġi applikat f'konformità ma' daww id-drittijiet u l-prinċipji.
- (65) Dan ir-Regolament jinkludi dispożizzjonijiet li jkopru l-oqsma kollha tas-sustanzi koperti mid-Direttiva 2014/61/UE, li għalhekk jenhtieg li jiħassru.
- (66) Bejn id-dhul fis-seħh u l-applikazzjoni hemm perjodu ta' sitt xhur biex l-Istati Membri jkollhom biżżejjed żmien biex jiżguraw li l-leġiżlazzjoni nazzjonali tagħhom ma jkun fiha l-ebda ostaklu għall-applikazzjoni uniformi u effettiva ta' dan ir-Regolament. Il-perjodu ta' sitt (6) xhur hu mingħajr preġudizzju għar-regoli speċifiċi f'dan ir-Regolament dwar l-applikazzjoni mdewma ta' dispożizzjonijiet speċifiċi kif speċifikat fih. L-Istati Membri jridu jirtiraw id-dispożizzjonijiet nazzjonali li jikkoinċidu ma' dan ir-Regolament jew li jikkontradixxu dan sal-mument meta jibda japplika. Fir-rigward tal-adozzjoni ta' leġiżlazzjoni ġdida tul dan il-perjodu, jirriżulta mill-Artikolu 4(3) tat-TUE li l-Istati Membri għandhom id-dmir ta' kooperazzjoni sinċiera li ma jiħdux azzjoni kunfligġenti mar-regoli legali prospettivi tal-Unjoni,

ADOTTAW DAN IR-REGOLAMENT:

Artikolu 1

Suġġett u kamp ta' applikazzjoni

1. Dan ir-Regolament għandu l-għan li jiffaċilita u jstimula l-introduzzjoni tan-networks b'kapacià għolja hafna billi jippromwovi l-użu kongunt tal-infrastruttura fiżika eżistenti u

billi jippermetti introduzzjoni aktar effiċjenti tal-infrastruttura fiżika ġdida biex dawn in-networks ikunu jistgħu jiġu introdotti aktar malajr u b'inqas kostijiet.

2. Jekk xi dispożizzjoni ta' dan ir-Regolament tkun kunfligġenti għal xi dispożizzjoni tad-Direttiva (UE) 2018/172 jew tad-Direttiva 2002/77/KE, għandha tipprevali d-dispożizzjoni rilevanti ta' dawk id-Direttivi.

3. L-Istati Membri jistgħu jzommu jew jintroduċu miżuri f'konformità mal-liġi tal-Unjoni li jinkludu dispożizzjonijiet aktar dettaljati minn dawk stabbiliti f'dan ir-Regolament meta dawn isiru bil-ħsieb li jippromwovu l-użu kongunt tal-infrastruttura fiżika eżistenti jew jippermettu introduzzjoni aktar effiċjenti ta' infrastruttura fiżika ġdida.

4. B'eċċezzjoni għall-paragrafu 3, l-Istati Membri ma għandhomx iżommu jew jintroduċu dispożizzjonijiet diverġenti fil-liġi nazzjonali tagħhom minn dawk stipulati fl-Artikolu 3(3) u (6), fl-Artikolu 4(4), fl-Artikolu 5(2) u (4), fl-Artikolu 6(2) u fl-Artikolu 8(7) u (8).

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet tad-Direttiva (UE) 2018/172.

Japplikaw ukoll id-definizzjonijiet li ġejjin:

(1) “operatur tan-network” tfisser:

(a) operatur kif definit fl-Artikolu 2(29) tad-Direttiva (UE) 2018/172;

(b) impriza li tipprovdi infrastruttura fiżika maħsuba biex tipprovdi:

(i) servizz tal-produzzjoni, tat-trasport jew tad-distribuzzjoni ta':

- il-gass;
- l-elettriku, inkluż it-tidwil pubbliku;
- it-tishin;
- l-ilma, inkluż ir-rimi jew it-trattament tal-ilma mormi u tad-drenaġġ, u s-sistemi tad-drenaġġ;

(ii) servizzi tat-trasport, inkluż linji ferrovjarji, toroq, portijiet u ajruporti;

(2) “infrastruttura fiżika” tfisser:

(a) kwalunkwe element tan-network li hu maħsub biex jilqa' elementi oħra tan-network bla ma jsir element attiv tan-network innifsu, bħal pajpijiet, arbli, toqob u kaxxetti tal-ispezzjoni, kaxxi, installazzjonijiet tal-antenni u torrijiet, kif ukoll il-bini jew id-daħliet għall-bini, u kull assi ieħor, inkluż l-għamara tat-toroq, bħall-arbli tad-dawl, is-sinjali tat-triq, id-dwal tat-traffiku, il-billboards, il-waqfiet tal-karozzi tal-linja u tat-tramm u l-istazzjonijiet tal-metrow;

(b) meta ma jkunux parti minn network u jkunu proprjetà ta' korpi tas-settur pubbliku jew ikkontrollati minnhom: il-bini jew id-daħliet għall-bini, u kwalunkwe assi ieħor, inkluż l-għamara tat-toroq, bħall-arbli tad-dawl, is-sinjali tat-triq, id-dwal tat-traffiku, il-billboards, il-waqfiet tal-karozzi tal-linja u tat-tramm, u l-istazzjonijiet tal-metrow.

Il-kejbils, inkluż il-fibra skura, u l-elementi tan-networks użati għall-forniment tal-ilma għall-konsum mill-bniedem kif definit fl-Artikolu 2(1) tal-Kunsill (UE) 2020/2184 tal-Parlament Ewropew u tal-Kunsill⁴⁶ mhumie x infrastruttura fiżika skont it-tifsira ta' dan ir-Regolament;

(3) “xogħlijiet ċivili” tfisser l-eżiti ta' xogħlijiet tal-bini jew tal-inġinerija ċivili meħuda kollha flimkien li minnhom infushom ikunu biżżejjed biex titwettaq funzjoni ekonomika jew teknika u li jinvolvu element wieħed jew aktar ta' infrastruttura fiżika;

(4) “korp tas-settur pubbliku” tfisser awtorità tal-Istat, reġjonali jew lokali, korp regolat mil-liġi pubblika jew assoċjazzjoni maħluqa minn awtorità waħda jew bosta awtoritajiet bħal dawn, jew minn korp wieħed jew bosta korpi bħal dawn regolati mil-liġi pubblika;

(5) “korpi regolati mil-liġi pubblika” tfisser korpi li għandhom il-karatteristiċi kollha li ġejjin:

- (a) jiġu stabbiliti bl-iskop speċifiku li jissodisfaw il-htigijiet fl-interess ġenerali, li ma jkollhomx karattru industrijali jew kummerċjali;
- (b) ikollhom personalità ġuridika;
- (c) jiġu ffinanzjati, għalkollox jew hafna minnhom, mill-awtoritajiet tal-Istat, reġjonali jew lokali, jew minn korpi oħra regolati mil-liġi pubblika; jew ikunu soġġetti għal supervizjoni manigerjali minn daww l-awtoritajiet jew il-korpi; jew ikollhom bord amministrattiv, manigerjali jew supervizorju, li aktar minn nofs il-membri tiegħu jinhatru mill-awtoritajiet tal-Istat, reġjonali jew lokali, jew minn korpi oħra regolati mil-liġi pubblika;

(6) “infrastruttura fiżika ġol-bini” tfisser infrastruttura fiżika jew installazzjonijiet fiżiċi fil-post tal-utent finali, inkluż elementi bi sjieda kongunta, maħsuba biex jilqgħu networks tal-aċċess bil-fili u/jew bla fili, meta daww in-networks tal-aċċess ikunu kapaċi jwasslu servizzi tal-komunikazzjonijiet elettronici u jgħaqqdu l-punt tal-aċċess tal-bini mal-punt tat-terminazzjoni tan-network;

(7) “wajers tal-fibra ġol-bini” tfisser kejbils tal-fibra ottika fil-post tal-utent finali, inkluż elementi bi sjieda kongunta, maħsuba biex iwasslu servizzi tal-komunikazzjonijiet elettronici u jgħaqqdu l-punt tal-aċċess tal-bini mal-punt tat-terminazzjoni tan-network;

(8) “infrastruttura fiżika ġol-bini lesta għall-fibra” tfisser infrastruttura fiżika ġol-bini maħsuba biex tilqa' elementi tal-fibra ottika;

(9) “xogħlijiet kbar ta' rinnovazzjoni” tfisser xogħlijiet ta' bini jew ta' inġinerija ċivili fil-post tal-utent finali li jinkludu modifiki strutturali tal-infrastruttura fiżika ġol-bini kollha jew ta' parti sinifikanti minnha u li jehtiegu permess tal-bini;

(10) “permess” tfisser deċiżjoni esplicita jew implicita jew sett ta' deċiżjonijiet meħuda simultanjament jew suċċessivament minn awtorità kompetenti waħda jew aktar li huma meħtieġa biex impriża twettaq xogħlijiet tal-kostruzzjoni jew tal-inġinerija ċivili meħtieġa għall-introduzzjoni tal-elementi tan-networks b'kapaċità għolja hafna;

(11) “punt tal-aċċess” tfisser punt fiżiku, li jkun jinsab ġol-bini jew barra l-bini, aċċessibbli għal impriża waħda jew aktar li jipprovdu jew li huma awtorizzati biex jipprovdu networks pubbliċi tal-komunikazzjonijiet elettronici, fejn issir disponibbli konnessjoni mal-infrastruttura fiżika ġol-bini lesta għall-fibra.

⁴⁶ Id-Direttiva (UE) 2020/2184 tal-Parlament Ewropew u tal-Kunsill tas-16 ta' Diċembru 2020 dwar il-kwalità tal-ilma maħsub għall-konsum mill-bniedem (ĠU L 435, 23.12.2020, p. 1).

Aċċess għall-infrastruttura fiżika eżistenti

1. B'talba bil-miktub ta' operatur, il-korpi tas-settur pubbliku li jkunu sidien tal-infrastruttura fiżika jew li jikkontrollawha jew l-operaturi tan-networks għandhom jissodisfaw it-talbiet raġonevoli kollha tal-aċċess għal dik l-infrastruttura fiżika b'termini u kundizzjonijiet ġusti u raġonevoli, inkluż il-prezz, biex jiġu introdotti elementi ta' networks b'kapacità għolja hafna jew faċilitajiet assoċjati. Il-korpi tas-settur pubbliku li jkunu sidien tal-infrastruttura fiżika jew li jikkontrollawha għandhom jissodisfaw it-talbiet raġonevoli kollha tal-aċċess ukoll b'termini u kundizzjonijiet nondiskriminatorji. Dawn it-talbiet bil-miktub għandhom jispeċifikaw l-elementi tal-infrastruttura fiżika li għaliha jintalab l-aċċess, u jkunu jinkludu t-tul tal-perjodu speċifiku.

2. Meta jiġu biex jiddeterminaw il-prezzijiet bħala parti minn termini u kundizzjonijiet ġusti u raġonevoli għall-ghoti tal-aċċess, l-operaturi tan-networks u l-korpi tas-settur pubbliku li jkunu sidien tal-infrastruttura fiżika jew li jikkontrollawha għandhom iqisu dawn li ġejjin:

- (a) il-htieġa li jkun żgurat li l-fornitur tal-aċċess ikollu opportunità ġusta biex jirkupra l-kostijiet li jgarrab biex jipprovdi aċċess għall-infrastruttura fiżika tiegħu, filwaqt li jitqiesu l-kundizzjonijiet nazzjonali speċifiċi u kull struttura tariffarja stabbilita biex tingħata opportunità ġusta għall-irkupru tal-kostijiet; fil-każ tan-networks tal-komunikazzjonijiet elettronici, għandu jitqies ukoll kull rimedju impost minn awtorità regolatorja nazzjonali.
- (b) l-impatt tal-aċċess mitlub fuq il-pjan tan-negozju tal-fornitur tal-aċċess, inkluż l-investimenti fl-infrastruttura fiżika li għaliha jkun intalab l-aċċess;
- (c) fil-każ speċifiku tal-aċċess għall-infrastruttura fiżika tal-operaturi, il-vijabbiltà ekonomika ta' daww l-investimenti abbażi tal-profil tar-riskju tagħhom, kull skeda taż-żmien għar-redditu fuq l-investment, kull impatt tal-aċċess fuq il-kompetizzjoni downstream u allura fuq il-prezzijiet u r-redditu fuq l-investment, kull deprezzament tal-assi tan-network fil-mument tat-talba tal-aċċess, kull argument għall-vijabbiltà li jsostni l-investment fil-mument meta jkun sar, b'mod partikolari fl-infrastrutturi fiżiċi użati għall-forniment tal-konnettività, u kull possibbiltà offruta qabel lill-persuna li tfittex l-aċċess biex tinvesti b'mod kongunt fl-introduzzjoni tal-infrastruttura fiżika, notevolment skont l-Artikolu 76 tad-Direttiva (UE) 2018/1972, jew għal introduzzjoni kongunta magħha.

3. L-operaturi tan-networks u l-korpi tas-settur pubbliku li jkunu sidien tal-infrastruttura fiżika jew li jikkontrollawha jistgħu jirrifjutaw l-aċċess għal infrastruttura fiżika speċifika abbażi ta' waħda jew aktar mill-kundizzjonijiet li ġejjin:

- (a) hemm nuqqas ta' adegwatezza teknika tal-infrastruttura fiżika li għaliha jkun intalab aċċess biex tilqa' xi wiehed mill-elementi tan-networks b'kapacità għolja hafna msemmija fil-paragrafu 2;
- (b) hemm nuqqas ta' disponibbiltà ta' spazju biex jilqa' l-elementi tan-networks b'kapacità għolja hafna jew tal-faċilitajiet assoċjati msemmija fil-paragrafu 2, inkluż wara li tkun tqieset il-htieġa futura għall-isparju tal-fornitur tal-aċċess murija b'suffiċjenza;
- (c) l-eżistenza ta' thassib dwar is-sikurezza u s-saħħa pubblika;
- (d) thassib għall-integrità u s-sigurtà ta' xi network, b'mod partikolari l-infrastruttura nazzjonali kritika;

- (e) ir-riskju ta' interferenzi serji tas-servizzi tal-komunikazzjonijiet elettronici ppjanati mal-forniment ta' servizzi oħra fuq l-istess infrastruttura fiżika; jew
- (f) id-disponibbiltà ta' mezzi alternattivi vijabbli tal-aċċess fiżiku bl-ingrossa għan-networks tal-komunikazzjonijiet elettronici pprovduti mill-istess operatur tan-network u adattati għall-forniment tan-networks b'kapaċità għolja hafna, diment li dan l-aċċess jiġi offrut b'termini u kundizzjonijiet ġusti u raġonevoli.

Meta l-ġhoti tal-aċċess jiġi rifjutat, l-operatur tan-network jew il-korp tas-settur pubbliku li jkun sid tal-infrastruttura fiżika jew li jikkontrollaha għandu jibgħat lill-persuna li tfittex l-aċċess, bil-miktub, ir-raġunijiet speċifiċi u dettaljati għal dak ir-rifjut fi żmien xahar wiehed (1) mid-data tal-wasla tat-talba sħiħa tal-aċċess.

4. L-Istati Membri jistgħu jistabbilixxu korp biex jikkoordina t-talbiet tal-aċċess għall-infrastruttura fiżika li tkun il-proprjetà ta' korpi tas-settur pubbliku jew ikkontrollata minnhom, jipprovdu pariri legali u tekniċi permezz tan-negozjar ta' termini u kundizzjonijiet tal-aċċess, u jiffacilitaw l-ġhoti tal-informazzjoni tramite punt uniku tal-informazzjoni kif imsemmi fl-Artikolu 10.

5. L-infrastruttura fiżika li diġà hi soġġetta għall-obbligi tal-aċċess imposti mill-awtoritajiet regolatorji nazzjonali skont id-Direttiva (UE) 2018/1972 jew li tirriżulta mill-applikazzjoni tar-regoli tal-Unjoni dwar l-għajnuna mill-Istat ma għandhiex tkun soġġetta għall-obbligi stabbiliti fil-paragrafi 2, 3 u 4, sakemm dawk l-obbligi tal-aċċess ikunu fis-seħh.

6. Il-korpi tas-settur pubbliku li jkunu sidien ta' bini jew ta' ċerti kategoriji tal-bini, jew li jikkontrollawh, ma jistgħux japplikaw il-paragrafi 1, 2 u 3 għal dak il-bini jew dawk il-kategoriji tal-bini minhabba raġunijiet ta' valur arkitettoniku, storiku, reliġjuż jew naturali, jew minhabba raġunijiet ta' sigurtà pubblika, sikurezza u saħħa. L-Istati Membri għandhom jidentifikaw dan il-bini jew dawn il-kategoriji tal-bini fit-territorji tagħhom abbażi ta' raġunijiet debitament ġustifikati u proporzjonati. L-informazzjoni dwar dan il-bini jew dawn il-kategoriji tal-bini għandha tiġi ppubblikata tramite punt uniku tal-informazzjoni u tiġi notifikata lill-Kummissjoni.

7. L-operaturi għandu jkollhom id-dritt li joffru aċċess għall-infrastruttura fiżika tagħhom għall-fini tal-introduzzjoni tan-networks, għajr in-networks tal-komunikazzjonijiet elettronici jew il-facilitajiet assoċjati.

8. Dan l-Artikolu għandu jkun mingħajr preġudizzju għad-dritt għall-proprjetà tas-sid tal-infrastruttura fiżika meta l-operatur tan-network jew il-korp tas-settur pubbliku ma jkunx is-sid, jew għad-dritt għall-proprjetà ta' partijiet terzi oħra, bħas-sidien tal-artijiet u s-sidien ta' proprjetà privata.

9. Wara li tkun ikkonsultat lill-partijiet ikkonċernati, lill-korpi nazzjonali tas-soluzzjoni tat-tilwim u lil korpi jew aġenziji kompetenti oħra tal-Unjoni fis-setturi rilevanti, kif xieraq, il-Kummissjoni tista', b'kooperazzjoni mill-qrib mal-BEREC, tipprovdi gwida dwar l-applikazzjoni ta' dan l-Artikolu.

Artikolu 4

Trasparenza fuq l-infrastruttura fiżika

1. Biex jitlob aċċess għall-infrastruttura fiżika f'konformità mal-Artikolu 3, kull operatur għandu jkollu d-dritt ta' aċċess, meta jitolbu, għall-informazzjoni minima li ġejja dwar l-infrastruttura fiżika eżistenti b'format elettroniku tramite punt uniku tal-informazzjoni:

- (a) il-post u r-rotta ġeoreferenzjati;

- (b) it-tip u l-użu attwali tal-infrastruttura;
- (c) punt tal-kuntatt.

Din l-informazzjoni minima għandha tkun aċċessibbli minnufih, b'termini proporzjonati, nondiskriminatorji u trasparenti u, fi kwalunkwe każ, fi żmien 15-il jum minn meta tigi sottomessa t-talba għall-informazzjoni.

L-operaturi li jitolbu aċċess għall-informazzjoni skont dan l-Artikolu għandhom jispeċifikaw iż-żona fejn ikun beħsiebhom jintroduċu l-elementi tan-networks b'kapacità għolja hafna jew il-facilitajiet assoċjati.

L-aċċess għall-informazzjoni minima jista' jkun limitat biss meta meħtieġ biex jiġu żgurati s-sigurtà ta' ċerti binjiet li jkunu proprjetà ta' korpi tas-settur pubbliku jew ikkontrollati minnhom, is-sigurtà tan-networks u l-integrità tagħhom, is-sigurtà nazzjonali, is-saħħa jew is-sikurezza pubblika, jew minhabba raġunijiet ta' kunfidenzjalità jew sigrieti kummerċjali u operattivi.

2. L-operaturi tan-networks u l-korpi tas-settur pubbliku għandhom jagħmlu disponibbli l-informazzjoni minima msemmija fil-paragrafu 1 tramite l-punt uniku tal-informazzjoni u b'format elettroniku, sa [DATA TAD-DHUL FIS-SEHH + 12-IL XAHAR]. Bl-istess kundizzjonijiet, l-operaturi tan-networks u l-korpi tas-settur pubbliku għandhom jagħmlu disponibbli minnufih kull aġġornament għal dik l-informazzjoni u kull informazzjoni minima ġdida msemmija fil-paragrafu 1.

3. L-operaturi tan-networks u l-korpi tas-settur pubbliku għandhom jissodisfaw it-talbiet raġonevoli għal sħarriġiet fuq il-post ta' elementi speċifiċi tal-infrastruttura fiżika tagħhom meta ssir talba speċifika minn operatur. Dawn it-talbiet għandhom jispeċifikaw l-elementi tal-infrastruttura fiżika kkonċernata biex jiġu introdotti l-elementi tan-networks b'kapacità għolja hafna jew il-facilitajiet assoċjati. L-isħarriġiet fuq il-post tal-elementi speċifikati tal-infrastruttura fiżika għandu jingħata b'termini proporzjonati, nondiskriminatorji u trasparenti fi żmien xahar wieħed (1) mid-data tal-wasla tat-talba, sogġett għal-limitazzjonijiet stabbiliti fil-paragrafu 1, ir-raba' subparagrafu.

4. Il-paragrafi 1, 2 u 3 ma hemmx bżonn li jkunu japplikaw għall-infrastruttura nazzjonali kritika, kif definit fil-liġi nazzjonali.

Il-paragrafi 1, 2 u 3 ma għandhomx japplikaw:

- (a) fil-każ tal-infrastruttura fiżika li mhix adattata teknikament għall-introduzzjoni ta' networks b'kapacità għolja hafna jew il-facilitajiet assoċjati; jew
- (b) f'każijiet speċifiċi meta l-obbligu li tingħata informazzjoni dwar ċerta infrastruttura fiżika eżistenti skont l-ewwel subparagrafu tal-paragrafu 1 ikun sproporzjonat, abbażi ta' analiżi dettaljata tal-kostbenefiċċji mwettqa mill-Istati Membri u abbażi ta' konsultazzjoni mal-partijiet ikkonċernati.

Kull eċċezzjoni bħal din għandha tigi ppubblikata tramite punt uniku tal-informazzjoni u tigi notifikata lill-Kummissjoni.

5. L-operaturi li jiksbu aċċess għall-informazzjoni skont dan l-Artikolu għandhom jieħdu miżuri xierqa biex jiżguraw ir-rispett għall-kunfidenzjalità u għas-sigrieti kummerċjali u operattivi.

Artikolu 5

Koordinazzjoni tax-xoghlijiet ċivili

1. Kull operatur tan-network għandu jkollu d-dritt li jinnegozja ftehimiet dwar il-koordinazzjoni tax-xogħlijiet ċivili, inkluż dwar it-tqassim proporzjonat tal-kostijiet, ma' operaturi oħra biex jiġu introdotti elementi tan-networks b'kapaċità għolja hafna jew l-facilitajiet assoċjati.

2. Meta jwettaq jew jippjana li jwettaq, direttament jew indirettament, xogħlijiet ċivili ffinanzjati għalkollox jew parzjalment b'mezzi pubbliċi, kull operatur tan-network għandu jissodisfa kull talba raġonevoli bil-miktub għal koordinazzjoni ta' daww x-xogħlijiet ċivili b'termini trasparenti u nondiskriminatorji li jagħmlu l-operaturi biex jiġu introdotti elementi tan-networks b'kapaċità għolja hafna jew il-facilitajiet assoċjati.

Dawn it-talbiet għandhom jiġu ssodisfati diment li jiġu ssodisfati wkoll l-kundizzjonijiet kumulattivi li ġejjin:

- (a) ma jkunux jinvolvu kostijiet addizzjonali irrekuperabbli, inkluż daww ikkawżati minn dewmien addizzjonali, għall-operatur tan-network li inizjalment kien ippreveda x-xogħlijiet ċivili inkwistjoni, mingħajr preġudizzju għall-possibbiltà li jintlaħaq qbil dwar it-tqassim proporzjonat tal-kostijiet bejn il-partijiet ikkonċernati;
- (b) l-operatur tan-network li inizjalment kien ippreveda x-xogħlijiet ċivili jibqa' jkollu kontroll tal-koordinazzjoni tax-xogħlijiet;
- (c) it-talba tal-koordinazzjoni tiġi pprezentata mill-aktar fis possibbli u, meta jkun meħtieġ permess, fi żmien xahrejn (2) qabel is-sottomissjoni tal-proġett finali lill-awtoritajiet kompetenti tal-ġoti tal-permessi.

3. Talba għall-koordinazzjoni tax-xogħlijiet ċivili magħmula minn impriża li tipprovdi jew li hi awtorizzata tipprovdi networks pubbliċi tal-komunikazzjonijiet elettronici lil impriża li tipprovdi jew li hi awtorizzata tipprovdi networks pubbliċi tal-komunikazzjonijiet elettronici tista' titqies mhux raġonevoli meta jiġu ssodisfati ż-żewġ kundizzjonijiet li ġejjin:

- (a) it-talba tikkonċerna żona li kienet sogġetta għal xi waħda minn dawn:
 - (i) previżjoni tal-ilhuq minn networks tal-broadband, inkluż minn networks b'kapaċità għolja hafna skont l-Artikolu 22(1) tad-Direttiva (UE) 2018/1972;
 - (ii) stedina biex tiġi dikjarata l-intenzjoni li jiġu introdotti networks b'kapaċità għolja hafna skont l-Artikolu 22(3) tad-Direttiva (UE) 2018/1972;
 - (iii) konsultazzjoni pubblika għall-applikazzjoni tar-regoli tal-Unjoni dwar l-ġajnuna mill-Istat;
- (b) l-impriża rikjedenti naqset milli tesprimi l-intenzjoni tagħha li tintroduci networks b'kapaċità għolja hafna fiż-żona msemmija fil-punt (a) b'xi waħda mill-aktar proċeduri riċenti minn daww elenkati f'dak il-punt li jkopru l-perjodu li matulu ssir it-talba għal koordinazzjoni.

Jekk talba għal koordinazzjoni titqies mhux raġonevoli abbażi tal-ewwel paragrafu, l-impriża li tipprovdi jew li hi awtorizzata tipprovdi networks pubbliċi tal-komunikazzjonijiet elettronici li tirrifjuta l-koordinazzjoni tax-xogħlijiet ċivili għandha tintroduci infrastruttura fiżika b'kapaċità biżżejjed biex takkomoda l-htigijiet raġonevoli futuri possibbli tal-aċċess tal-partijiet terzi.

4. Il-paragrafi 2 u 3 ma hemmx bżonn li jkunu japplikaw għax-xogħlijiet ċivili b'ambitu limitat, mil-lat ta' valur, daqs jew tul taż-żmien, jew għall-infrastruttura nazzjonali kritika. L-Istati Membri għandhom jidentifikaw it-tip tax-xogħlijiet ċivili meqjusa b'ambitu limitat jew relatati mal-infrastruttura nazzjonali kritika abbażi ta' raġunijiet debitament ġustifikati u

proporzjonati. L-informazzjoni dwar dawn it-tipi ta' xogħlijiet ċivili għandha tiġi ppubblikata tramite punt uniku tal-informazzjoni u tiġi notifikata lill-Kummissjoni.

5. Wara li tkun ikkonsultat lill-partijiet ikkonċernati, lill-korpi nazzjonali tas-soluzzjoni tat-tilwim u lil korpi jew aġenziji kompetenti ohra tal-Unjoni fis-setturi rilevanti, kif xieraq, il-Kummissjoni tista', b'kooperazzjoni mill-qrib mal-BEREC, tipprovdi gwida dwar l-applikazzjoni ta' dan l-Artikolu.

Artikolu 6

Trasparenza fuq ix-xogħlijiet ċivili ppjanati

1. Biex jiġu nnegożjati ftehimiet dwar il-koordinazzjoni tax-xogħlijiet ċivili msemija fl-Artikolu 5, kull operatur tan-network għandu jagħmel disponibbli b'format elettroniku tramite punt uniku tal-informazzjoni, l-informazzjoni minima li ġejja:

- (a) il-post ġeoreferenzjat u t-tip ta' xogħlijiet;
- (b) l-elementi tan-networks involuti;
- (c) id-data stmata għall-bidu tax-xogħlijiet u t-tul tagħhom;
- (d) id-data stmata għas-sottomissjoni tal-proġett finali lill-awtoritajiet kompetenti għall-ghoti tal-permessi, meta applikabbli;
- (e) punt tal-kuntatt.

L-operatur tan-networks għandu jagħmel disponibbli l-informazzjoni msemija fl-ewwel subparagrafu għax-xogħlijiet ċivili ppjanati relatati mal-infrastruttura fiżika tiegħu. Dan irid isir malli l-informazzjoni tkun disponibbli għall-operatur tan-network u, fi kwalunkwe każ u meta jkun previst xi permess, fi żmien tliet (3) xhur qabel ma l-applikazzjoni għall-permess tiġi sottomessa l-ewwel darba lill-awtoritajiet kompetenti.

L-operaturi għandu jkollhom id-dritt ta' aċċess għall-informazzjoni minima msemija fl-ewwel subparagrafu b'format elettroniku, meta jitolbuh, tramite l-punt uniku tal-informazzjoni. It-talba tal-aċċess għall-informazzjoni għandha tispeċifika ż-żona fejn l-operatur rikjedi jkun beħsiebu jintroduci l-elementi tan-networks b'kapacià għolja ħafna jew il-faċilitajiet assoċjati. Fi żmien gimgħa waħda (1) mid-data tal-wasla tat-talba tal-informazzjoni, l-informazzjoni mitluba għandha ssir disponibbli b'termini proporzjonati, nondiskriminatorji u trasparenti. L-aċċess għall-informazzjoni minima jista' jkun limitat biss sal-punt meħtieġ biex jiġu żgurati s-sigurtà tan-networks u l-integrità tagħhom, is-sigurtà nazzjonali, is-saħħa jew is-sikurezza pubblika, il-kunfidenzjalità jew is-sigriet kummerċjali u operattivi.

2. Il-paragrafu 1 ma hemmx bżonn li jkun japplika għall-informazzjoni dwar xogħlijiet ċivili limitati fil-kamp ta' applikazzjoni, bħal mil-lat ta' valur, daqs jew tul taż-żmien, fil-każ ta' infrastruttura nazzjonali kritika, jew minhabba raġunijiet ta' sigurtà nazzjonali jew ta' emerġenza. L-Istati Membri għandhom jidentifikaw, abbażi ta' raġunijiet debitament ġustifikati u proporzjonati, ix-xogħlijiet ċivili meqjusa limitati fl-ambitu jew li jikkonċernaw l-infrastruttura nazzjonali kritika, kif ukoll l-emerġenzi jew ir-raġunijiet tas-sigurtà nazzjonali li jiġġustifikaw li ma jkunux soġġetti għall-obbligu li tingħata l-informazzjoni. L-informazzjoni dwar dawn ix-xogħlijiet ċivili esklużi mill-obbligi tat-trasparenza għandha tiġi ppubblikata tramite punt uniku tal-informazzjoni u tiġi notifikata lill-Kummissjoni.

Artikolu 7

Proċedura tal-ghoti tal-permessi, inkluż id-drittijiet ta' passaġġ

1. L-awtoritajiet kompetenti ma għandhomx jillimitaw, ifixklu jew jagħmlu ekonomikament inqas attraenti l-introduzzjoni ta' xi element tan-networks b'kapaċità għolja hafna jew il-faċilitajiet assoċjati. L-Istati Membri għandhom jiżguraw li kull regola li tirregola l-kundizzjonijiet u l-proċeduri applikabbli għall-ghoti tal-permessi, inkluż id-drittijiet ta' passaġġ, meħtieġa għall-introduzzjoni tal-elementi tan-networks b'kapaċità għolja hafna jew il-faċilitajiet assoċjati tkun konsistenti fit-territorju nazzjonali kollu.

2. L-awtoritajiet kompetenti għandhom jagħmlu disponibbli kull informazzjoni dwar il-kundizzjonijiet u l-proċeduri applikabbli għall-ghoti tal-permessi, inkluż id-drittijiet ta' passaġġ, inkluż kull informazzjoni dwar l-eżenzjonijiet fuq uħud mill-permessi jew id-drittijiet ta' passaġġ, jew fuq kollha kemm huma, meħtieġa skont il-liġi nazzjonali jew il-liġi tal-Unjoni, tramite punt uniku tal-informazzjoni b'format elettroniku.

3. Kull operatur għandu jkollu d-dritt li jissottometti, tramite punt uniku tal-informazzjoni b'format elettroniku, applikazzjonijiet għall-permessi jew drittijiet ta' passaġġ u li jikseb informazzjoni dwar l-istatus tal-applikazzjoni tiegħu.

4. L-awtoritajiet kompetenti għandhom, fi żmien 15-il jum tax-xogħol mill-wasla tagħhom, jirrifjutaw l-applikazzjonijiet tal-permessi, inkluż tad-drittijiet ta' passaġġ, li għalihom l-informazzjoni minima ma tkunx saret disponibbli tramite punt uniku tal-informazzjoni, skont l-ewwel subparagrafu tal-Artikolu 6(1), mill-istess operatur li japplika għal dak il-permess.

5. L-awtoritajiet kompetenti għandhom jagħtu jew jirrifjutaw il-permessi, għajr id-drittijiet ta' passaġġ, fi żmien erba' (4) xhur mid-data tal-wasla ta' applikazzjoni shiha għall-permess.

Il-kompletezza tal-applikazzjoni għall-permess jew id-drittijiet ta' passaġġ għandhom jiddeterminawha l-awtoritajiet kompetenti fi żmien 15-il jum mill-wasla tal-applikazzjoni. Sakemm l-awtoritajiet kompetenti ma jkunux stiednu lill-applikant jipprovdi xi informazzjoni nieqsa f'dak il-perjodu, l-applikazzjoni għandha titqies shiha.

L-ewwel u t-tieni subparagrafu għandhom ikunu mingħajr preġudizzju għal skadenzi jew obbligi speċifiċi oħra stabbiliti għat-twettiq xieraq tal-proċedura, applikabbli għall-proċedura tal-ghoti tal-permessi, inkluż il-proċedimenti tal-appell, f'konformità mal-liġi tal-Unjoni jew mal-liġi nazzjonali f'konformità mal-liġi tal-Unjoni.

Bħala eċċezzjoni u abbażi ta' raġuni ġustifikata stabbilita minn Stat Membru, l-iskadenza ta' erba' (4) xhur imsemmija fl-ewwel subparagrafu u fil-paragrafu 6 tista' tiġi estiża mill-awtorità kompetenti b'inizjattiva tagħha stess. Kull estensjoni għandha tkun l-iqsar possibbli. L-Istati Membri għandhom jistabbilixxu r-raġunijiet li jiġġustifikaw dik l-estensjoni, jippubblikawhom minn qabel tramite l-punti uniċi tal-informazzjoni u jinnotifikawhom lill-Kummissjoni.

Kull rifjut ta' permess jew dritt ta' passaġġ għandu jiġi debitament ġustifikat abbażi ta' kriterji oġġettivi, trasparenti, nondiskriminatorji u proporzjonati.

6. B'deroga mill-Artikolu 43(1)(a) tad-Direttiva (UE) 2018/1972, meta id-drittijiet ta' passaġġ fuq jew taht proprjetà pubblika jew privata jkunu meħtieġa għall-introduzzjoni tal-elementi tan-networks b'kapaċità għolja hafna jew il-faċilitajiet assoċjati flimkien mal-permessi, l-awtoritajiet kompetenti għandhom jagħtu daww id-drittijiet ta' passaġġ fi żmien erba' (4) xhur mid-data tal-wasla tal-applikazzjoni.

7. Fin-nuqqas ta' tweġiba mingħand l-awtorità kompetenti sal-iskadenza ta' erba' (4) xhur imsemmija fl-ewwel subparagrafu tal-paragrafu 5, u meta din l-iskadenza ma tiġix estiża skont ir-raba' subparagrafu tal-paragrafu 5, il-permess għandu jitqies mogħti. Dan għandu japplika wkoll fil-każ tad-drittijiet ta' passaġġ imsemmija fil-paragrafu 6.

8. Il-Kummissjoni għandha, permezz ta' att ta' implimentazzjoni, tispjega l-kategoriji tal-introduzzjoni tal-elementi ta' networks b'kapaċità għolja ħafna jew tal-faċilitajiet assoċjati li ma għandhom ikunu soġġetti għall-bda proċedura tal-ghoti tal-permessi skont it-tifsira ta' dan l-Artikolu. Dan l-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 13.

9. L-awtoritajiet kompetenti ma għandhomx jagħmlu l-introduzzjoni tal-elementi msemmija fil-paragrafu 8 soġġetta għal xi permess individwali għall-ippjanar urban jew għal permessi preċedenti individwali oħra. B'deroga, l-awtoritajiet kompetenti jistgħu jitolbu li l-permessi għall-introduzzjoni tal-elementi ta' networks b'kapaċità għolja ħafna jew tal-faċilitajiet assoċjati f'bini jew f'siti ta' valur arkitettoniku, storiku, reliġjuż jew naturali protetti f'konformità mal-liġi nazzjonali jew, meta mehtieg, minhabba raġunijiet ta' sikurezza pubblika.

10. Il-permessi, għajr id-drittijiet ta' passagg, mehtieġa għall-introduzzjoni tal-elementi tan-networks b'kapaċità għolja ħafna jew il-faċilitajiet assoċjati, ma għandhomx ikunu soġġetti għal tariffi jew imposti li jmorru lil hinn mill-kostijiet amministrattivi kif previst, *mutatis mutandis*, fl-Artikolu 16 tad-Direttiva (UE) 2018/1972.

11. Kull operatur li jkun garrab dannu minhabba nuqqas ta' konformità mal-iskadenzi applikabbli skont il-paragrafi 5 u 6 għandu jirċievi kumpens għad-dannu mgarrab, f'konformità mal-liġi nazzjonali.

Artikolu 8

Infrastruttura fiżika u wajers tal-fibra ġol-bini

1. Il-binjiet kollha fil-post tal-utent finali, inkluż l-elementi bi sjieda kongunta, mibnija godda jew li jkunu qed isurulhom xogħlijiet kbar ta' rinnovazzjoni, li għalihom l-applikazzjonijiet għall-permessi tal-bini jkunu ġew sottomessi wara [ID-DHUL FIS-SEHH + 12-IL XAHAR], għandhom jiġu attrezzati b'infrastruttura fiżika ġol-bini lesta għall-fibra sal-punti tat-terminazzjoni tan-network, kif ukoll b'wajers tal-fibra ġol-bini.

2. Il-binjiet kollha b'ħafna abitazzjonijiet mibnija godda jew li jkunu qed isurulhom xogħlijiet kbar ta' rinnovazzjoni, u li għalihom l-applikazzjonijiet tal-permessi tal-bini jkunu ġew sottomessi wara [ID-DHUL FIS-SEHH + 12-IL XAHAR], għandhom jiġu attrezzati b'punt tal-aċċess.

3. Sa [ID-DHUL FIS-SEHH + 12-IL XAHAR], il-binjiet kollha fil-post tal-utenti finali, inkluż l-elementi tagħhom bi sjieda kongunta, li jkunu qed isurulhom rinnovazzjonijiet kbar kif definit fil-punt 10 tal-Artikolu 2 tad-Direttiva 2010/31/UE, għandhom jiġu attrezzati b'infrastruttura fiżika ġol-bini lesta għall-fibra, sal-punti tat-terminazzjoni tan-network, u b'wajers tal-fibra fil-bini. Il-binjiet kollha b'ħafna abitazzjonijiet li jkunu qed isurulhom rinnovazzjonijiet kbar kif definit fil-punt 10 tal-Artikolu 2 tad-Direttiva 2010/31/UE għandhom jiġu attrezzati wkoll b'punt tal-aċċess.

4. L-Istati Membri għandhom jadottaw l-istandards jew l-ispeċifikazzjonijiet tekniċi rilevanti li huma mehtieġa għall-implimentazzjoni tal-paragrafi 1, 2 u 3 qabel [ID-DHUL FIS-SEHH + 9 XHUR]. Dawk l-istandards jew l-ispeċifikazzjonijiet tekniċi għandhom jistabbilixxu mill-inqas:

- (a) l-ispeċifikazzjonijiet tal-punt tal-aċċess għall-bini u l-ispeċifikazzjonijiet tal-interfaċċa tal-fibra;
- (b) l-ispeċifikazzjonijiet tal-kejbil;

- (c) l-ispeċifikazzjonijiet tas-sokit;
- (d) l-ispeċifikazzjonijiet għall-pajpijiet jew il-kanali żgħar;
- (e) l-ispeċifikazzjonijiet tekniċi meħtieġa biex tiġi evitata interferenza mal-kejbils elettriċi;
- (f) ir-raġġ minimu tal-liwja.

5. Il-bini attrezzat f'konformità ma' dan l-Artikolu għandu jkun eliġibbli biex jirċievi t-tikketta "lest għall-fibra".

6. L-Istati Membri għandhom jistabbilixxu skemi taċ-ċertifikazzjoni biex juru l-konformità mal-istandards jew l-ispeċifikazzjonijiet tekniċi msemmija fil-paragrafu 4, u biex jikkwalifikaw għat-tikketta "lest għall-fibra" prevista fil-paragrafu 5 qabel [ID-DHUL FIS-SEHH + 12-IL XAHAR]. L-Istati Membri għandhom jagħmlu l-hruġ tal-permessi għall-bini msemmija fil-paragrafi 1 u 2 kondizzjonali għall-konformità mal-istandards jew l-ispeċifikazzjonijiet tekniċi msemmija f'dan il-paragrafu abbażi ta' rapport tat-test iċċertifikat.

7. Il-paragrafi 1, 2 u 3 ma għandhomx japplikaw għal ċerti kategoriji tal-bini, b'mod partikolari għall-bini b'abitazzjoni waħda, meta l-konformità ma' daww il-paragrafi tkun sproporzjonata, b'mod partikolari mil-lat ta' kostijiet għal sidien individwali jew kongunti abbażi ta' elementi oġġettivi.

8. Il-paragrafi 1, 2 u 3 ma hemmx b'żonn li jkunu japplikaw għal ċerti tipi ta' bini, bħal kategoriji speċifiċi ta' monumenti, bini storiku, bini militari u bini użat għal finijiet ta' sigurtà nazzjonali, kif definit fil-ligi nazzjonali. L-Istati Membri għandhom jidentifikaw dawn il-kategoriji tal-bini abbażi ta' raġunijiet debitament ġustifikati u proporzjonati. L-informazzjoni dwar dawn il-kategoriji tal-bini għandha tiġi ppubblikata tramite punt uniku tal-informazzjoni u tiġi notifikata lill-Kummissjoni.

Artikolu 9

Aċċess għall-infrastruttura fiżika ġol-bini

1. Soġġett għall-paragrafu 3, l-ewwel subparagrafu, kull fornitur ta' network pubbliku tal-komunikazzjonijiet elettronici għandu jkollu d-dritt li jintroduċi n-network tiegħu bi spejjeż tiegħu sal-punt tal-aċċess.

2. Soġġett għall-paragrafu 3, kull fornitur ta' network pubbliku tal-komunikazzjonijiet elettronici għandu jkollu d-dritt tal-aċċess għal kwalunkwe infrastruttura fiżika eżistenti ġol-bini biex jintroduċi elementi tan-networks b'kapacità għolja hafna jekk id-duplikazzjoni tkun teknikament impossibbli jew ekonomikament inefficjenti.

3. Kull detentur ta' dritt li juża l-punt tal-aċċess u l-infrastruttura fiżika ġol-bini għandu jissodisfa t-talbiet raġonevoli kollha tal-aċċess għall-punt tal-aċċess u għall-infrastruttura fiżika ġol-bini mingħand il-fornituri tan-networks pubbliċi tal-komunikazzjonijiet elettronici b'termini u kundizzjonijiet ġusti u nondiskriminatorji, inkluż il-prezz, meta xieraq.

Kull detentur ta' dritt li juża l-punt tal-aċċess jew l-infrastruttura fiżika ġol-bini jista' jirrifjuta l-aċċess meta l-aċċess għall-wajers tal-fibra ġol-bini jkun mogħti skont l-obbligi imposti skont id-Direttiva (UE) 2018/1972, fit-Titolu II, il-Kapitolu minn II sa IV, jew magħmul disponibbli b'termini u kundizzjonijiet ġusti, raġonevoli u nondiskriminatorji, inkluż il-prezz.

4. Meta ma jkunx hemm id-disponibbiltà ta' infrastruttura fiżika ġol-bini lesta għall-fibra, kull fornitur ta' network pubbliku tal-komunikazzjonijiet elettronici għandu jkollu d-dritt li jittermina n-network tiegħu fil-bini tal-abbonat, soġġett għall-qbil tal-abbonat, diment li dan inaqqas kemm jista' jkun l-impatt fuq il-proprjetà privata ta' partijiet terzi.

5. Dan l-Artikolu għandu jkun mingħajr preġudizzju għad-dritt għall-proprjetà tas-sid tal-punt tal-aċċess jew tal-infrastruttura fiżika għol-bini, meta d-detentur ta' dritt għall-użu ta' dik l-infrastruttura jew ta' dak il-punt tal-aċċess ma jkunx is-sid, u għad-dritt għall-proprjetà ta' partijiet terzi ohra, bhas-sidien tal-artijiet u s-sidien tal-bini.

6. Wara li tkun ikkonsultat lill-partijiet ikkonċernati, lill-korpi nazzjonali tas-soluzzjoni tat-tilwim u lil korpi jew aġenziji kompetenti ohra tal-Unjoni fis-setturi rilevanti, kif xieraq, il-Kummissjoni tista', b'kooperazzjoni mill-qrib mal-BEREC, tipprovdi gwida dwar l-applikazzjoni ta' dan l-Artikolu.

Artikolu 10

Digitalizzazzjoni tal-punti uniċi tal-informazzjoni

1. Il-punti uniċi tal-informazzjoni għandhom jagħmlu l-ghodod digitali xierqa disponibbli, bħal fil-forma ta' portali web, pjattaformi digitali jew applikazzjonijiet digitali, biex jippermettu l-eżerċitar online tad-drittijiet kollha u l-konformità mal-obbligi kollha stabbiliti f'dan ir-Regolament.

2. L-Istati Membri jistgħu jinterkollegaw jew jintegraw għalkollox jew parzjalment diversi għodod digitali li jappoġġaw il-punti uniċi tal-informazzjoni msemmija fil-paragrafu 1, kif xieraq.

3. L-Istati Membri għandhom jistabbilixxu punt tad-dhul digitali nazzjonali uniku, li jkun jikkonsisti f'interfaċċa komuni tal-utenti li tiżgura aċċess bla xkiel għall-punti uniċi tal-informazzjoni digitalizzati.

Artikolu 11

Soluzzjoni tat-tilwim

1. Mingħajr preġudizzju għall-possibbiltà li l-każ jiġi riferut quddiem qorti, kull parti għandha tkun intitolata li tirreferi tilwima li tista' tinqala' quddiem il-korp nazzjonali kompetenti tas-soluzzjoni tat-tilwim stabbilit skont l-Artikolu 12:

- (a) meta l-aċċess għall-infrastruttura eżistenti jiġi rrifjutat jew ma jkunx intlaħaq qbil dwar it-termini u l-kundizzjonijiet speċifiċi, inkluż il-prezz, fi żmien xahar wiehed (1) mid-data tal-wasla tat-talba tal-aċċess skont l-Artikolu 3;
- (b) b'rabta mad-drittijiet u l-obbligi stabbiliti fl-Artikoli 4 u 6, inkluż meta l-informazzjoni mitluba ma tingħatax fi żmien 15-il jum wara li tiġi sottomessa t-talba skont l-Artikolu 4, u fi żmien ġimgħa waħda (1) wara li tiġi sottomessa t-talba skont l-Artikolu 6;
- (c) meta ma jkunx intlaħaq qbil dwar il-koordinazzjoni tax-xogħlijiet ċivili skont l-Artikolu 5(2) fi żmien xahar wiehed (1) mid-data tal-wasla tat-talba formali tal-koordinazzjoni tax-xogħlijiet ċivili; jew
- (d) meta ma jkunx intlaħaq qbil dwar l-aċċess għall-infrastruttura fiżika għol-bini msemmi fl-Artikolu 9(2) jew (3) fi żmien xahar wiehed (1) mid-data tal-wasla tat-talba formali tal-aċċess;

2. Filwaqt li jqis bis-sħiħ il-prinċipju tal-proporzjonalità u l-prinċipji stabbiliti fil-gwida tal-Kummissjoni, il-korp nazzjonali tas-soluzzjoni tat-tilwim imsemmi fil-paragrafu 1 għandu joħroġ deċiżjoni vinkolanti biex isolvi t-tilwima sa mhux aktar tard minn:

- (a) fi żmien erba' xhur mid-data tal-wasla tat-talba tas-soluzzjoni tat-tilwim, fir-rigward tat-tilwim imsemmi fil-paragrafu 1, il-punt (a);
- (b) fi żmien xahar mid-data tal-wasla tat-talba tas-soluzzjoni tat-tilwim, fir-rigward tat-tilwim imsemmi fil-paragrafu 1, il-punti (b), (c) u (d).

Dawk l-iskadenzi jistgħu jiġu estiżi biss f'ċirkostanzi eċċezzjonali.

3. Fir-rigward tat-tilwim imsemmi fil-paragrafu 1, il-punti (a), (c) u (d), tad-deċiżjoni tal-korp nazzjonali tas-soluzzjoni tat-tilwim tista' tikkonsisti fl-istabbiliment ta' termini u kundizzjonijiet ġusti u raġonevoli, inkluż il-prezz, meta xieraq.

Meta t-tilwima tkun relatata mal-aċċess għall-infrastruttura ta' operatur u l-korp nazzjonali tas-soluzzjoni tat-tilwim ikun l-awtorità regolatorja nazzjonali, għandhom jitqiesu l-oġettivi stabbiliti fl-Artikolu 3 tad-Direttiva (UE) 2018/1972, meta xieraq.

4. Ir-regoli stabbiliti f'dan l-Artikolu jiżiedu mar-rimedji u l-proċeduri ġudizzjarji f'konformità mal-Artikolu 47 tal-Karta tad-Drittijiet Fundamentali tal-Unjoni Ewropea⁴⁷, u huma mingħajr preġudizzju għalihom.

Artikolu 12

Korpi kompetenti

1. Kull kompitu assenjat lill-korp nazzjonali tas-soluzzjoni tat-tilwim għandu jitwettaq minn korp kompetenti wiehed jew aktar, li jista' jkun korp eżistenti.

2. Il-korp nazzjonali tas-soluzzjoni tat-tilwim għandu jkun legalment distint u funzjonalment indipendenti minn kwalunkwe operatur tan-network u minn kwalunkwe korp tas-settur pubbliku li jkun sid tal-infrastruttura fiżika involuta fit-tilwim, jew li jikkontrollaha. L-Istati Membri li jibqa' jkollhom is-sjeda jew il-kontroll tal-operaturi tan-networks għandhom jiżguraw separazzjoni strutturali effettiva tal-funzjonijiet relatati mal-proċeduri nazzjonali tas-soluzzjoni tat-tilwim u dawk tal-punt uniku tal-informazzjoni minn attivitajiet assoċjati mas-sjeda jew mal-kontroll.

3. Il-korp nazzjonali tas-soluzzjoni tat-tilwim jista' jitlob xi hlasijiet biex ikopri l-kostijiet tat-twettiq tal-kompiti assenjati lilu.

4. Il-partijiet kollha kkonċernati minn tilwima għandhom jikkooperaw bis-shih mal-korp nazzjonali tas-soluzzjoni tat-tilwim.

5. Il-funzjonijiet ta' punt uniku tal-informazzjoni msemmi fl-Artikoli minn 3 sa 8 u 10 għandhom jitwettqu minn korp kompetenti wiehed jew aktar mahtura mill-Istati Membri fil-livell lokali, reġjonali jew nazzjonali, kif xieraq. Biex jiġu koperti l-kostijiet tal-qadi ta' dawk il-funzjonijiet, jistgħu jintalbu hlasijiet għall-użu tal-punti uniċi tal-informazzjoni.

6. Il-paragrafu 2 għandu japplika *mutatis mutandis* għall-korpi kompetenti li jwettqu l-funzjonijiet ta' punt uniku tal-informazzjoni.

7. Il-korpi kompetenti għandhom jeżerċitaw is-setgħat tagħhom b'mod imparzjali, trasparenti u fil-hin. L-Istati Membri għandhom jiżguraw li dawn ikollhom ir-rizorsi tekniċi, finanzjarji u umani adegwati biex iwettqu l-kompiti assenjati lilhom.

8. L-Istati Membri għandhom jippubblikaw il-kompiti rispettivi li jrid iwettaq kull korp kompetenti tramite punt uniku tal-informazzjoni, b'mod partikolari meta dawk il-kompiti jiġu assenjati lil aktar minn korp kompetenti wiehed jew meta l-kompiti assenjati jkunu nbidlu.

⁴⁷ Il-Karta tad-Drittijiet Fundamentali tal-Unjoni Ewropea (ĠU C 326, 26.10.2012, p. 391-407).

Meta xieraq, il-korpi kompetenti għandhom jikkonsultaw u jikkooperaw bejniethom dwar kwistjonijiet ta' interess komuni.

9. L-Istati Membri għandhom jinnotifikaw lill-Kummissjoni dwar l-identità ta' kull korp kompetenti f'konformità ma' dan l-Artikolu għall-qadi ta' funzjoni skont dan ir-Regolament, u bir-responsabbiltajiet rispettivi tagħhom, sa [ID-DATA TAD-DHUL FIS-SEHH] u dwar kull modifika, qabel ma tali deċiżjoni jew modifika tidhol fis-seħh.

10. Kull deċiżjoni meħuda minn korp kompetenti għandha tkun soġġetta għal appell, f'konformità mal-liġi nazzjonali, quddiem korp tal-appell indipendenti għalkollox, inkluż korp ta' natura ġudizzjarja. L-Artikolu 31 tad-Direttiva (UE) 2018/1972 għandu japplika *mutatis mutandis* għal kull appell skont dan il-paragrafu.

Id-dritt għal appell f'konformità mal-ewwel subparagrafu għandu jkun mingħajr preġudizzju għad-dritt tal-partijiet li jressqu t-tilwima quddiem il-qorti nazzjonali kompetenti.

Artikolu 13

Proċedura ta' kumitat

1. Il-Kummissjoni għandha tkun assistita mill-Kumitat tal-Komunikazzjoni stabbilit mill-Artikolu 118(1) tad-Direttiva (EU) 2018/1972. Dak il-kumitat għandu jkun kumitat skont it-tifsira tar-Regolament (UE) Nru 182/2011.

2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 14

Penali u kumpens

L-Istati Membri għandhom jistabbilixxu regoli dwar il-penali, inkluż, meta meħtieġ, multi u penali mhux kriminali stabbiliti minn qabel jew perjodiċi, applikabbli għall-ksur ta' dan ir-Regolament u ta' xi deċiżjoni vinkolanti adottata skont dan ir-Regolament mill-korpi kompetenti msemmija fl-Artikolu 12 u għandhom jiehdu l-miżuri kollha meħtieġa biex jiżguraw li dawn jiġu implimentati. Il-penali previsti għandhom ikunu xierqa, effettivi, proporzjonati u dissważivi.

L-Istati Membri għandhom jistabbilixxu regoli dwar kumpens finanzjarju adegwat għall-persuni li jgarrbu dannu minhabba l-eżerċitar tad-drittijiet previsti f'dan ir-Regolament.

Artikolu 15

Rapport u monitoraġġ

1. Sa [ID-DATA TAD-DHUL FIS-SEHH + 5 SNIN], il-Kummissjoni għandha tippreżenta rapport lill-Parlament Ewropew u lill-Kunsill dwar l-implimentazzjoni ta' dan ir-Regolament. Ir-rapport għandu jinkludi sommarju tal-impatt tal-miżuri stabbiliti f'dan ir-Regolament u valutazzjoni tal-progress lejn l-ilhuq tal-oġġettivi tiegħu, inkluż jekk ir-Regolament jistax jikkontribwixxi aktar biex jintlaħqu l-miri tal-konnettività stabbiliti fid-Deċiżjoni li tistabbilixxi l-Programm ta' Politika tal-2030 dwar id-Deċennju Digitali u, jekk iva, kif.

2. Għal dak il-għan, il-Kummissjoni tista' titlob informazzjoni mingħand l-Istati Membri, li trid tiġi sottomessa mingħajr dewmien żejjed. B'mod partikolari, sa [ID-DATA TAD-DHUL FIS-SEHH + 12-IL XAHAR], l-Istati Membri għandhom, b'kooperazzjoni mill-qrib mal-Kummissjoni, permezz tal-Kumitat tal-Komunikazzjoni stabbilit skont l-Artikolu 118 tad-

Direttiva (UE) 2018/1972, jistabbilixxu indikaturi biex jimmonitorjaw b'mod adegwat l-applikazzjoni ta' dan ir-Regolament u l-mekkaniżmu biex jiżguraw il-ġbir perjodiku tad-data u r-rapportar ta' dan lill-Kummissjoni.

Artikolu 16

Miżuri tranżizzjonali

Il-miżuri nazzjonali li jispeċifikaw il-kategoriji tal-introduzzjoni tal-elementi ta' networks b'kapacità għolja ħafna jew tal-faċilitajiet assoċjati li ma jkunux soġġetti għal xi proċedura tal-ġoti tal-permessi skont it-tifsira tal-Artikolu 7, u li ġew adottati mill-Istati Membri skont id-Direttiva 2014/61/UE jew qabel id-dhul fis-seħh tagħha, iżda f'konformità magħha, għandhom jibqgħu japplikaw sakemm jibda japplika l-att ta' implimentazzjoni previst fl-Artikolu 7(8) ta' dan ir-Regolament.

Artikolu 17

Revoka

1. Id-Direttiva 2014/61/UE ġiet revokata.
2. Ir-referenzi għad-Direttiva revokata għandhom jiġu interpretati bħala referenzi għal dan ir-Regolament u għandhom jinqraw f'konformità mat-tabella ta' korrelazzjoni fl-Anness.

Artikolu 18

Dhul fis-seħh u applikazzjoni

1. Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.
2. Għandu japplika minn [6 xhur wara d-dhul fis-seħh tiegħu].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President